

Лука элты улты Евангелие

Лука элты улты Евангелие

¹ Хун ар хойат, мўн тўрлы уйтәм верлув элты, хашты питәс,

² хун мўңева мет оләң вантәм хойатәтән щит айкела туса пә щи йўпийән лыв йасәң тугы хойатәта питсәт,

³ ма пә щи вер элты нумәссәм, йәмәс лэрапман, олңәл элты лўватәлән йўпел тўвман, нәң урңена йәшәк Феофил, щит нәпека хашты нōмәс ўсәм,

⁴ йәна уләм утәлтәпса, хōты утәлтәсайән лулән нәң йәма ат мōштәсән.

Захария Турәм хотән йәмәң верәт верәл

⁵ Иудея мўвән Ирод ики хона уләм пўрайән, Захария нәмпи Авия пеләк элты Турма йир верты хойат ус; лўв итәлән Елизавета ийимел пә Аарон рут элты ус.

⁶ Лын кинәңтак Турәм йәлпийән тўңа–щира усңән, Турәм Куща* партәпса йасңәт пә мōрт щира верәт сыстама версәңән.

⁷ Туп ңаврәм әт тәйсәңән: Елизавета әт лавәртәмәла пә щиты щи лын пирщамәсайңән.

⁸ И пўш, Захария хойатлал пилән лыв пўрайәлән, Турма йәмәң верәт верман, улмалән,

⁹ лўвелла питәм пос хўват, хōты ултыййән Турма йир верты хойатәт хōща уллыйәс, Турәм Куща Хот йәмәң йәтәла лўңты пә щита йол кўшмәлтты вера йис.

¹⁰ Мир, щи йол кўшмәлтты пўрайән, Турма ким пеләк сәхат пойәкщәсәт.

* **1:6** 1:6 Турәм Куща – Турәм нәмтәм щир

Ангел Иоанн ииңка лӧңалтыты хӧйат сэма питты вер алал

11 Ши сыс Турэм Куща ангел Захария сэма этӧс, йол кӱшмалтты йирасты нӧрэм лӧпӧн йӧм пелӧк сӧхат лойӧс.

12 Захария, Лӱвел кашалӧмал кемӧн, нӧпсӧл лылӧмӧс, пӧ пӧлшӧмӧн йӧхӧтса.

13 Ангел щиты йастӧс лӱвела: "Ал пӧла, Захария: нӧн пойкен хулса! Елизавета ийименӧн пӧхӧн тулайӧн, пӧ нӧн лӱвел Иоанн нӧмӧн пӧнлӧн;

14 нӧҗена амӧт пӧ каш питӧл, ар хӧйат, лӱв сэма питмал урӧҗӧн, амтӧтлыты питӧл.

15 Турэм Куща хӧща лӱв лӧтӧҗа питӧл, ӱна пӧ па кӱтрӧҗ ӧт йишты ӧт питӧл, пӧ хӧлна аҗӧел хӧща пӧтлам хотӧн улман Йӧмӧн Лылӧн тӧкӧнла,

16 пӧ ар хӧйат Израиль йох элты Турэм Куща пела керӧтлӧлы;

17 Лӱв Турэм Куща йӧлпийӧн, Илияа мийлӱйӧм хӧрпи лыл пӧ йур пилӧн мӧнты питӧл, ащӧт сӧм җаврӧмлала йӧхлы мӧты урӧҗӧн, ӧт хулӧтты хӧйатӧта тӱҗа–щира улты нӧмӧс мӧты урӧҗӧн. Щиты Турэм Куща урӧҗӧн хӧйатӧт лӧщӧтӧл”.

18 Захария ангела йастӧс: "Хӧты сӧхат ма щи вер уйӧтлӧм? Ма пиршӧмӧсайӧм, имем пӧ тӧллал арамӧсӧт”.

Захария пӧтӧртты ӧт верӧтӧл

19 Ангел йӧхлы йастӧс: "Ма – Гавриил, Турэм пӱҗӧлӧн лойты ангел, нӧн пилӧнӧн пӧтӧртты пӧ нӧҗена тӧм йӧм айкел тугы китсайӧм.

20 Мӱйа нӧн ма йасӧнлама ӧт эвӧлсӧн, ин нӧн мӧшйӧйӧн улты питлӧн, пӧ хӧлна щи унты пӧтӧртты щир ӧт тӧйты питлӧн, хун аҗӧм верӧм йӧхӧтӧл, мӧрт пӧрайӧн лыв тӧлаҗа йилӧт”.

21 Щи сыс мир камэн Захария лавэлсэт пӑ нумэсты питсэт, мӱйа лӱв щиты Турэм Хотэн рӧнащӑл.

22 Лӱв ким этмалэн, нэмэлты хӧйат пела пӧтэртты ӑт веритӑс. Хӧйатэтэн Ӗша пӑйӑтса, лӱв, илампа, Турэм Хотэн мӧлты йэм вантӑс; щичӑньща лӱв хӧйатэт пела лӱйӑн-паӑн алысыман пӧтэртӑс, ӱӧллы щиты щи ус.

23 Туп хун лӱв йэмӧн верӑт верты хӑтӑллал йӑтшӑсӑт, йӧхи йӧхтӑс.

24-25 Щи йӱпийӑн Елизавета имел лавӑрта йис, пӑ вет тылӑщ хӧйатэт элты хӑӧатыйӑс пӑ пӧтэртийӑс: "Турэм Куща тӑм хӑтлӑтӑн ма урӧема щи йӑм верӑс, ма элтайӑм хӧйатэт ӧухматты вер нӧх ӱты урӧӑн, ма пелайӑм аӧкӑрмӑс".

Гавриил Христос сӑма питты вер алӑл

26-27 Хун Елизавета Хутмет тылӑщ ӱшӑн улмалӑн, Турэм Гавриил нӑмпи ангел Галилея мӱвӑн улты Назарет воша ӑви хӧща китсӑлы. Щи ӑви Иосиф хӧща уртыса, Иосиф Давид рут элты ул. Ӗви нӑмӑл: Мария.

28 Ангел лӱв хӧщайӑл лӧӧмалӑн, йастӑс: "Амтӑтлыйа, йӑм мӧщатӑм нӑ! Турэм Куща Нӧӧ пилӑнӑн ул; имет кӱтӑн йӑмӑн мийӑм нӑ!"

29 Мария лӱвел кашалӑмал кемӑн, щи йасӑӧлал элты нӧпсӑл лылӑмӑс пӑ нумӑсӑс: мӱй тӑмӑщ ӱща верты щир.

30 Ангел пӑ лӱвела йастӑс: "Ал пӑла, Мария! Турэм нӧӧ пелайӑн йӑм щирӑн аӧкӑрмӑс;

31 лавӑрта йилӑн пӑ Пӧх сӑма пайӑтлӑн, Иисус нӑмӑн Лӱвел пӧнлӑн.

32 Лӱв лӑтӧн питӑл, пӑ Нӱм Турэм Пӧха айӑлты питла; Турэм Куща Лӱвела Давид ащел хон омӑсты тӑха мӑл.

33 Щалта Лүв Иаков хот тэл хоща веккеша хона улты питэл, пә Хон Улэпсайэл нэмэлты пöрайэн ат йэтшэл".

Антом хöйат щирэн тыйты вер

34 Мария ангела йастэс: "Хöты сэхат щиты питэл, ма ху сайэн улты вер хöлна ат уйэтлэм?"

35 Ангел йöхлы йастэс: "Йэмэн Лыл Нән хöщайэн эслэщэл пә Нүм Турэм йурэн йöхэтлайэн, щишэн сэма пайэтты йэмэн Наврэмийэн Турэм Пöха айэлтты питла.

36 Ин Елизавета, хöйатэтэн тала айэлтэм Нән рут нэҗен, күш пирщамэса, ищи пöх лавэлэл: ин лүв хутмет тылщэл.

37 Турэм и йасчэл йурлы ат уллыйэл".

38 Мария йастэс: "Щишэн, ма Турэм Куща митнэ; нән йасчэн щира ма хöщайэм щи вер ат тыйэл". Щи йүпийэн ангел лүвел утща хайсэлы.

Мария Елизавета хöща йәнхэл

39 Йэша ус, щи йүпийэн Мария лэщатэмийэс пә сора Иуда кевэтэн улты воша мәнэс.

40 Захария хота лöңэс пә Елизавета пилэн үща верэс.

41 Хун Елизавета Мария элты үща йасэн хулмэс, сэмэл илпийэн тайты һаврэмэл һöхлыйэс. Щи кемэн Елизавета Йэмэн Лылэн тэкэтса,

42 пә лүв такан йастэс: "Нән имет күтэн йәмэн мийэм нэ, сэм илпенэн тайты öтыйэн ищи йәмэн мийэм!

43 Мүй щирэн щит тыйэс? Ма хöщайэма Турэм Кущайэм аңҗи йöхтэс!

44 Ванта-са: хун ма нӕн ӱща верты сыйӕн хулмӕсӕм, щӕ пӕрайӕн ӕаврӕмем сӕмем илпийӕн амӕтман ӕӕхлуйӕс.

45 Ин эвлӕм нӕ щӕнлӕн, Турӕм Куцца элты йастӕм йасӕт тӕлаӕа йилӕт, щӕшӕн".

46 Щӕлта Мария йастӕс: "Ма сӕмем Турӕм Куцца лӕтӕӕа айӕллӕлы,

47 Ма сӕмемӕн шек амтӕтлылӕм Турмем урӕӕн, ма лылӕм Этӕлтӕты Ӕтӕм урӕӕн,

48 Лӕв митнӕ лӕӕкел пела сӕмӕл пайӕтсӕлы, тӕлта йӕллы ин омӕсты мир, йӕлпа йиты мӕхет мӕнӕм щӕнӕн мийӕм нӕӕа айӕлты питлӕл;

49 Йурӕӕ Ӕт мӕнӕм вӕлаӕ верӕт вермал урӕӕн, пӕ Лӕв Нӕмӕл йӕмӕӕ,

50 Турӕм сӕмӕӕ верӕл кашӕӕ Лӕв элтайӕл пӕлты хӕйата, ин улты пӕ йӕлпа йиты мӕхета, улты питӕл;

51 Лӕв йурӕӕ йошӕл этӕлтӕслы; сӕмлалӕн йӕрӕӕ нӕмӕс тӕйты хӕйатӕт лакки йовӕлсӕлы;

52 ун куцайӕт куцайа омӕсты тӕхайлал элты ил пайӕтсӕлы, лӕӕкийа улты хӕйатӕт нӕх элӕтсӕлы;

53 лӕллы улты хӕйатӕт йӕм элты лапӕтсӕлы, тащӕӕа улты хӕйатӕт талты китсӕлы.

54 Лӕв Израиль митхуйӕла ӕотылуйӕс, алӕм сӕмӕӕ щӕрӕл нумман,

55 хӕты мӕӕӕ опращлува йастылуйӕс, Авраама пӕ йиты ӕаврӕмлала веккеша".

56 Мария Елизавета хӕща хулӕм тылӕщ кем мойлӕман ус, щӕлта йӕхи мӕнӕс.

Елизавета Иоанн сӕма пайӕтӕл

57 Елизавета пӕрайӕл йӕхтӕс пӕ пӕх сӕма пайтӕс.

58 Ванэн улты хойатэтэн пӓ рутлалэн хулса, хӓты лӓв урӓнлэн Турэм Куща лӓтӓн сӓмӓн вер альӓс пӓ лӓв пилӓлэн амтӓтлысӓт.

59 Нийӓлмет хӓтӓлэн лыв ӓаврэм хӓща эвӓтты вер† урӓнэн йӓхӓтсӓт пӓ ащел иты Захария нӓма пӓнты ӓтщисӓл.

60 Туп Елизавета йӓстӓс: "ӓнта, Иоанн нӓмэн пӓнлӓв".

61 ӓктӓщӓм хӓйатӓт йӓстӓсӓт: "Нӓн рутэн кӓтэн тӓмӓщ нӓм тӓйты и хӓйат нӓш ӓнтом!"

62 Ащел элты лӓйӓн-паӓн алылыман иӓщӓсты питса, мӓйсыр нӓм лӓв ӓаврӓмӓла мӓты лӓнхас.

63 Хӓшты сохӓл вохӓс пӓ хӓншӓс: "Лӓв нӓмӓл Иоанн". ӓктӓщӓм хӓйатӓт йӓсӓн ӓт шитлӓт, ӓл щи ватлӓт.

64 Щи пӓлӓн лӓв ӓнлӓл-ӓалмӓл пел пӓншаӓщӓс, пӓ Турэм ишӓкман пӓтӓртты питӓс.

65 Щиӓнӓща лывилал керӓтман улӓм хӓйатӓт пӓлщӓмэн йӓхӓтсайӓт, пӓ ин щи вер элты кев пелӓк Иудея мӓв лӓватӓн пӓтӓртты питса.

66 Хӓйӓн айкел хулса, хӓлӓйӓ лыв сӓма пӓтсӓл пӓ пӓтӓртсӓт: "Хӓйӓ тӓм ӓаврӓм йил?" Турэм Куща йош лӓв пилӓлэн ус.

Захария Иоанн йӓмӓн верӓт верты элты пӓтӓртӓл

67 Щӓлта Захария, Иоанн ащи, Йӓмӓн Лылӓн тӓкӓтса, Турэм элты хулӓм йӓсӓнлал пӓтӓртты питӓс:

68 "Турэм Куща - Израиль Турэм ат ишӓкла, Лӓв Израиль мирӓл хӓща йӓхтӓс пӓ хӓлт пайтӓсты щир мӓс,

† **1:59** 1:59 Эвӓтты вер - еврейӓт хӓща сӓма питӓм ху ӓаврӓм ӓийӓлмет хӓтӓлэн ху пӓрмасӓл хӓща лыпац поӓам шӓкӓл хӓлт эвӓтмӓла.

69 пӑ мӑҗева лыл этӑлтӑты йурӑҗ Ӧт Давид, митхуйӑл, рут сӑхат мӑс,

70 хӧты йис тӑлӑн Турӑм йасӑҗ туты йӑмӑҗ Хӧйатлал ӱҗӑлӑн пӧгӑртӑс,

71 щит мӑҗев велты Ӧтлув элты пӑ мӑҗилув нӑрыты Ӧтлув элты мӑҗев нӧх пайӑтлӑлы,

72 мӑҗ ацилув пилӑн сӑмӑҗ верӑл ватӑлтӑл пӑ Лӱв йӑмӑҗ йастантӑм щирӑл нумлӑлы,

73 Лӱв Авраама, ащева, мийлыӑм йасӑҗӑл нумлӑлы, мӑҗева,

74 мӑҗ нӑрӑҗ Ӧтлув элты нӧх пайӑттӑл йӑпийӑн, хурлыӑа Лӱвела

75 йӑмӑҗ пӑ вецкат щирӑн кашӑҗ хӑтӑл улӑпсайӑвӑн митӑоХа улты вер мӑл.

76 Нӑҗ ищи, җаврӑмийӑ, Нӑм Турӑм йасӑҗ туты хӧйата нӑмӑтлайӑн, Турӑм Куща йӑлпийӑн мӑнты питлӑн:

Лӱв кешайӑла йуш лӑщатты урӑҗӑн,

77 Лӱв мирӑла щит ӧша пайӑтты мӑты урӑҗӑн: кӑрӑклал‡ йӧрӑмӑты щир хӧща лыл этӑлтӑты вер ул,

78 Турмев йӑм сӑм хӑватӑн, Лӱв йӑлпа этты хӑтӑл иты, нумӑлта мӑҗ хӧщайӑва йӧхтӑс,

79 пӑтламӑн пӑ хӑла хӧрӑн улты хӧйатӑт нӧх хутлӑптӑты урӑҗӑн, мӑҗ кӑрлув пайлы улӑпса йуш хӑват мӑнӑлтты урӑҗӑн."

80 Җаврӑмийӑ щи сыс ӑнмӑлтыӑс пӑ лылӑл-нӧпсӑл такамтыӑс, тал шитам тӑхайӑтӑн Израильӑл хӧща ӑттал унты ус.

2

Иисус сӑма пайӑтса

‡ 1:77 1:77 кӑрӑк - словарь ванта;

1 Щи хятлэтэн Август нэмпи кесарь ики йасэң китэс, Лүв мўвэл лўватэн улты хўйатэт нэпека ат хашсайэт.

2 Щит мет олэң хўйат лят щирэн ханшэпса ус. Щи пўрайэн Сирия мўвэн Квириний нэмпи куца ус.

3 Нэпека пайтэсты кеша кашэң хўйат лүв йўра вошэла мәнэс.

4 Щи урэңэн Иосиф па Галилея мўвэн омэсты Назарет вош элты, Иудея мўва Давид ики воша, Вифлеема, мәнэс. Лүв Давид хот пā рут элты ус,

5 лүв, нэпека питты урэңэн, Мария пилэн мәнэс. Мария лүвела уртыса пā щи пўрайэн лавэртан ус.

6 Щита улман сыс, һаврэмэл сэма питты пўра йўхтэс.

7 Пўхэн, олэң Һаврэмэлэн, йўхэтса, сўха Лүвел йўвэртсэлы пā вой лапэтты хўшапа пўтсэлы, хўйат холты хотэн ўлты таха ат мўцатсэңэн.

Ангелт вой шавиты хўйатэта Иисус элты амэт айкел тусэт

8 Щи лэпэн, мўв хэрэн вой тащ шавиты икет ат лавэлман усэт.

9 Турэм Куца ангел лыв йэщалтэл этмэс пā Турэм Куца йэмэң нўвийэн лыв нўх Хутлэптысайэт; лыв шек пāлтамэсэт.

10 Туп ангел лывилала йастэс: "Ал пāлаты! Ма нынана амтэтлыты ун айкел тулэм, щи амэт иса тām мўв хўйатэта улты питэл:

11 тām ат Давид вошэн нынан Лыл Этэлтэты Ыт – Христос, Турэм Куца сэма питэс;

12 тāта щи нынана пос: вой лапэтты хўшапэн йўвэртэм Һаврэмийэ уйэтлэты".

13 И щишэн ангел пилэн аратэл турэм лаль йох йўхэтсэт, Турэм ишэклэт пā такан йастэлэт:

14 "Турма нумэн ишэк йасәң! Пә мўвән пайлы уләпса, хойатәт хойа йам!"

Вой шавиты йох Иисус хойа йохтылылат

15 Ангеләт турма нох мәнмел йўпийән, вой шавиты йох кўтлалән пōтәртты питсәт: "Вифлеем воша мәнлув пә ватлэв, мўй щита тыйәс, мўй элты Турәм Куца мўңев йастәс".

16 Лыв мōхты йуша йәтшәптәсәт, йōхәтсәт, Мария пә Иосиф, пә вой лапәтты хойапән йōвәртәм Ай Һаврәмийә уйәтсәт.

17 Лывилал кашаләмел кемән, вой шавиты йох Тәм Һаврәмийә элты мўй хулсәт, щит иса пōтәртсәл.

18 Хуләнтәм мōхет хōлыйә тащ шавиты йох йасәң элты пакнысыләт.

19 Мария щи йасәңәт хōлыйә сәмәлән шавислы пә нумәссәлы.

20 Тащ шавиты икет йōхлы йōхәтсәт, Турәм вōлаңа айәлтман пә ишәкман, мўй хулсәт пә ватсәт, щит иса лывилала йастәман ус, щи урәңән.

Иисус хойа эвәтты вер

21 Нийәлмет хәтәлән Һаврәма эвәтты вер верты пōра йōхтәс, пә щита Иисус нәмән пōтса – щи нәмән, Лўв, аңтел хойа пәтлам хота питтал йәлпийән, ангелән нәмәтса.

22 Хун Моисей Закон хўват сыстамтыты хәтәл йōхтәс, лын Һаврәмән Иерусалим воша туслән, Турәм Куцайа ватәлтәты урәңән,

23 Турәм Куца законән хашман улла: "Кашәң оләң сәма питәм ху Һаврәм Турәм Куцайа алыты мосәл".

24 Пә ищи пўлаң Турәм Куца закон хўват йир туты мосәл: кәт горлица нәмпи тōхләң войңән, мўй пә голуь нәмпи тōхләң кәт пōшәхңән.

Симеон Иисус элты пӧтӧртӧл

25 Ши пӧрайӧн Иерусалим вошӧн Симеон нӧмпи хӧйат ус, лӧв вешкат па тӧҗа–щира хӧйат ус, Израиль мир нӧх пойӧкты щир лавлӧс; Йӧмӧҗ Лыл лӧв пилӧлӧн ус.

26 Йӧмӧҗ Лылӧн лӧв аҗса, Турӧм Куща китӧм Христос шийалӧтал унты, лӧв ӧт пӧрӧл.

27 Йӧмӧҗ Лылӧн тӧвман, Симеон Турӧм Хота йӧхтӧс, хун Иисус Җаврӧмийӧ аҗтелӧн-ащелӧн, закон хӧват мосты верӧт верты урӧҗӧн, тӧхи туса,

28 Симеон Лӧвел йоша уҗслы, Турӧм ишӧксӧлы пӧ пӧтӧртты питӧс:

29 "Вос Ху! Нӧҗ йасҗен хӧватӧн, ин Нӧҗ митхуйӧн йӧм нӧмӧсӧн эсӧллӧн,

30 Нӧҗ мойлӧм лыл этӧлтӧты верӧн сӧмламӧн шийалӧсӧм,

31 щит Нӧҗ иса улты омӧсты мир кеша,

32 пӧншантӧм нӧви Турӧм ӧт уйӧтты па рут мира* пӧ ишӧк йасӧҗ Израиль мирӧна лӧщатсӧн!"

33 Иосиф пӧ Иисус аҗтел Лӧв элтӧл йасӧҗ хултанӧн туп ӧл пакнысыстӧн.

34 Симеон лыв урӧҗлала йӧм вохӧс, щӧлта Мария, Иисус аҗти пела, йастӧс: "Тӧм ӧлӧл, Щит, Хӧй тӧхрӧпа китса: Израильӧн хӧйтат ил питлӧт, хӧйтат пӧ нӧх лойлӧт, Турӧм элты китӧм поса ул, йасӧҗлал урӧҗӧн хӧйатӧтӧн нӧрыла, –

35 Нӧҗ па щитӧн, алтты кеша иты, сӧмен мӧхты мӧнлайӧн, – ар хӧйат сӧм хӧща улты хӧҗа нӧмӧсҗал элпа ат этӧлтӧлайӧт".

Анна вантӧм верӧт

* **2:32** 2:32 Турӧм ӧт уйӧтты па рут мир – Турӧм ӧт уйӧт хӧйатӧт, еврейӧт пӧ па рут мирӧт щиты ӧйӧлтӧлӧт.

36 Хӱлна щита Турэм йасәң туты ими, Анна, ус. Лӱв Фануил эви, пирща йӱвәм ими, Асир рут элты ус, икел пилән лапәт тӱл улмал,

37 икилы хӱцәс, пӱ нийӱльйаң ӱӱл тӱла йис. Анна Турэм Хот элты пӱнла ӱт йӱнхилыйӱл, Турма ата-хӱтла пойӱкщәман пӱ вӱщләман ус.

38 Щи пӱлаң лыв хӱщайӱла лӱв, вана шушман, Турэм Куца ишӱклӱлы пӱ кашӱн хӱйата щи ӱаврӱмийӱ элты пӱтӱртыйӱс, хӱй Иерусалимән Хӱлт пайтӱсты щир лавлӱс.

Иисус Назарета йӱхлы йил

39 Хун Иосиф пӱ Мария верӱт иса версӱлән, Турэм Куца закон Хӱват, лыв Галилея мӱва, Назарет вошела йӱхлы йӱхӱтсӱт.

40 ӱаврӱмийӱ пӱ энмӱлтыйӱс, лылӱл-нӱпсӱл такамтыйӱс, мӱтрайӱн тӱкнӱптыман, Турэм йӱм Лӱв элтӱл ус.

Иисус - ӱаврӱм Турэм Хотӱн

41 Кашӱн тӱл Иисус аӱӱел-ащел Пасха йӱмӱн хӱтлӱт урӱнӱн Иерусалим воша йӱнхилыстӱн.

42 Хун Лӱв кӱтхӱщйаң тӱла йис, ищиты, хӱты уллытыйӱн, лыв Иерусалима йӱмӱн хӱтла мӱтсӱт.

43 Хун йӱмӱн хӱтлӱт мӱнӱм йӱпийӱн йӱхи мӱтсӱнӱн, Иисус Пӱхийӱ Иерусалим вошӱн хӱцӱс; щит Иосиф пӱ Иисус аӱӱел, ӱт мӱштӱслӱн,

44 лын нумӱссӱнӱн, Лӱв па мӱхет пилӱн йил. Олӱн хӱтӱл йуш Хӱват шушманӱн, хӱтӱл Хӱват рутлал пӱ уйӱтты йӱхлал кӱтӱн Лӱвел кӱшсӱлӱн.

45 Иисус ӱт уйӱтсӱлӱн, Лӱвел кӱшман, Иерусалима йӱхлы йӱхӱтсӱнӱн.

46 Хулӱм хӱтӱл Хӱцӱм йӱпийӱн Лӱвел Турэм Хотӱн уйӱтсӱлӱн, утӱлтӱты йохӱт кӱтӱн лывилал хулӱтман пӱ лыв элтылал иӱщӱсман опсӱс;

47 хӧлгийэ Лӱвел хулэнтэм хӧйатэт йасэң ӧт шитлэт, Лӱв пелайэл ӧл ватлэт пӧ хулэтлэт, Хӧты Лӱв йӧхлы ӧшэңа–нӧпсэңа йастэл.

48 Аңтел-ащел Лӱвел шийалэман кемэн, йасэң йастэты ӧт верэтсэңэн, туп аңтел Лӱвела йастэс: "Пӧхийэ, минэмэн хӧты Нӧң версэн? Тӧм мӱй, ащел пӧ ма, сӧм мӧнман, Нӧңен кӧшлэмэн."

49 Исус йастэс: "Мӱйа нын Мӧнэм кӧшлэлэн? Нын мӱй ӧт уйэтсэлэн, Мӧнэм щита улты мосэл, хӧта Ма Ащэм Хот ул?"

50 Туп Лӱв йастэм йасэңлал лын ӧт мӧштэслэн.

Исус энэмты пӧра

51 Щиты Лӱв аңтел-ащел пилэн Назарет воша йӧхлы йӧхтэс; пӧ лынана хулэтман ус. Щи йастэм йасэңлал Хӧлгийэ аңтелэн сӧмэн шависайэт.

52 Исус пӧ нуптэл хӱвашэк йис, ӧшэңа-щӧщэңа йис. Лӱв Турэмэн пӧ хӧйатэтэн сӧма мосман тайса.

3

Иоанн йиңка лӧңэлтыты хӧйат верэт верты щир

1 Тиверий кесарья улэм ветхӧщяңмет тӧлэн, хун Понтий Пилат Иудея мӱв лӧватэн куцайа улмалэн, Ирод ики пӧ Галилея мӱвэн, лӱв Филипп йайэл Итурея, Трахонитида мӱвэн, Лисаний ики Авилиней мӱвэн, ӧӧлмет мӱв шуң куцайэта улмелэн,

2 Турма йир верты хӧйатэт ӧх икеңэн Анна пӧ Каиаф улэм пӧрайэн Иоанна, Захария пӧха, хӧр пӧ тал мӱвэн Турэм айкел йӧхтэс.

3 Щи йӱпийэн лӱв Иордан йӧхан лэпэн улты мӱв лӧватэн йӧңхэс пӧ щир вер элты сӧйэңа пӧтэртэс: йиңка лӧңэлтыты вер верты урэңэн, кӧрэк элты шӧшэн керлэты мосэл, щиты Турэмэн кӧрэк йӧрэмэла.

4 Хӱты Турэм йасәң туты ики Исаия йасңәң нәпекән хәшман улла:

"Тал мўвән такан ўвты Ху тўр сый:

Турэм Кушайа йуш ләщататы,
йуш хурийәт Лўв урңәла тўна вералән!

5 Кашәң мўв лот тәләңа ат йил, кашәң кев пай, кашәң сәңхәм ләла ат йиләт.

Мўвең йушәт тўна ат йиләт, хӱмаләң йушәт пайлы ат йиләт;

6 пә кашәң хӱят Турэм лыл этәлтәты щир шийаләл".

7 Иоанн, лўв элтайәл йиңка лӱңәлтыты урәңән йӱхтылыиәм ар хӱята щиты пӱтәртәс: "ӱхты вой элты тыйәм ӱтәт! Хӱйән нын нӱмәсән мәсайты, йиты лик элты хӱнтаты?

8 Кәрәк элты шәшән керләм щирән йәм верләнән алаән, Хӱты йўх йәм ләвпәс энмәлтләл. Ал тайаты тәмәщ нӱмәс, йастыман: "Мўң ащев – Авраам!" Нынана йастәләм, Турэм тәм кев шўкәт элты Авраама һаврәмәт верты верәтәл.

9 Тәм мўй, йўх ләрәт пўңәлән лайәм пӱнман ул, йәм ләвпәс әт энмәлтты йўх ил сәвәрла пә тўта вӱщкәла".

10 Мир иңщәсәс: "Мўй щиңәңща мўңева верты?"

11 Лўв щиты йӱхлы йастәс: "Хӱй кәт йәрнас тайәл ки, и йәрнасәл әт тайты хӱята ат мәллы, хӱй ләтәт тайәл ки, ищиты ат верәл".

12 Налог әкәтты йохәт лўв хӱщайәла йиңка лӱңәлтыты урәңән йӱхәтсәт, лўв элтәл иңщәссәт: "Утәлтәты ху, мўңева мўй верты?"

13 Иоанн лывилала йастәс: "Хӱятәт элты мӱрт тўмпи ар ал вохаты".

14 Солтан йох ищи иңщәссәт: "Мўнева пә мўй верты?" Пә лывилала йастәс: "Нәмәлты хōйат ōх урәңән ал шукататы, һаләм ал вераты, пә тыләщ ōхләнән тәрматыйаты".

15 Хун хōйатәт лавләсман усәт, пә хōлыйә Иоанн элты нумәссәт, лўв а мўй Христос, -

16 Иоанн лывилала йастәс: "Ма нынан йиңка лōңәлтыллам, туп ма киңщайәм Йурәң Өт йōхәтәл. Мәнәм хōлна Лўв кўр лумтәм пушәх келәл нōх эхты йәм, әт рәхәл; Лўв нынан Йәмәң Лылә пә тўта лōнәлтты питләлы.

17 Лўв сәрәл йошәлән ул, лат сәм әктәм тәХайәл сыстапләлы, лат сәмәт ампарәлә әкәтләлы, сорәм тōрнәт пә әт хурләты тўтән нōх ўщәтләлы".

18 Иоанн Йәм айкел элты пōтәртмәлән, ар па хōрпи щирән хōйатәт утәлтәслы.

19 Лўв Ирод, һәлмет мўв шуң куша ики, йайәл ими, Иродиада, нәңа тўвмәл урәңән пә па атәм верәт вермәл урәңән, нўрыты питсәлы,

20 Ирод ики щиңәңща, верәм атәмлал хōща и вер па пōнәс, Иоанн касна хота омәссәлы.

Христос йиңка лōңәлтыты вер

21 Хун хōйатәт иса Иоаннән йиңка лōңәлтысайәт, Иисус ищи йиңка лōңәлтыса, йиңка лōңәлтыйәм йўпийән пойәкщәман ус: турәм хәр пелки лоңхиләс,

22 Йәмәң Лыл, голубь вой хōрпийән, Лўв хōщайәл ил эсләщәс, пә турәм элты тўр сый щәщәс: "Нәң – Ма Сәмема Мосты Пōхем, Ма йәм кашәм Нәң хōщайәнән ул!"

Мария сәхат улты Христос рут йохлал

23 Иисус верэт верты питмалэн хӧлмаң тӧл кема йӱвман ус; хӧйатэт нумэссэт Лӱв Иосиф пӧх, щишэн опращлал - Илий,

24 Матфат, Левий, Мелхий, Ианнай, Иосиф,

25 Маттафий, Амос, Наум, Еслим, Наггей,

26 Мааф, Маттафий, Семей, Иосиф, Иуда,

27 Иоаннан, Рисай, Зоровавель, Салафиил, Нирий,

28 Мелхий, Аддий, Косам, Елмодам, Ир,

29 Иосий, Елиезер, Иорим, Матфат, Левий,

30 Симеон, Иуда, Иосиф, Ионан, Елиаким,

31 Мелеай, Маинан, Маттафай, Нафан, Давид,

32 Иессей, Овид, Вооз, Салмон, Наассон,

33 Аминадав, Арам, Есром, Фарес, Иуда,

34 Иаков, Исаак, Авраам, Фара, Нахор,

35 Серух, Рагав, Фалек, Евер, Сала,

36 Каинан, Арфаксад, Сим, Ной, Ламех,

37 Мафусал, Енох, Иаред, Малелеил, Каинан,

38 Енос, Сиф, Адам, Турэм.

4

Христос йӧвра хуцты щир

1 Иисус, Йэмәң Лылән тэкәнман, Иордан йӧхан элты йӧхлы мәнәс, пӧ ши Лылән хӧр пӧ тал мӱва тӱвман уса.

2 Щита Лӱв нӧлйӧн хӧтӧл хиӧн* хуцман уса пӧ ши хӧтлӧтӧн Иисус нӧмӧлты ӧт лӧс, ши хӧтлӧт мӧнӧм йӧпийӧн, мет йӧхӧт Лӱв лӧты лӧнхӧты питса.

3 Хиӧ Лӱвела йӧстӧс: "Нӧн – Турӧм Пӧх ки, тӧм кев шуп, нӧнӧ йитыӧа парты".

* **4:2** 4:2 дьяволӧн

4 Иисус йӧхлы йастӧс: "Йӧмӧн Нӧпекӧн Хӧшман улла: "Ӧнта туп ӧаӧ йурӧн хӧйат улты питӧл, пӧ кашӧн Турӧм йасӧн йурӧн"".

5 Щӧлта Лӱв хиӧн пӧл кев лӧнла нӧх туса пӧ щилта ищи кумат хӧлуйӧ мӱв лӧватӧн улты хон мӱвӧт алылыслы,

6 хиӧ ики пӧ йастӧс: "Нӧнӧн тӧм хон мӱвӧт хӧща куцайа улты пӧнлӧм, пӧ лыв вӧслӧты-вӧрлӧты щирӧл Нӧнӧн мӧлӧм, щит иса мӧнӧма мӧса, пӧ ма, хӧйа лӧнхалӧм, щита мӧлӧм.

7 Нӧн ма йӧлпемӧн шаншен ил эсӧллӧн ки, тӧм иса Нӧнӧн мӧлӧм".

8 Туп Иисус йӧхлы йастӧс: "Сатана†, Ма элтайӧм пӱнла мӧна; Йӧмӧн Нӧпекӧн Хӧшман улла: "Турӧм Куцайӧн йӧлпийӧн туп шаншен ил эслы, Лӱвела туп митхуйа ула"".

9 Щӧлта Иисус сатанайӧн Иерусалим воша туса, Турӧм Хот лӧнӧл йира лӧщӧлтӧса, пӧ йастӧса: "Нӧн Турӧм Пӧх ки, тӧлта ил керӧптыйа,

10 хӧшман ӧт ул: "Лӱв ангеллала Нӧнӧн шавиты партлӧлы",

11 пӧ "Нӧнӧн нӧх алӧмман тулӧл, Нӧн кӱрӧн кева алт ваклӧпӧл"".

12 Иисус йӧхлы йастӧс: "Йастӧман ул: "Турӧм Куцайӧн, Турмен ал хӱщи"".

13 Хун хиӧ ики хӱщӧпсайлал вӧлӧтсӧллы, Лӱв элтайӧл мӧтты пӧра унты шӧшӧн мӧнӧс.

Галилея мӱв лӧватӧн вана уты щир

14 Иисус, Йӧмӧн Лыл йурӧн тӧкӧнман, Галилея мӱва йӧхлы йӧхтӧс. Лӱв айкелӧл Галилея мӱв керӧтман лакки лӧрпилӧс.

† 4:8 4:8 сатана, дӧйавол, 'хиӧ'

15 Лүв Турэм йасңа утэлтэты хотлалән‡ лывилал утэлтэс, пә хӀлыӀэ Лүвел ишәксэл.

Назаретән вана ат ұты щир

16 Иисус Назарета, энмәм вошәла, йӀхтәс, пә шаббат хәтәлән§, Лүв ултал иты, Турэм йасңа утэлтэты хота лӀңәс, пә щита Йэмәң Нәпек элты сыйәңа луңәтты лӀйәс.

17 Лүвела Исаия, Турэм йасәң туты ху, нәпек мәса: Лүв нәпек нӀх лӀрпитмал йӀпийән, щи тәха уйәтсәлы, хӀта хәшман уса:

18 "Турәм Куща Лыл Ма хӀщайәм ул; Лүв Мәнәм, куңарәта Йәм айкел йастәты урәңән, нӀсәтсәлы*, пә Мәнәм, сәмлал рәкнәм хӀйатәт тӀмтака верты урәңән, китсәлы, нӀрәмәм хӀйатәта хӀлт сӀхәнты вер пә сәмлы хӀйатәта – сәмәңа йиты вер алыты китсәлы, шукатты хӀйатәт хӀлт әсәлты китсәлы,

19 Турәм Куща йәм Ӏт тәл-лӀң йӀхтәм такан айәлтты китсәлы".

20 Иисус, нәпек ләп йӀвәртман, нӀотты хӀйата мәслы пә ил опсәс. Турэм йасңа утәлтәты хот тәл хӀйат хӀл Лүв пелайәл тӀрлы ватләт.

21 Щәлта Лүв лыв пелайәл пӀтәртты питәс: "Тәмхәтәл, нын хуләм тәм Йэмәң Нәпек йасңәт, йәнәпсәт".

22 ХӀлыӀэ лыв кӀтәлән Лүвел ишәксэл, пә Лүв элтәл этты сәма рәхты йасәңлал элты оцатыләт, пә пӀтәрләт: "Тәм мӀй әнта Иосиф пӀх?"

23 Иисус лывилала йастәс: "Нын, уйәтман, Мәнәма щимәщ йасәң йастәлты: "Ләккар, Нәңен Нәң

‡ 4:15 4:15 Турэм йасңа утәлтәты хот 'синагога'; Словарь ванта.

§ 4:16 4:16 шаббат хәтәл 'суббота' - эврейәт лапәтмет хәтәл, лүв йэмәң хәтла лӀңәтла, щи хәтәлән щӀтщәла;

* 4:18 4:18 словарь Христос ванта;

йәмәлты!”, хөлна: ”Тәта Нәң вошенән па щит вера, мүй, мўң хулмевән, Капернаум вошән версэн””.

24 Щәлта йастәс: ”Йәна нынана йастәләм: Турәм йасәң туты и ху нәш әнмәм мўвәлән вана әт ула.

25 Вещқата нынана пөтәртләм: Илия Турәм йасәң туты ху улмалән, Израиль мўвән ар икилы хәщәм ими ус, щи пөрайән хуләм тәл пә хут тыләщ турәм хәр щиты ләп йәртман уса, пә иса мўв лөвата ун ләллы пөра йөхтәс,

26 лыв күтәла ий ими хөщә нәш Илия әт китса, туп Сидон вош пўңәлән улты Сарепта курта икилы ий ими хөщә китса.

27 Елисей Турәм йасәң туты ху уләм пөрайән, йәмәң лайңәң һүлмәт тәйты ар хөйәт Израиль мўвән ус, Нееман нәмпи Сирия мўвәң ики тўмпийән, нәмәлты хөйәт әт сыстапса”.

28 Щит хулмел кемән, Турәм йасәң утәлтәты хотән улты хөйәтәт хөльйә лйкән йөхәтсәйәт.

29 Лыв нөх лөйәпсәт, Иисус вош элты ким воштәсәл; вошел кев пай элты омәсман ул, пә пәл кев пай венша тусәл, ил вөщқәты урәңән.

30 Туп Лүв, хөйәтәт күтән шушман, пўңла йирләс.

Күләт воштәсәйәт

31 Иисус Галилея мўвән улты Капернаум воша йөхтәс, пә шаббат хәтәлән лывилал утәлтәс.

32 Мөхет Лүв утәлтәпсәйәл элты әл пакнысыләт, Лүв йасәңәл партаатты щир тәйәс.

33 Турәм йасәң утәлтәты хотән күль сөх тәйәм хөйәт ус, пә лүв сыйәң түрән үвалтәс:

34 ”А-а-а: Назарет элты улты Иисус, мўң элтәв мүй Нәңен мосәл? Нәң мўңев пәратты йөхәтсән; уйәтләм, Хөй Нәң! Нәң – Турәм Йәмәң Өт!”

35 Иисус лүвел такан партсэлы: "Майшайа йүвэмта па лүв элтэл ким эта!" Күль сөх Турэм йасңа утэлтэты хот күтэпэн хойат ил вощкэслы, щалта лүв элтэл ким этэс, нэмэлты атэм ин хойата ат верэс.

36 Мохет хойыйэ хорщэмэн йохэтсайэт, пә күтлалэн пөтэртсэт: "Мүй щит? Лүв щиты партатты щирэн пә йуртат күль сөхэта пәртэл пә лыв ким этлэт?"

37 Пә Лүв элтэл айкел керэтман күртэт хүват лакки мәнэс.

Петра унтэн тўмтака верса

38 Турэм йасңа утэлтэты хот элты ким этмал йүпийэн, Иисус Симон хота лөңэс. Симон утпэл ими шек кәшаң ус; пә Иисус щи ими урәңэн вохса.

39 Лүв щи ими хоща нурман, муш нөх вольты партсэлы; ин ими мушэн хайса. Лүв ищи мөхты нөх лойэс, пә мөхета пәсан омэсты питэс.

Иисус Галилея мўв лөватэн Турэм верэт верэл

40 Хәтэл ил опсэм сыс хойыйэ, хой мушэн йөхтэм хойат тайэс, щи ар сыр мушпи хойатлал Лүв хощайәла туслал. Лүв пә, кашәң мушәң хойат элты йошлал пөнылыман, лывилал тўмтака версэлы.

41 Ар хойат элты ищиты күль сөхэт, үвман, ким этсэт пә пөтэртсэт: "Нәң – Христос, Турэм Пөх!" Лыв уйәтләт - Лүв – Христос, туп Иисус щит лывилала йастыты ат эсәлсэлы.

42 Хун хәтла йис, Лүв хот элты ким этмал йүпийэн, тал шитам тәхайа мәнэс. Ар хойатән кәшса, пә Лүв хощайәл йөхәтмелән, Лүвел ил рөнәтләл, лыв элтайәл ат ат мәнэс.

43 Лүв пә лывилала йастәс: "Мәнәм па вошәтән ищи Турәм Хон Уләпса элты Йәм айкел йастәты мосәл. Щи урәңән Ма китсайәм".

44 Щиты Лүв Галилея Турәм йасңа утәлтәты хотәтән сыйәңа пөтәртәс.

5

Олән утәлтәты йӘх вохсайәт

1 И пүш, хун Иисус Геннисарет нәмпи лор питарән лоймалән, хөйатәт керәтман Лүв хөщайәл нәптәщсәт, Турәм йасәң хуләтты урәңән,

2 Лүв кәт үты кәтләм хоп шийаләс; хүл велты хөйатәт пә, хоп элты ил Әхәлман, холәплал лӘхәтсәт.

3 Иисус и хопәла ләләс, Симон хопа. Лүв лор питар элты Симон йәша йәлшәк мәнты пәртсәлы, Лүв пә, хопән омәсман, хөйатәт утәлтәс.

4 Хун Лүв хөйатәт утәлтәты йәтшәс, Симон пела йастәс: "Мәл тәхайа мәна, пә холпән хүл хойты щира йовәлмалән".

5 Симон Лүвела йастәс: "Утәлтәты ху, мүң тәлаң ат рупәтсув, нәмәлты әт мөщатсув, туп Нәң йасңен хүватән ма холпем йовәлмәләм".

6 Щиты вермел йүпийән, лыв щи арат ар хүл мөщатсәт, пә хөлна холпел тӘхты питәс.

7 Щиңәңща лыв кимет хопән уләм пиллала йош йовәлты питсәт, лывилала һотты ат йӘхәтсәт; щәлта йӘхәтсәт пә хопңәлал кинәңтак хүлән тәкәптәслал, хопңәлал вӘллы ил шуйләты питсәңән.

8 Щит шийаләмал кемән, Иисусән Петрайа айәлтәм Симон Иисус шашңән хөща рәкнәс пә йастәс: "Турәм Куца, ма элтәм йәл мәна, ма кәрәкәң хөйат".

9 Петраа айэлтэм Симон пә хӧл, лүв пилэлән уләм йохлал, тәм веләм хӱллал пәтыйән, пәлщәмән йӧхәтсайәт;

10 Симон пилнәлал Иаков пә Иоанн, Зеведей пӧхнән ищиты пәлтәмәснән. Щәлта Иисус Симон пела йастәс: "Ал пәла, тәлта йәллы нәң хӧйатәт кәтәлты питлән".

11 Циңәңща, хопнән ұты тәлмел йӱпийән, пӧрмаслал иса хәйсәлал пә Иисус йӱпийән мәтсәт.

Лайнән нӱлмән хӧйат сыстапты щир

12 Хун Иисус и мӧлты вошән улмалән, лӧватәлән лайнән нӱләмән этәм хӧйат йӧхтәс. Щәлта, Иисус шийәләмал кемән, Лүв йәлпелән хӧмта шаншантәс пә, пойәкман пӧтәртәс: "Йәшәк Турәм Куца! Кашен ул ки, верәтлән мәнәм Нәң нӧх сыстапты".

13 Иисус йошәл йәл шәшсәлы, лүв хӧщайәла хәнәмтыйәс пә йастәс: "Ләңхалайәм, система йӱва!" Ищи мӧхты лайнән нӱләмлал йәма йисәт.

14 Иисус лүвела нәмәлты хӧйата щи вер элты пӧтәртты әт эсәлсәлы. Туп Турма йир верты хӧйата этәлтыты пәртсәлы, пә сыстапты верәл пела йир туты пәртсәлы, хӧты Моисей партәс, лывилал эвләптәты урәнән.

15 Туп Иисус айкеләл мет йәл ләрпиләс, пә тәлыйә хӧйат Лүв хӧщайәла йӧхтылыйәс, Лүв йасәңлал хуләтты пә мушлал элты йәмәлтыты.

16 Туп Иисус тал шитам тәхайата мәнылыйәс пә щита пойәкщәс.

Щацлы питәм хӧйат тӱмтака йиты щир

17 И хәтәлән, хун Иисус хӧйатәт утәлтәс, щита Галилея пә Иудея куртәт элты, Иерусалим вош элты

па йӧхтэм фарисейэт* пӑ Закона утэлтэты икет† омэссэт; Турэм Куца йур мушәң хӧйатэт тӱмтака верты верән этлуйәс.

18 Щӑлта ин, кӑмэтса хӧйат щӑщлы питәм ху Ӧлты сӧхлалән тусэт. Лыв хота лӱвел лӧңәлтты ӱтщисәл, Иисус йәлпийа лулән пӧнты,

19 туп и лӑңкәрән лойты хӧйатэт кӱт элты ӑт верәтсәл туы. Щиңәньща лыв хот лоңла нӧх ӱратсәт, хот лоңәл, нӧх лосәтман, усән версәл пӑ мушәң ӧтәл Ӧлты сӧхлалән кӱтләпа Иисус йәлпийа ил эсәлсәл.

20 Иисус лыв эвәлты щирәл шийаләмал кемән, мушәң хӧйата йастәс: "Лухсәм, кӑрәклан йӧрәмәсайәт!"

21 Фарисейәт пӑ Закона утэлтэты икет щит хулмел кемән нумәсты питсәт, пӧтәртләт: "Хӧй щит, Хӧй Турма ӑт рӑхты йасңәт йастыйәл? Турәм тӱмпийән хӧй верәтәл хӧйата кӑрәкәт йӧрәмәты?"

22 Иисус, лыв нӧмәслал ӧша пайәтмал кемән, йӧхлы лывилала йастәс: "Мӱйа щиты нумәсләты?"

23 Мӱй кеншәк йастәты: "Нӑң кӑрәклан йӧрәмәсайәт!", мӱй пӑ йастәты: "Нӧх лойа пӑ шушилыйа"?

24 Уйтаты, Хӧйат Пӧх тӑта, мӱвән, кӑрәкәт йӧрәмәты щир тайәл, - Иисус щӑщлы питәм хӧйат пела йастәс, - Нӑңена пӧтәртләм: нӧх лойа, Ӧлты сӧхлан ӱйалән пӑ йӧхи мӑна".

25 Ищи мӧхты лыв йәщәлтәл лӱв нӧх лойәс, ӧләм сӧхлал улы, Турәм вӧлаңа айәлтман, йӧхи мӑнәс.

* **5:17** 5:17 Фарисейәт – словарь ванта † **5:17** 5:17 Закона утэлтэты икет – лыв мирәл йаң Турәм партәпса йасңәт пӑ Турәмән Моисея мийәм па законәт пӑ ацилал хӑйәм лӑтәң йасңәт нумты па щи йасңәт хӱват улты утәлтәсәл.

26 Циңһәңща вантәм хойатәт пәлщәмән йӱхәтсайәт, лыв Турәм вӱлаңа айәлтсәт пә, пәлман, пӱтәртсәт: "Тәмхәтәл унты әт вантылыһәм верәт мӱң ин щи ватсув!"

Матфей вохәпса

27 Ци йӱпийән, Иисус ким әтәс, пә Левий нәмпи налог әкәтты хойат шийаләс, налог әкәтты тәхайәлән опсәс. Иисус лӱвела йастәс: "Ма йӱпемән йӱва".

28 Циңһәңща, мӱлтылал иса хайсәлы, нӱх лойәс пә Иисус йӱпийән мәнәс.

Иисус кәрәкәң хойатәт пилән ләл

29 Левий лӱв хотәлән Иисус урәңән ун поры пәсан ләщатәс, лыв пиллалән пәсан сурыйән налог әкәтты ар хойат пә па мӱхәт усәт.

30 Фарисейәт пә Закона утәлтәты икет Иисус утәлтәты йохлал пела ӱшмащсәт пә пӱтәртсәт: "Мӱйа нын налог әкәтты хойатәт пә кәрәкәң хойатәт пилән и йәха ләлты, йищләты?"

31 Иисус лывилала йӱхлы йастәс: "Тӱмтак хойатәта хун ләккар мосәл, мушәң хойатәта мосәл.

32 Ма әнта тӱңа-щира улты хойатәт, Ма кәрәкәң хойатәт кәрәклал элты шәшән керләптәты урәңән йӱхәтсәм".

Иисус вӱщләты вер элты утәлтәл

33 Щәлта лыв Иисуса йастәсәт: "Иоанн утәлтәты йохлал ван кӱтән вӱщләты хәтләт[‡] верылыләт пә пойәкщәты верәт верләт, фарисейәт утәлтәты йӱх ищиты улләт, Нәңилан пә ләләт-йищләт".

[‡] **5:33** 5:33 вӱщләты хәтләт – ләтӱт әт ләты пә, пойәкщәман, улты хәтләт;

34 Иисус лывилала йӧхлы йастӧс: "Нын муй поры пӧсан хӧща, Нэ Туты Ху омӧсман, мӧйӧн йох вӧщлӧты партты верӧтлӧты?"

35 Хӧтлӧт йӧхӧтлӧт, хун Нэ Туты Ху лыв элтӧл нӧх ула, ши пӧрайӧн лыв вӧщлӧты хӧтлӧт верты питлӧт".

Лумтӧм элты пӧ уна пӧнты хир элты утӧлтӧты пӧтӧр

36 Иисус лывилала хӧлна тӧмӧщ утӧлтӧты пӧтӧр пӧтӧртӧс: "Нӧмӧлты хӧйат, йӧлӧп лумтӧмӧл элты менӧмӧм йӧлӧптайӧл, катра сӧхӧла ӧт рӧхӧллӧлы; па ширӧн ки йӧлӧп лумтӧмӧл мӧшлӧлы, пӧ йӧлӧп йӧлӧптайӧл катра сӧхӧла па ӧт рӧхӧл.

37 Пӧ нӧмӧлты хӧйат йӧлӧп уна катра нӧуки хира § ӧт пӧнлӧлы, па ширӧн ки, вельши кавӧрты унайӧн хир мӧшлӧ, унайӧл ил мӧнӧл пӧ хирӧл ӧт мосты питӧл.

38 Ӑнта, йӧлӧп уна йӧлӧп хира пӧнты мосӧл. Ши пӧрайӧн тӧмел тӧлаӧа хӧщӧл, пӧ тӧмел па.

39 Нӧмӧлт хӧйат, катра уна йиӧщемӧман, ищи мӧхты йӧлӧп уна йиӧщемӧты ӧт лӧӧхамӧла. Лӧув йастӧл: "Катра уна йӧмшӧк".

6

Иисус шаббат хӧтӧлӧн рунитӧл

1 И пӧш, шаббат хӧтӧлӧн Иисус латӧн опсӧм мӧв хӧр хӧват шушӧс. Лӧув утӧлтӧты йохлал нӧаӧ тӧрӧн тӧйӧт мӧшсӧт, йошӧн сыстапсылал пӧ лат сӧмлал йӧхи лӧслал.

2 Тухӧл фарисейӧт иӧщӧссӧт: "Мӧйа нын шаббат хӧтӧлӧн, муй ӧт эсӧлман улла верты, щит верлӧты?"

§ 5:37 5:37 хир – нӧуки элты верӧм хир (мосӧн пӧ шуш хир элты верӧм хир)

3 Исус йӧхлы йастӧс: "Нын муй ӧт луйӧтсӧлӧн, хун Давид мӧхилал пилӧн сӧмлал вохӧмӧн, муй луйв верӧс?"

4 Хӧты луйв Турӧм Хота лӧӧӧс пӧ Турӧм кеша пӧнӧм йӧмӧӧ ӧӧӧӧт услу, лӧс пӧ хӧлна луйв пилӧлӧн улӧм мӧхилала мӧслы, Турма йир верты хӧйатӧт туймпийа ши ӧӧӧӧт нӧмӧлт хӧйата лӧты ӧт эсӧлман уса?"

5 Щӧлта Исус лывилала йастӧс: "Хӧйат Пӧх шаббат хӧтӧл хӧща па куща".

Исус шаббат хӧтӧлӧн кӧшаӧ хӧйат туймтака верӧл

6 Па шаббат хӧтӧлӧн пӧ Исус Турӧм йасӧа утӧлтӧты хота лӧӧӧс пӧ утӧлтӧс. Щита и хӧйат ус, луйв йӧм пелӧк йошӧл нӧх сорман ус.

7 Закона утӧлтӧты икет пӧ фарисейӧт Исус ватман тӧйлӧл, шаббат хӧтӧлӧн хӧйат туймтака верлӧлы муй ӧнтӧм, Луйв хӧщайӧл нуйр этӧлтӧты урӧӧӧн.

8 Исус, лыв нӧмӧслал уйӧтман, сорӧм йошти хӧйата йастӧс: "Нӧх лойа пӧ хот куйтпа йуйва". Щитӧн нӧх лойӧс пӧ хот куйтпа этӧс.

9 Исус лывилала йастӧс: "Ма нынан иньщӧслӧм: шаббат хӧтӧлӧн муй верты эсӧлман улла? Йӧм вер муй атӧм вер? Лыл этӧлтӧты муй пӧратты?" Лывӧт иса мӧшйӧйӧт.

10 Лыв пелӧйлала ӧӧкӧртмал йуйпийӧн, Исус ши хӧйата йастӧс: "Йошӧн йӧл ӧниншӧмты". Щитӧн щиты версӧлы; ин йошӧл кимет йошӧл хӧрпийа пӧ йӧма йис.

11 Лыв пӧ пӧлщӧм лыкӧн йӧхӧтсайӧт, куйтлӧлӧн пӧтӧртсӧт, а муй хӧты Исус верты.

Кӧтхӧщйаӧ аполтол пирыйты вер

12 Ши хятлэтэн Иисус кев пай лоңла нӧх хуңхас пойэкшэты урәңән, щита ат хуват Турәм пела пойэкшәман ус.

13 Хун хятла йис, Лӱв утәлтәты йохлал вохсәлы пә лыв элтылал кәтхӧщяң хӧят пирийәс, лывилал апостоләта айәлты ши питсәлы:

14 Симон, лӱвел Петраиа пә айәлты питсәлы, лӱв Андрей апщел па, Иаков пә Иоанн, Филипп пә Варфоломей,

15 Матфей пә Фома, Иаков - Алфей пӧх пә Зилота нәмтәм Симон,

16 Иуда - Иаков пӧх пә Иуда Искарот – щит щәха Иисус пәратты йохәт йоша мәты ху.

17 Лыв пиллалән кев пай элты ил ӧхәлмал йӱпийән, Иисус пайлы тәхайән ил лойәс, хӧта мӧлты кем Лӱв утәлтәты йохлал пә ар хӧят Иудея мӱв лӧват элты, Иерусалим вош элты, па шарәс питар мӱвнән Тир па Сидон элты ус,

18 Лыв Иисус хуләтты па мушлал элты тӱмтака пайтәсты урәңән йӧхәтсәт, щәлта пә кӱль сӧхән щукатты ӧтәт ищи йәма йисәт;

19 Мир хӧлыйә Лӱв хӧщайәла хәнәмтыты ӱратләт, Лӱв элтайәл йур йис пә хӧлыйә тӱмтака версайәт.

Йәм щирәт

20 Щәлта Лӱв, утәлтәты йохлал пела аңкәртман, йастәс: "Куңар сәмпи ӧтәт щӱнӱләлты! Турәм Хон Уләпса нынана ул.

21 Ин ләллы улты ӧтәт ӧй тәйләты, щәха тәрәмлайты! Ин холләты ӧтәт ӧй тәйләты, нәхты питләты!

22 Нын щӱнӱләлты, хун хӧятәтән ликән этты питлайты, хун нӧмәс кимпийән тәйты питлайты, пә

нърты питлайты, нэмлэн нүрәңа айэлты питлайэт, Хойат Пйха эвэлман урәңән.

23 Ци хәтәлән амтәтлыйаты пә һәхман-йотман улаты: турәмән нын мойлапсайлән вйлаңәт! Лыв ацилал Турәм йасәң туты хойатәт* пилән ищи щиты уллысәт.

24 Туп, тащәң хойатәт, нынана шук – нын тйрамтыты щир тәлаң тәлән мйщатсәлән!

25 Ин тарәмтыа ләты йтәт, нынана шук! Сәмлән вохты питлайәт! Ин һәхман улты йтәт, нынана шук – холләты пә йирңәлтыты питләты!

26 Шук нынана, хун хойатәт иса нын элтан йәма пйтәртты питләт! Лыв ацилал әнта йәна Турәм йасәң туты хойатәт† пилән ищи щиты уллысәт!"

Турәм Хон Улпсайән улты щирәт

27 "Нынана, Мәнәм хуләтты йтәта, пйтәртләм: нынан нүрмәлтты хойатлән мосман тайалән, йәм вер вераты щи хойатәта, хойән нын лйкән этлайты,

28 нынан әңкәрти йтләна Турәм элты йәмән вохалән‡, пә нынана атәм верты хойатәт урәңән, пйәкщаты.

29 Веш пүңлән элты рәскийәм йтәна, кимет веш пүңлән па шәши, элты лумтәмен әхты йтәна, лыпи йәрнасән ұты па ал йәрты.

30 Кашәң һәң элтән вохты хойата, мүй вохәл, мийи, пә һәң йтән ййәм хойат элты йтән ййохлы ал вохи.

31 Хйты ләңхалайты, нын пиләнән хойатәт ат усәт, щиты лыв пиллалән нын улаты.

* **6:23** 6:23 Турәм йасәң туты хойатәт (словарь ванта) † **6:26** 6:26 әнта йәна Турәм йасәң туты хойатәт - лжепророки ‡ **6:28** 6:28 Турәм элты йәмән вохалән 'благословляйте'

32 Нынан мосман тайты хойатэт мосман тайлэлэн ки, нынан муй йам? Кэрэкең хойатэт лывилала мосты хойатлалэн ищи мосман тайлайэт.

33 Пә щи хойатэта йам вер верлэты ки, хой нынан йам вер верэл, нынана муй йам? Кэрэкең хойатэт ищи щиты верлэт.

34 Пә, хойатэта артнайа мийлылты ки, щи хойатэт элты артнайэн йохлы хоңэтлэлэн ки, нынан муй йам? Кэрэкең хойатэт ищи күтэлэн артнайа мийантылэт, йохлы ищи щи арат ўты нумэслэт.

35 Туп нынан нүрмэлтты хойатлэн мосман тайалэн, йам вер вераты пә, нэмэлты йохлы ат хоңэтман, артнайа мийаты; щишэн нынан мойлэпса вѡлаң питэл, пә Нүм Турэм њаврэма улты питлэты; Лүв күш йам ат нумты хойатэт пела, күш ликэң хойатэт пела и хөрпияа сәмэң.

36 Щиңэңща хойатэт пела сәмэңа улаты, хоты Турэм Ащан сәмэң.

37 Ал сўтытаты пә нынан нэмэлты хойат сўтэтты ат питэл. Ал њухмантаты, пә нын элтан нэмэлты хойат њухматты ат питэл. Нүр ал нуматы, пә нын нүрлэн ищи йөрэмалайэт.

38 Мийаты, пә нын па майлайты: йам мортэн, йовлэм, ил тыңхэм, щурщаңа пөнэм тэлэң мортэн хохэнлэна шѡшэмлайты; муй сыр мерайэн пөнлэты, щимэщ мерайэн нынана понты питла".

Сэмлы хойат сэмлы хойатэн ватэлтэты элты уталтэты пѡтэр

39 Уталтэты пѡтэр лывилала па пѡтэртэс: "Сэмлы хойат муй верэтэл сэмлы хойат ватэлтэты? Мув ўса муй анта кинэнтак ил питлэтэн?"

40 Утэлтыты хойат утэлтэты икел элты унашэк ыт уллуйэйл, туп утэлтыты вер йэтшэман, кашэң хойат утэлтэты икел иты йиты верэтэл.

41 Мўйа нэң лухсэн сэма питэм нўв шўк пела ватлэн, нэң сэменэн Ёлты павэрт шуп ыт мўштэлэн?

42 Мўй щирэн нэң веритлэн щи лухсэна йастэты: "Лухсэм, мийи ма нэң сэмен элты нўв шўк нўх ўлэм, - щи пўлаң нэң сэменэн павэрт ыт шийалэлэн? Кэт вешпи хойат! Олэңэн павэрт нэң сэмен элты нўх ўйи, щялта ныты питла, хўты нўв шўк лухсэн сэм элты нўх ўлэн".

43 И йэм йўх атэм лэвпэс ыт энмэллэл; пэ и вевтам йўх йэм лэвпэс ыт энмэллэл,

44 кашэң йўх лўв энмэлтэм лэвпэслал элты уйэтла. Пелантыты варэс элты смоква воштўт ыт акэтла пэ варэс пўхэл элты – виноград ыт акэтла.

45 Сэмэл йэм хойат сэмэлэн шавиты йэмэл этэлтэл, лыкэң хойат сэмэлэн тайты лыкэл этэлтэл, хойат тэлэн сэмэл элты лўв ўңлэл пўтэртэл".

Кэт хотнэн пэты элты утэлтэты пўтар

46 "Мўйа нын Мэнэм вохлэлэн: "Турэм Куща, Турэм Куща!" пэ хўты Ма йастэлэм, щиты ыт верлэты?"

47 Кашэң Ма хўщайэма йўхтылыты хойат пэ Ма йасэңлам хулэтты хойат пэ йасэңлам щирэн верты хойат, нынана йастэлэм лўв хўй хўрпи.

48 Лўв щимэщ хойат хўрпи, хўй хот омэсэл, хот лотэл мэйла хирсэлы пэ хот пэтэл кев элты ўслы. Мўйа, хун йик эпэтмэлэн пэ щи хот йикэн нўрэтман, йэша нэш пўңла нўхтэты ыт верэтса, хот кев элты омэсман уса, щишэн.

49 Ма йаснем хулэтты хойат пэ йасэң щирэн ыт верэл, щит хотэл мўв элты опсэм хойат хўрпи, хотэл

так пӑты ӑт тӑйӑл; хун ун йикӑн ӗорӑтса, и щижӑн ил ӑркӑмтӑс; щиж хот пӑлха шӗкалӑс".

7

Льал ху митхуйӑл тӗмтака верты вер

¹ Хун Исус хулӑнтӑм мир пелӑ йасӑнлал хӑласӑт, Капернаум воша мӑнӑс.

² Щижӑ и сот льӑл йох ӧх ху* митхуйӑл лавӑртат кӑшаӗ ус, сӑрмӑл вӑллӑ ванамаӑс. Щиж митху лӗв шек мостыӑа тӑйсӑлы.

³ Исус элты хулмаӗ кемӑн, лӗв иудейӑт хӑща уна улты икет элты тухӑллал Исус хӑща китсӑллы, йӑстӑты, лӗв митхуйӑл тӗмтака верты урӑнӑн, ат йӧхтӑс.

⁴ Лыв Исус хӑща йӧхӑтмелӑн, эвӗла-йӧла Лӗвел пойӑксӑл, щижӑ пӧтӑртлӑт: "Нӑнӗн лӗвела щиж верты рӑхӑл, лӗв йӑм хӧйӑт,

⁵ лӗв мирӑв мостыӑа тӑйлӑлы, хӧлна Турӑм йасӑа утӑлтӑты хот мӗнӗва верӑс".

⁶ Исус лыв пиллӑлӑн мӑнӑс. Туп хун Лӗв льӑл йох ӧх ху хот лӗпа йӧхтӑс, льӑл йох ӧх ху лухӑслал йӑщӑлт китсӑлы, йӑстӑты: "Йӑшӑк Турӑм Куща, йӑллы аӗ мӑна, ма мӗй вӧлаӗ хӧйӑт, ма хотӑма Нӑн ат лӧксӑн,

⁷ щижӑн, мӑнӑм ма йӑм хӧйӑта ӑт лунӑтсӑм, Нӑн хӧщӑйӑн ванамаӑты урӑнӑн; туп и йасӑн йӑста, митхуйӑм тӗмтака йил.

⁸ Ма ищи хулӑтты хӧйӑт, туп ма илпемӑн ищи льӑл йохӑт уллӑт, ита йӑстӑлӑм: "Мӑна", па мӑнӑл, пӑ кимета йӑстӑлӑм: "Ты йӗва!", пӑ йил, митхуйӑма йӑстӑлӑм: "Щиж вера", пӑ верӑл".

* **7:2** 7:2 сот льӑл йох ӧх ху – сотник, центурион, римский офицер;

9 Щит хулмал кемэн, Иисус лүв пелайэл әл ватәл пә, йӱхлы каремәман, Лүв йӱпелән шушәм хӱятәта йастәс: "Нынана пӱтәртләм, тәмәщ эвәлты щир Ма Израиль мир хӱща хӱлна әт уйәтсәм".

10 Китылығәм мӱхет, йӱхлы йӱхәтмелән, кәшаң митхуйәл, уйәтмелән, тӱмтака йӱвмал.

Икилы хәщәм нә пӱх нӱх лылңатты вер

11 Ши йӱпийән Иисус Наин нәмпи воша мәнәс; ар пеләк утәлтәты йӱхлал пә тәлыиә хӱят Лүв пиләлән шушәт.

12 Хун Лүв вош пушас ова вана йӱхтәс, вош элты пәрәм хӱят ким этәлтәса, икилы хәщәм ими туп тәйәм и пӱхәл ус. Ши ими пилән вош элты ар хӱят шушәс.

13 Ими шийәләмәл кемән, Турәм Куща сәмәл хошты питәс, щәлә үслы пә лүвелә йастәс: "Ал холла!"

14 Вана шушман, Иисус ләлтӱта йошәлән хәнәмтыиәс; әпа тӱвәм мӱхет ил лойсәт. Щәлта Иисус йастәс: "Энәмты пӱх, нәңена йастәләм, нӱх лойа!"

15 Пәрәм пӱх нӱх опсәс пә пӱтәртты питәс; Иисусән лүв аңҗел йоша кәтләптәса.

16 Хӱятәт пәлщәмән йӱхәтсайәт, пә лыв Турәм вӱлаңа әйәлтты питсәт, пӱтәртләт: "Вӱлаң, ун Турәм йасәң туты хӱят әтәс, мӱң күтәвән ул! Турәм мирәл хӱща һотты йӱхтәс!"

Иоанн иңщәсты пелә йӱхлы йастәты йасңәт

17 Тәмәщ айкел Лүв әлтәл Иудея мӱв лӱвата пә керәтман иса лакки ләрпиләс.

18 Иоанн тәм верәт утәлтәты йохлал элты хулсәлы.

19 Кāt хōйатңэлал вана вохман, Иисус хōща китсэлы, иңщэсты: "Нāн мўй Щит, Хōй йōхэтты верэл ул, мўй пā па Őт лавэлты мосэл?"

20 Лын Иисус хōща йōхэтсэңэн, йастэсэңэн: "Иоанн йиңка лōңэлтыты хōйат минэмэн Нāн хōщайэна иңщэсты китсэлы: "Нāн мўй Щит, Хōй йōхэтты верэл ул, мўй пā па Őт лавэлты мосэл?"

21 Щи пōрайэн Иисус ар сыр муш пā кāши элты, кўль сōх элты йāmэлтэс, пā мōлты кем сэмлы хōйатэта ватты щир мойлэс.

22 Щāлта Лўв щиты йōхлы йастэс: "Мāнаты пā Иоанна пōтэртаты, мўй ватсэты, хулсэты: сэмлы хōйатэт сэмэңа йилэт, нохты хōйатэт йāма шушилылэт; лайңэң нўлмэң хōйатэт сыстама йилэт, пāллы хōйатэт хуллэт, пāрэм хōйатэт нōх лылңатлайэт, пā нўша хōйатэта Йām айкел элты сыйэңа пōтэртла;

23 Щит йōэң, хōй мāнэма эвэлты нōх āт вōлыйэл".

Иисус Иоанн ишэклэлы

24 Иоанн китэм йохңэн мāнэм йўпийэн, Иисус мирэла Иоанн элты пōтэртты питэс: "Хār пā тал мўва мўй ватты йāхсэты? Вотэн йовэлты тōрэн ватты?"

25 Мўй пā ватты нын йāхсэты? Лэпэт сōхэта лумэтлыйэм хōйат ватты? Йāма лумэтлыйэм пā тащэңа улты хōйатэт хон хотэтэн уллэт.

26 Мўй пā ватты нын йāхсэты? Турэм йасэң туты хōйат? Йāна, пōтэртлэм нынана, Турэм йасэң туты хōйат элты вōлаңшэк хōйат ватты йāхсэты.

27 Тām щит, хōй элты хāшман улла: "Тām, Ма айкел туты хōйатэм Нāн йэлпенэн китлэм, Хойэн Нāн йушен Нāн йэлпенэн лэщатла".

28 Шишән нынана пӧтэртлэм: иметән сэма пайтэм хӧйатэт кӱтән, Иоанн йиңка лӧңэлтыты хӧйат элты лӧтәңшәк Турәм йасәң туты хӧйат аңтом; туп мет ай ӧт Турәм Хон Уләпсайән лӱв элтайәл лӧтәңшәк".

29 Хӧл Лӱвел хуләнтәм мир, пӧ налог әкәтты мӧхет, Турәм вещькат вер вана уйман, Иоанн йиңка лӧңэлтыты щирән йиңка лӧңэлтысайәт;

30 фарисейәт пӧ Закона утәлтәты икет йиңка лӧңэлтыты әт кашащсәт, Турәм лӧңхаты щир вана әт усәл.

Иисус Лӱв ишәлән уләм хӧйатәт нӱрмәлтәл

31 Щәлта Турәм Куща йастәс: "Ин тәм хӧйат рут арталәты мосәл, хӧй хӧрпет? Лыв хӧй хӧрпет?"

32 Лыв вош хӧры хӧща омәсты һаврәмәт хӧрпет, кӱтлалән үвәтләт пӧ пӧтэртләт: "Мӱң нарәс йӱхән нын урӧнәнән йӧтсув, нын пӧ әт йаксәты, мӱң холләты арәт арисув, нын әт холләсты".

33 Иоанн йиңка лӧңэлтыты хӧйат йӧхтәс: һаң әт ләл, уна әт йищәл, пӧ пӧтэртләты: "Лӱв лыпелән кӱль ул".

34 Хӧйат Пӧх йӧхтәс: ләл пӧ йищәл; пӧ йастәлты: "Тӧта щи хӧйат, хӧй ләл пӧ уна йищәл, налог әкәтты хӧйатәт пилән, кӧрәкәң хӧйатәт пилән лухса ул".

35 Ӗшәң-щащәң нӧмәс хӧлзийә лӱв һаврәмләлән вещьката пӧйәтса".

Нә Иисус кӱрӧнән нӧсәтәл

36 И фарисейән Иисус ләты вохса; Лӱв хота лӧңәс, пӧсан сурыйа ил опсәс.

37 Щи вошән и ульһайа улты нә ус, Иисус фарисей хотән ләты вер хулмал кемән, нӧви кев элты верәм, эпләң миро вӧйән пӧнәм, ващ турпи пӱт тус.

38 Щӓлта, лӓв шӓш пелӓк сӓхат Иисус кӓрнат шӓма шаншӓха омӓсман пӓ холлӓман, Лӓв кӓрлал сӓмйикӓн ӓвӓлтты пӓ ӓхсӓхлалӓн нӓх мухты питсӓлы. Лӓв кӓрлал мосӓлтӓслы пӓ эплӓн миро вӓйӓн нӓӓсӓтсӓлы.

39 Хун Иисус вохӓм фарисей щит шийӓлӓс, нумӓсӓмӓс: "Тӓм йӓна Турӓм йасӓн туты хӓйат ки ус, Лӓв лулӓн уйӓтсӓлы, хӓй, мӓй хӓрпи нӓ Лӓв хӓщайӓл хӓнылыӓл, щит кӓрӓкӓн нӓ".

Кӓт артнайӓн хӓйатӓн элты утӓлтӓты пӓтӓр

40 Лӓв пелӓйӓл Иисус йӓстӓс: "Симон! Ма нӓӓена мӓлты йӓстӓты верӓм ул". Лӓв йӓстӓс: "Пӓтӓрта, Утӓлтӓты Ху".

41 Иисус йӓстӓс: "И ӓхӓн ху кӓт артнайӓн хӓйатӓн тӓйӓс: итӓл – ветсот динарий[†], киметӓл – ветйӓн.

42 Лын артнайлын сӓхӓптӓты ӓх ӓт тӓйсӓнӓн, щижӓн ӓхӓн ху кӓтӓн артнайлын йӓрӓмӓслы. Йӓста, мӓты ӓтӓлӓн ӓхӓн ху мет мостыӓа тӓйла?"

43 Симон йӓстӓс: "Алт щитӓн, хӓйа лӓв аршӓк ӓх йӓрӓмӓс". Иисус лӓвела йӓстӓс: "Йӓна щиты пӓтӓртлӓн".

44 Ин нӓ пела керлӓман, Симона йӓстӓс: "Тӓм нӓ нӓӓена ныла? Ма нӓн хотӓна йӓхӓтсӓм, нӓн кӓр лӓхӓтты йик Мӓнӓм ӓт мӓсӓн, лӓв пӓ Ма кӓрлам сӓм йиклалӓн ӓвӓлтсӓлы, ӓхсӓхлалӓн нӓх мӓхсӓлы;

45 уйтатмемӓнӓн нӓн Мӓнӓм хӓлна ӓт мосӓлтӓсӓн, лӓв пӓ, Ма йӓхӓтмем ӓш элты, Ма кӓрлам мосӓлтӓты ӓт вӓлыӓл.

46 Нӓн Ма ӓхем оливка вӓйӓн ӓт нӓӓсӓтсӓн, лӓв пӓ эплӓн миро вӓйӓн кӓрлам нӓӓсӓтсӓлы.

47 Щижӓн, Ма нӓӓена йӓстӓлӓм: Ма пелӓйӓм артан сӓмӓӓа улты верӓл ӓлӓл, мӓй арат лӓв ар кӓрӓклал

[†] 7:41 7:41 динарий - словарь ванта

йӱрэмәсайәт; хӱйа шимәл нӱр йӱрэмәла, щит шимәл сәмәңа ул".

48 Иисус щи нә пела йастәс: "Нәң кәрәклян йӱрэмәсайәт".

49 Лӱв пиләлән пәсан сурыйән опсәм мӱхет нумәсты питсәт: "Хӱй тәм, кәрәкәт пә йӱрәмәл?"

50 Иисус пә нәңа йастәс: "Нәң эвәлты верәнән нәң нӱх пайәтсайән, йәм нӱмәсэн мәна!"

8

Тухәл нәңәт Иисуса нӱтсәт

1 Щи йӱпийән Иисус вошәт куртәт хӱват, Турәм элты сыйәңа пӱтәртман, Йәм айкел Турәм Хон Уләпса элты тӱвман, йәңхәс. Лӱв пиләлән кәтхӱщяң утәлтәты йохлал усәт,

2 пә тухәл нәңәт, хӱйтат Лӱв кӱль сӱх пә арсыр мушәт элты йәмәлтәс: Магдалинаа айәлты Мария, лӱв элтәл лапәт кӱль сӱх ким этәс;

3 Иоанна па, Ирод хӱща хот рупата ӱх ху Хуза ийими; Сусанна, хӱлна пә па имет. Тәм нәңәт Иисуса тәйәм ӱхлалән нӱтсәт.

Сӱхәң ӱтәт элты улты утәлтәты пӱтәр

4 Хун щи арат ар мир әктәщәс пә арсыр вошәтән улты мӱхет Лӱв хӱщайәл йӱхәтсәт, Лӱв утәлтәты пӱтәрән пӱтәртты питәс:

5 "Ики мӱв хәрәла лат сәм йовәлты этәс, хун лӱв лат сәмлал йӱвәлмәлән, тухәллал йуш пӱңла рәкәтсәт пә ил пурәтсайәт, щижкетән ләсайәт;

6 тухәллал па кев элты рәкәтсәт, тӱрән тәйлал йәша нӱх этмисәт, йик әт тәймал пәтыйән, нӱх сорсәт.

7 Тухәл лат сәмлал пулән кӱта рәкәтсәт, пулән пә энмәс, щәлта пуләнән ләп аләмәсайәт;

8 тухэл лат сэмлал йам мўва ракэтсэт пә энәммел йўпийән, йам арат әкәтса, ил йовләм лат сәм элты сот пўш ар". Ши пөтәр пөтәртмал йўпийән, Лўв такан йастәс: "Хой хулты пәл тайәл ки, ат хуләл!"

9 Утәлтәты йохлалән Лўв иңщәсса: "Мўй элты тәм утәлтәты пөтәр".

10 Иисус йохлы йастәс: "Нынан Турәм Хон Уләпса хәһа щирәт уйәтты мәса, па хойатәта утәлтәты пөтәр хоща, щиты лыв, ватман, әт шийаләләт, хулман, әт мөштәләт.*

11 Утәлтәты пөтәр щит айәлләл: лат сәм – щит Турәм йасәң.

12 Йуш пўңла рәкнәм лат сәмәт хөрпет тухэл йасәң хулты хойатәт, хойтат хоща йухәт хиһ йөхәтәл пә ши йасәң сәмлал элты нөх уллы, лыв әт ат эвәлсәт пә нөх әт ат пайтәссәт.

13 Кев элты питәм лат сәмәт хөрпет тухэл хойатәт, амәтман йасәң вана ўләт. Туп лыв ләр әт тайләт, оләңән эвәлләт, хун хўщәпса этмәл, йөхлы ләләпләт.

14 Пулән күта рәкнәм лат сәмәт хөрпет тухэл йасәң хулты хойатәт, туп лыв айән-айән кашәң хәтәл верлалән, тащәң пә каш хөрпи уләпсайән йөхи пайәтлайәт, пә ши йасәң нәмәлтыһа әт йил.

15 Йам мўва питәм лат сәмәт хөрпет тухэл хойатәт, хой йасәң хулмел йўпийән йам пә вешкат сәмлалән шавиләл, пә ши йасәңел ун йам вер верәл"; Щит йастәмал йўпийән, Лўв такан йастәс: "Хой хулты пәл тайәл ки, ат хуләл!"

Тўт сун элты улты утәлтәты пөтәр

16 Нәмәлты хойат тўт сун ўщәтмал йўпийән, хөшамән ләп әт пөңләлы, мўй пә ил әт хәһатләлы,

* **8:10** 8:10 Турәм йасәң туты ики Исаия нәпек элты улты йасәңәт 'цитата от пророка Исаии' (6:9)

хӧлна пӧ тӱт акла нӧх опсӧллӧлы, лӧнты хӧйатӧта нӧви ат ныса.

17 Нӧмӧлты хӧна ӧнтом, мӱй элпа ӧт ат этӧс, пӧ нӧмӧлты хӧнатӧм ӧнтом, мӱй элпа ӧт ат аьса пӧ элпа ат питӧс.

18 Щӧлта, вантаты, хӧты нын хулӧтлӧты: хӧй тӧйӧл, щита па мӧты питла, хӧй ӧт тӧйӧл, щит элты, мӱй тӧйты нумӧсӧл, щитӧл па нӧх ула.

Христос Лӱв апицлал

19 Лӱв хӧщайӧл аӧтел пӧ ху апицлал йӧхӧтсӧт, хӧйатӧт кӱт элты вана мӧнты ӧт верӧтсӧт.

20 Иисуса йастӧса: "Аӧтен пӧ ху апицлан камӧн лойлӧт, Нӧнен ватты лӧнхӧлайӧт".

21 Лӱв щиты йӧхлы йастӧс: "Турӧм йасӧн хулӧтты пӧ йасӧн хува т улты ӧтӧт – щитӧт Ма аӧтем пӧ Ма ху апицлам".

Так вот роммалты вер

22 И хӧтӧлӧн Иисус утӧлтӧты йохлал пилӧн хопа лӧлӧс пӧ йастӧс лывилала: "Лор тӱм пелка ушлув". Щӧлта мӧтсӧт.

23 Мӧнмел сыс Лӱв ил вӧйӧпса. Лорӧн ун вота йис, хӱмпӧтӧн элт хӧщ мӧнлайӧт, пӧ лыв туп сӧртӧла йӧхӧтсӧт.

24 Иисус хӧща вана нӧрман, Лӱвел нӧх кӱрӧтсӧл пӧ йастӧсӧт: "Утӧлтӧты Ху! Утӧлтӧты Ху! Щи пӧрлув". Нӧх килмӧлӧн, Лӱв вот пӧ хӱмпӧт ил вӧлӧтсӧлы; щӧлта ромӧпсӧт, пӧ шитама йис.

25 Щиӧнӧща Лӱв утӧлтӧты йохлал пела йастӧс: "Хӧта нын эвлӧпсайӧн?" Лыв, пӧлман пӧ пакӧнман, кӱтӧлӧн пӧтӧртсӧт: "Хӧй щит щимӧщ, вотӧта па йиӧка партӧл, Лӱвелла лыв хулӧтлӧт?"

Кӱлӧт нурицӧта воштӧты вер

26 Галилея шӧма улты Гадара мӱва йӧхӧтсӧт.

27 Хун Иисус ұты ӧхлӧс, Лўв йӧшалтӧл вошӧн улӧм и хӧйат этӧс. Лўв хўв тӧлӧн кўльӧтӧн лӧнман уса па лумӧтты сӧха ӧт лумӧтлўйӧс, ӧнтом хот лыпийӧн, ӧпайӧт пӧнӧм кев хӧшапӧт лыпийӧн ус.

28 Иисус шийӧлӧмал кемӧн, лўв ўвалтӧс, Иисус йӧлпийа ил рӧкнӧс пӧ сыйӧн тўрӧн йӧстӧс: "Нӧнӧн ма хӧщайӧм мўй вер, Иисус, Нўм Турӧм Пӧх? Нӧнӧн пойӧклӧм, мӧнӧм ал шукаты!"

29 Иисусӧн кўль тӧм хӧйат элты ким этты партса, лўв щишӧн ўвӧс. Ин унты кўльӧн ар пўш мӧщатыса пӧ шукатыса, карты келӧн йошлал кўрлал хӧлна ил йӧрылысайӧт, щиты шависа, туп ищипа карты келӧт лўв лакки мӧшлӧлы, пӧ кўльӧн атӧлт тӧхайа воштӧла.

30 Иисус лўвел иӧщӧссӧлы: "Нӧн нӧмен мўй?" Щитӧн йӧстӧс: "Легион"[†], лўв хӧщайӧла шек ар кўль лӧнман ус.

31 Лыв Иисус пойӧксӧл, пӧтылы ўса[‡] лыв ӧт ат китсайӧт.

32 Щита, кев лӧнӧлӧн пурӧщ тащ лӧрпилӧмал; кўльӧт Иисус пойӧксӧл, лулӧн лывилал пурщӧт лыпийа лӧнты ат эсӧлсӧлы. Лўв эсӧлсӧлы.

33 Кўльӧт хӧйат элты ким этмел йўпийӧн, пурщӧт лыпийа лӧксӧт, пӧ пурӧщ тащ кев веш элты лора ил керӧптийӧс пӧ щита щипил шуйлӧс.

34 Тащ шавийӧм хӧйатӧт, щит шийӧлӧмел кемӧн, сӧм мӧнман хухӧлмӧсӧт пӧ вошӧн, куртӧтӧн улты хӧйатӧта пӧтӧртсӧл.

35 Тыйӧм вер ватты ким этсӧт; Иисус хӧща йӧхӧтмелӧн, лыв кўльӧтӧн хӧйӧм хӧйат шийӧлӧсӧт, Иисус пўнӧлӧн опсӧс, лумӧтлыман, ӧшӧлӧн ус; щинӧнща, пӧлтамӧсӧт.

[†] **8:30** 8:30 легион – хут щӧрӧс лӧль йох похӧл [‡] **8:31** 8:31 пӧтылы ўс 'бездна'

36 Вантэм мӧхет пӧ лывилала пӧтэртсэл, хӧты кӱльӧн ху тӱмтака йис.

37 Гадара вош лӧп мӱвӧн улты хӧйатэт хӧл Исус пӱнла мӧнты партсэл, шек ун пӧлщӧмӧн йӧхӧтсайӧт, щисӧн. Лӱв хопа лӧлӧс пӧ йӧхлы мӧнты питӧс.

38 Кӱльӧтӧн хӧйӧм хӧйат Лӱв пӱнлӧлӧн улты пӧтӧн ӱратӧс. Туп Лӱв ин ху щиты йӧстӧман китсӧлы:

39 "Йӧхи хотӧна мӧна, пӧ пӧтӧрты, мӱй нӧҗена Турӧм верӧс". Лӱв мӧнӧс пӧ вош хӱватӧн сӱйӧҗа пӧтӧртӧс, мӱй лӱвела Исус верӧс.

40 Хун Исус йӧхлы йӧхтӧс, ар хӧйатӧн ӱщайӧн верса, хӧлӱйӧ Лӱвел лавӧлсӧт, щисӧн.

Мушӧн нӧ тӱмтака йиты вер

41 Щӧлта, Лӱв хӧщайӧла Иаир нӧмпи ики, Турӧм йасҗа утӧлтӧты хот куща, йӧхтӧс; Исус кӱрҗӧн хӧща хӧмта ил шаншатман, Лӱвел лӱв хотӧла лӧнты вохсӧлы;

42 лӱв кӧтхӧщйаҗ тӧл лӧват кем эви, туп и нӧврӧм, тӧйӧс пӧ щитӧл пӧрты кема йис, щисӧн вохсӧлы. Хун Лӱв Иаир пилӧн шушӧс, Исус ар хӧйатӧн лӧп нӧпӧтса.

43 Лӱв кӱтӧлӧн и нӧ ус, кӧтхӧщйаҗ тӧл кӧлӱйӧн этӧлтӧса; лӱв лӧккарӧта, мӱйкем ӧх, пӧрмас тӧйӧс, хӧл мӧслы, нӧмӧлты ӧтлӧлӧн йӧмӧлтты ӧт верӧтса;

44 Исус хӧща шӧш пелӧк сӧхат лӱв вана хӧтӧс, Лӱв сӧхӧл кимла йошӧн хӧнӧмтӱйӧс, и мӧхты кӧлӧл мӧнты нӧх вӧлӱйӧс.

45 Щиҗӧнӧща Исус ищмӧс: "Хӧй Ма хӧщайӧма хӧнӧмтӱйӧс?" Хун хӧйатӧт иса йӧстӧсӧт: "ӧнтом ма, ӧнтом ма", Петра пӧ Исус пилӧн улӧм па мӧхет йӧстӧсӧт: "Утӧлтӧты Ху, Нӧҗ ар хӧйатӧн керӧтман лойлайӧн, пӧ тӧҗӧртлайӧн, Нӧҗ хӧлна инӧщӧслӧн: "Хӧй Ма хӧщайӧма хӧнӧмтӱйӧс?"

46 Иисус пӑ йастӑс: "Ӑнта, Ма хӑщайӑма а хӑй хӑнӑмтыйӑс, Ма элтӑм йур шӑкем этмал щӑсӑл".

47 Ин нӑ ватлӑлы, хӑнӑмтыйӑм верӑл ӑт пентӑс, сӑмӑл мӑнман, вана мӑнӑс пӑ Иисус йӑлпийӑн хӑмта ил шаншантӑс. Лӑвела, хӑйатӑт хулӑтман, йастӑслы, мӑй урӑнӑн Лӑв хӑщайӑл хӑнӑмтыйӑс, пӑ ищи кӑрӑмӑн тӑмтака йис.

48 Иисус щиты йастӑс лӑвела: "Эвийӑм, ал пӑла, нӑн эвлӑпсайӑнӑн нӑн нӑх пайӑтсайӑн§; йӑм нӑмӑсэн мӑна".

Иаир эви нӑх лылӑнлӑты вер

49 Хун Лӑв хӑлна щит пӑтӑрмалӑн, Турӑм йасӑа утӑлтӑты хот куца, лӑв хотӑл элты и хӑйат йӑхтӑс пӑ лӑвела йастӑс: "Нӑн эвен пӑрӑс, Утӑлтӑты Ху хӑща ал тӑрастыӑа".

50 Иисус щи йасӑӑт хулмал кемӑн, лӑвела йастӑс: "Ал пӑла. Туп эвла, пӑ эвен сӑрӑм элты нӑх пайӑтла".

51 Лӑв хотӑла йӑхӑтмалӑн, Иисус нӑмӑлты хӑйата йӑхи лӑнты ӑт эслӑс, туп Петрайа, Иоанна па Иакова, пӑ эви ащийа, аӑтчийа.

52 Хӑлыйӑ эви урӑнӑн холлӑсӑт, ирӑнӑлтӑсӑт. Туп Иисус йастӑс: "Ал холлаты; лӑв ӑнта пӑрӑс – лӑв ӑлӑл".

53 Лыв уйӑтлӑл - эви йӑна пӑрӑс, щисӑн Лӑв элтӑл нӑӑхты питсӑт.

54 Иисус лывилал хӑл ким воштӑслы пӑ эви йошӑл элты катӑлсӑлы, такан йастӑс: "Нӑврӑмийӑ! Нӑх лойа".

55 Щӑлта эви лылӑн йӑхӑтса; лӑв мӑхты нӑх лойӑс, Иисус лӑвел лапӑтты партсӑлы.

56 Ащел-аӑтӑл ӑл пакнысыстӑн. Иисус пӑ нӑмӑлты хӑйата щи вер элты пӑтӑртты ӑт эсӑлсӑлы.

§ 8:48 8:48 мӑй пӑ: тӑмтака версайӑн;

9

Кятхощиан хойатэт утэлтэты китсайэт

¹ Кятхощианәл вохмал йўпийән, лывилала кўлэт воштэты, мушәт йәмәлты йур пә партатты щир мәс,

² пә лывилал Турәм Хон Уләпса элты сыйәңа пөтәртты, мушәң хойатэт тўмтака верты китсәлы.

³ Щәлта лывилала йастәс: "Пәтән нәмәлты ал ўйаты, - әнта шушты сўв, әнта хир, әнта һаң, әнта Өх, әнта кимет лумәтты сөх;

⁴ мўйсыр хота лөңләты, щита хәщаты, щилта йәллы мәнаты.

⁵ Хөта вана әт ки ўлайты, щи вош элты эттанән, кўрлән элты хиш ил пәркаталән. Щит лывилала нўра ат питәл".

⁶ Лыв мәтсәт, пә куртәт сәхат кашәң тәхайән йәм айкел тутлыман пә мушәң хойатәт йәмәлтман йәхсәт.

⁷ Нәлмет мўв шуң куцайа улты Ирод ики, Иисус верәм верәт элты хулмал кемән, нөпсәл лылләс: хой йастәл, мәтты щит Иоанн пәрмал элты нөх лыләнләс,

⁸ тухләт пә – Илия сәма этәс, па хойатәт пә – катра уләм Турәм йасәң туты икет элты мәтты Өт нөх лыләнләс.

⁹ Ирод йастәс: "Ма Иоанн Өхәл хөлт пайәтсәм; а хой Тәм Хойат, Хой элты ма тәмәщ айкел хулләм?" Пә Лўвел ватты урәңән, мөлтты щир кашты питәс.

¹⁰ Апостоләт йөхлы йөхәтмелән, мўй версәт, Иисуса иса пөгәртсәл; щәлта Лўв, щитлал пәтән ўйман, Вифсаида вош ләпән улты атәл тәхайа мәнәс.

¹¹ Хойатәтән щи вер мөштәм кемән, Лўв хөщайәл мәтсәт. Лўв, щи мөхет вана услы, лывилала Турәм Хон Уләпса элты пөтәртәс пә хой тўмтака верты мосәс, щит тўмтака версәл.

Вет щӧрӧс арат ху лэтӧтӧн тӧрматты вер

12 Хӧтӧл йӧтна пелка йиты питӧс. Кӧтхӧщӧяң утӧлтӧты йохлал Лӧв лӧпӧла вана хӧтман, йӧстӧсӧт: "Мӧхет эслалӧн, ванӧн улты куртӧта холты пӧ лӧтӧт кӧшты ат мӧнлӧт; мӧн тӧта тал тӧхайӧн уллув".

13 Лӧв пӧ йӧстӧс: "Нын лывилал лӧтӧтӧн мийӧлӧн!" Лыв йӧстӧсӧт: "Мӧн вет ӧаӧ, кӧт хӧл тӧмпийӧн па ӧт тӧйлув; мосӧн мӧнӧева тӧм хӧйатӧт урӧнӧн лӧтӧт лутты йӧхты?".

14 Щита вет щӧрӧс кем йох хӧйат ус. Исус утӧлтӧты йохлала йӧстӧс: "Лывилал и пӧнла ветӧаӧ хӧйат аратӧн опсӧлталӧн".

15 Щӧлта лыв щиты версӧл, иса хӧл опсӧлтсӧлал.

16 Лӧв, вет ӧаӧ, кӧт хӧл йӧман, турӧм пела нӧхлы ӧӧкӧртман, пӧйӧкщӧман, Турма пумащипа йӧсӧт йӧстӧс, морӧтсӧлы пӧ утӧлтӧты йохлала мӧслы, мира ортты урӧнӧн.

17 Щӧлта лӧсӧт пӧ хӧл тӧрӧпсайӧт; пӧ хӧщӧм ӧаӧ пӧлӧт кӧтхӧщӧяң кураӧӧк арат ӧкӧтсӧт.

Петра эвлты щирӧл алты вер

18 И пӧш, хун Лӧв атӧлт тӧхайӧн пӧйӧкщӧман ус, пӧ утӧлтӧты йохлал Лӧв пилӧлӧн усӧт, йухӧт Лӧв лывилал ищмӧслы: "Хӧйатӧтӧн Ма хӧй йӧкана тӧйлайӧм?"

19 Лыв йӧхлы йӧстӧсӧт: "Иоанн йиӧка лӧнӧлтыты хӧйат йӧкана, тухлӧтӧн пӧ – Илия йӧкана; па хӧйатӧт пӧ йӧстӧлӧт, катра пӧрайӧн улӧм Турӧм Йӧсӧн туть икет элты и мӧтты ӧт нӧх лылӧнлӧс".

20 Лӧв лывилал ищмӧслы: "Нын пӧ хӧй йӧкана Мӧнӧм тӧйлӧлӧн". Петра йӧхлы йӧстӧс: "Турӧмӧн китӧм Христоса".

21 Туп Исус лывилала щит элты нӧмӧлты хӧйата пӧтӧртты шек такан ӧт эсӧлсӧлы,

22 йастәс: "Хӱйат Пӱха мосәл ар шук туты, уна улты икетән, Турма йир верты хӱйатәт ӱх икетән, Закона утәлтәты икетән вана әт ұты вер ул, пә пәратты вер ул, щәлта хулмет хәтәлән нӱх лыләнләты верәл ул".

Уталтыты хӱйата улты вер йәна тынәл

23 Лӱв хӱл хӱйатәт пәла йастәс: "Хӱй Ма йӱпемән йиты ләңхал ки, лӱв элтайәл ат йӱрәмәл, пернайәл ат ұл*", пә Ма йӱпемән йил.

24 Хӱй уләпсайәл шавиты ки ләңхал, щит лӱвел уштәллы; хӱй уләпсайәл Ма урңема уштәллы ки, щит лӱвел шавиллы.

25 Мӱй ӱнтас хӱйата, улты омәсты мир иса йоша пайәтләлы ки, лӱвел пә лӱв пәратләлы, мӱй пә лӱвел лӱв атәм верәл?

26 Хӱй Ма элтәм пә Ма йасәңлам элты йәламтыты питәл, щи хӱйат элты Хӱйат Пӱх ищи йәламтыты питәл, хун Лӱв хутләты–вӱрләты щирәлән, щәлта Ащәл пә йәмәң ангеләт хутләты–вӱрләты щирән йӱхәтәл.

Па хӱрпийа йиты вер

27 Йәна нынана йастәләм: тәта лойты хӱйатәт элты тухләт, Турәм Хон Уләпса шийаләтәл унты, сӱрма әт питләт.

28 Щи йасәңлал йӱпийән, ңийәл кем хәтәл хәщәм йӱпийән, Иисус Петра, Иоанн пә Иаков пәтән ййман, кев лӱңла нӱх хуңхәс, пойәкщәты урәңән.

29 Хун Лӱв пойәкщәс, веш хӱрасәл па хӱрпийа йис, лумтәмлал нӱвийа йисәт, вӱрләты питсәт.

30 Щәлта, кәт ики Лӱв пиләлән пӱтрәмәсңән. Щит Моисей пә Илия усңән;

* **9:23** 9:23 пернайәл ат ұл – Ма урңемән шук туты пә пәрты ләщатыман ат ул;

31 лын хутлыман–вӱрлыман этсэңэн, Иисус тӱм улӱпса элты мӱнты верӱл элты пӱтӱртсэңэн, мӱй Лӱвел Иерусалим вошӱн верты мосӱл.

32 Петра пӱ лӱв пилӱлӱн улӱм йохӱилал олӱмӱн лавӱртамӱсайӱт; туп нӱх верлӱмелӱн, Иисус хутлӱты–вӱрлӱты щирӱл пӱ Лӱв пилӱлӱн лойӱм щи кӱт икеӱӱн, шийӱлӱсӱт.

33 Хун лын Лӱв элтайӱл йӱл мӱнты питсӱӱн, Петра Иисуса йӱстӱс: "Утӱлтӱты Ху! Тӱта мӱӱева йӱм улты; хулӱм лӱпӱс хот верлув: ит – Нӱӱена, ит – Моисея, ит – Илияя", - мӱй пӱтӱртӱс ӱт уйӱтӱл.

34 Хун лӱв щит пӱтӱртмӱлӱн, пӱлӱӱн ӱтӱс пӱ лыв элтӱла ил эслӱщӱс; хун пӱлӱӱа лӱксӱт, лыв шек пӱлтамӱсӱт.

35 Пӱлӱӱн элты тӱр сый ус, щӱщылыӱйӱс: "Тӱм – Ма сӱмема мосты Пӱхем, Лӱвелӱа хулӱнтӱты".

36 Хун щи тӱр сый щӱщӱс, Иисус утӱца хӱщӱс. Лыв мӱшйӱйӱа йисӱт, пӱ мӱй вӱтсӱт, нӱмӱлты хӱйӱата щи пӱрайӱн ӱт пӱтӱртысӱл.

Кӱл тайты нӱх тӱмтака йиты вер

37 Кимет хӱтӱл, хун лыв кев элты ил ӱхӱлсӱт, Лӱв ар хӱйӱатӱн йӱщӱл ӱтса.

38 Шӱмкӱпан, а хӱй ху мир кӱт элты ӱвалтӱс: "Утӱлтӱты Ху! Щи лӱват йӱм вера, Нӱӱ пӱхем пела ӱӱкӱрмийӱа, лӱв ма туп тайты и ӱаврӱмем:

39 лӱв кӱлӱн лӱӱтыла, щӱлта лӱв роман ӱвалтӱл, пӱ лӱвел шукатлӱлы, пӱ ӱӱлӱл элты ӱавӱр мӱнӱл; пӱ йӱма шукаттал йӱпийӱн ӱрайӱн лӱв элтӱл йӱл мӱнӱл.

40 Ма Нӱӱ утӱлтӱты йохлӱн, щи кӱл воштӱты урӱӱн, вохсӱлам, пӱ лыв ӱт верӱтсӱт".

41 Иисус пӱ йӱхлы йӱстӱс: "ӱт ӱвалты пӱ вевтама нумӱсты хӱйӱат рут! Мӱй унты Ма нын пилӱнӱн улты пӱ нынан верӱтты питлӱм! Пӱхен ты тӱви".

42 Хун щи пӧх шушӧс, кӱль лӱвел мӱва ил вӧщкӧслы пӧ кӧмӧн щирӧн тӧрнӧлтты питсӧлы; туп Иисус ӧаврӧм кетӧмты кӱла ӧт эсӧлсӧлы, пӧх тӱмтака версӧлы пӧ лӱв ащела лӱвел мӧслы.

Христос Лӱв сӧрмӧл элты йӧлпи пӧтӧртӧл

43 Иса хӧл Турӧм ун йурӧл элты туп ӧл пакнысысӧт. Хун пӧ хӧлзийӧ Иисус верты верӧт элты ӧл пакнысысӧт, Лӱв утӧлтӧты йохлала йастӧс:

44 "Тӧм йасӧт нын нӧпсӧна пӧналӧн: Хӧйат Пӧх хӧйатӧт йоша мӧла".

45 Лӱв щи йасӧн ӧша ӧт пӧтсӧл, пӧ лӱв элтӧл щит лӧп уса, щешӧн лӱв ӧт мӧштӧсӧл, Лӱвел щит элты ищмӧты пӧ лӱв пӧлсӧт.

Йӧна вӧлаӧ щир

46 Лывилала и нӧмӧс йӧхтӧс: хӧй лӱв кӱтӧлӧн вӧлаӧшӧк?

47 Иисус лӱв сӧмлалӧн тӧйты нӧмӧслал ватман, ӧаврӧм ӱслы пӧ Лӱв йӧлпӧла лощӧлтӧслы

48 пӧ лывилала йастӧс: "Хӧй тӧм ӧаврӧмийӧ Ма нӧмем урӧнӧн вана уллы, щит Мӧнӧм вана уллы; хӧй Мӧнӧм вана уллы, щит Мӧнӧм Китӧм Ӑт вана ул; хӧй нын элтан мет айшӧк, щит вӧлаӧ питӧл".

49 Щи пӱлаӧ Иоанн йастӧс: "Утӧлтӧты Ху! Мӱн и хӧйат ватсув, лӱв Нӧн нӧменӧн кӱлӧт воштӧл, пӧ лӱвел нӧх вӧлӧтсӧв, лӱв мӱн пилӧвӧн Нӧн йӱпенӧн ӧт йӧнхӧл, щешӧн.

50 Иисус Иоанна йастӧс: "Ал вӧлӧталӧн, хӧй ӧнта нын йӧщӧлтӧн ул†, щит нын пелӧйӧн ул".

Самария мӱв Христос вана ат ӱслы

† 9:50 9:50 нын йӧщӧлтӧн ул – нын пелӧйӧн лӧик тул

51 Хун Лүвел мир улэпса элты нӧх ӱты пӧра ванамаc, Лүв Иерусалим воша маӧнты нӧмаc верэc;

52 шишән айкел туты йохлал Лүв йэлпелән китсэлы; щиңәңща лыв маӧтсәт пӧ Самария‡ мӧхет курта йӧхәтсәт, Лүв урңәлән мүй иса ләщатты.

53 Туп щита Лүв вана әт эсәлса, Лүв Иерусалим воша шушәс, шишән.

54 Щит шийаләмалән, Лүв утәлтәты кәтңилал, Иаков пӧ Иоанн, йастәсңән: "Турәм Куща, Нӧң лӧңхалән ки, мӧң йастәлув, турәм элты тӱт ил ат ӧхәләл, лывилал ат пӧратләлы, хӧты Илия верәс?"

55 Туп Лүв, лын пелайләна карәмәман, лынан нӱрыслы пӧ йастәс: "Әт уйәтләлән, маӧты лыл элты нын улләтән?"

56 Хӧйат Пӧх аӧнта хӧйатәт улэпса пӧратты йӧхтәс, нӧх пайәтты". Шишән лыв па курта маӧтсәт.

Утәлтыты хӧйата улты тын элты

57 Щиты тыйәс, хун лыв маӧнмелән, и маӧтты ӧт Лүвела йастәс: "Турәм Куща! Ма Нӧң йӱпенән маӧнләм, хӧлта кепа Нӧң ат маӧтсән".

58 Иисус лүвела йастәс: "Ӧхсарәт ух тӧйләт, щищкет - тыхәл, Хӧйат Пӧх пӧ ӧхәл пӧнты тӧха әт тӧйәл".

59 Кимет хӧйата Лүв йастәс: "Ма йӱпемән йӱва". Щитән йастәс: "Турәм Куща, маӧнәм оләңән йӧхи йӧхты эслы, пӧрәм ащем ил ләщатты".

60 Туп Иисус лүвела щиты йастәс: "Пӧрәм хӧйатәта хӧлайлал лывилала ил ләщатты хӧйи, нӧң пӧ маӧна, Турәм Хон Улэпса элты такан пӧтәрта.

‡ 9:52 9:52 Самария – словарь Самария ванга;

61 Хӱлна хулмет хӱйат па йастӱс: "Турӱм Куща, ма Нӱн йӱпенӱн мӱнлӱм, туп йӱлпи мӱнӱм йӱлӱн улты мӱхилам пилӱн пайӱмулӱм верты эслы".

62 Иисус лӱвела йастӱс: "Нӱмӱлты хӱйат, хӱй йошӱл мӱв шӱкатты ӱта пӱнмал йӱпийӱн пӱ йӱхлы аӱкӱртыӱӱл, Турӱм Хон Улӱпсайа аӱ рӱхӱл".

10

Лапӱтйаӱ рупитты вер

1 Тӱм йӱпийӱн, Турӱм Куща па лапӱтйаӱ утӱлтӱты хӱйат пирыӱс, пӱ лывилал кӱтӱнӱн Лӱв йӱлпелӱн кашӱн воша пӱ кашӱн тӱхайа китсӱлы, хӱлта Лӱв йӱхты ӱтцийӱс,

2 щӱлта лывилала йастӱс: "ӱкӱтты вер ун, туп рупӱтты хӱйат шимӱл; щижӱн, ӱкӱтты вер пела улты Куща* пойкалӱн, лулӱн Лӱв рупӱтты хӱйат, ӱкӱтты вер урӱнӱн, ат китӱс.

3 Мӱнаты! Ма нынан ош пӱшхӱт иты атӱлӱн йӱхты ӱтӱт кӱта китлӱлам.

4 Нӱмӱлты пӱтӱн ал ӱйаты: ӱнта тӱтхот, ӱнта хир, ӱнта кӱра лумӱтты ӱт, пӱ йушӱн нӱмӱлты хӱйат хӱща, ӱщайӱн верты урӱнӱн, ил ал лойаты.

5 Мӱтты хота лӱнтанӱн, олӱнӱн йастаты: "Тӱм хота йӱм улӱпса!"

6 Щита йӱм нӱмӱс нӱх катлӱпты хӱйат ки ул, нын йӱм нӱпсӱн лӱвела питӱл, ӱнта ки – нынана йӱхлы йӱхӱтӱл.

7 Щи хотӱн хӱщаты, щит лӱваты па йиӱщаты, мӱйӱн мӱлайты, рупӱтты хӱйат рупӱттал урӱнӱн мӱлтйӱн сӱхӱптӱла. И хот элты кимет хота ал йӱнхаты.

* **10:2** 10:2 ӱкӱтты вер пела улты Куща – щит Турӱм

8 Мӓтты воша йӓхэтлӓты ки пӓ щита вана ўлайты ки, мўйӓн мӓлайты, щит лӓваты,

9 пӓ щита улты мушӓн хӓйатӓт йӓмӓлталӓн пӓ лывилала пӓтӓртаты: "Турӓм Хон Улӓпса нын хӓщайӓна ванамӓс!"

10 Мӓтты воша йӓхэтлӓты ки пӓ щита вана ӓт ўлайты, ким эттан йўпийӓн йастаты:

11 "Мўн хӓщайӓв хӓнӓм нын вошӓн хишлӓн нынана пӓркатлылув; туп уйтаты, Турӓм Хон Улӓпса нын хӓщайӓна ванамӓс".

12 Пӓтӓртлӓм нынана, Содом воша тӓм вош элты сўт верты хӓтӓлӓн кеншӓк питӓл.

13 Шук нӓҗена, Хоразин! Шук нӓҗена, Вифсаида! Нын хӓщайӓн тыйӓлтыйӓм йурӓн верӓт, Тир па Сидон вошӓн хӓща тыйӓлтысайӓт ки, хўвӓн лулӓн, вевтам сӓхӓн пӓ рат хиш кўтӓн омӓсман, лыв кӓрӓкжал элты шӓшӓн керлӓсӓт.

14 Тира пӓ Сидона сўт верты хӓтӓлӓн нын элтан кеншӓк питӓл.

15 Нӓн пӓ, нўм турма нӓх пайтӓсӓм Капернаум, илта турма ил вӓщкилайӓн!

16 Нынӓн хулӓтты ӓт, Мӓнӓм хулӓтӓл, хӓйӓн нын вана ӓт ўлайты, щитӓн Ма вана ӓт ўлайӓм; Мӓнӓм вана ӓт ўты хӓйат, щит Мӓнӓм Китӓм Ӑт вана ӓт ўл".

Лапӓтйӓн утӓлтыты хӓйат йӓхлы йӓхӓтты щир

17 Лапӓтйӓн утӓлтӓты хӓйат амтӓтлыман йӓхлы йӓхӓтсӓт пӓ пӓтӓртсӓт: "Турӓм Куща! Кўлӓт хӓлна мўҗева хулӓтлӓт, хун мўн Нӓн нӓмен айӓллув!"

18 Иисус лывилала йастӓс: "Ма ватсӓм, хӓты сатана[†] похӓл тўт иты турӓм элты ил рӓкнӓс!"

[†] **10:18** 10:18 сатана – хиҗ, дьявол

19 Ин ши ма нынана, Өхты войэт элты, скорпион войэт элты па хӧл хиң йурэт элты пурэтты щир мӕсэм пӕ нэмэлты хӧтащ ӕт йилты.

20 Туп, ӕнта ши кӱлӕт нынана хулӕтты урӕнӕн амтӕтлыйаты, нӕмлӕн турӕмӕн хӕшман уллайӕт, ши урӕнӕн амтӕтлыйаты".

21 Ищишӕн Йӕмӕн Лыл Исус амӕтӕн тӕкнӕптӕслы, пӕ Исус йастӕс: "Ащийӕ, турӕм пӕ мӱв Куца, Нӕн вӧлаң щирӕн ши урӕнӕн айӕллӕм, мӱй Нӕн мӱтрайӕн пӕ ӧшӕн хӧйатӕт элты тӕм ил хӕнӕтсӕн пӕ щит ай ӕаврӕмӕта элпа ӕтӕлтӕсӕн. Йӕна, Ащийӕ! Шиты Нӕнӕна мосӕс!"

22 Утӕлтӕты йохлал пела, каремӕман, йастӕс: "Ащемӕн хӧл Мӕнӕма мӕса; Пӧх –Лӱв хӧй, Ащӕл тӱмпийӕн нэмэлты ӧтӕн ӕт уйӕтла, Ащи – Лӱв хӧй, Пӧхӕл тӱмпийӕн нэмэлты ӧтӕн ӕт уйӕтла, пӕ хӧйа Пӧх Ащӕл ӕтӕлтӕты лӕнхаллы.

23 Щӕлта, утӕлтӕты йохлал пела каремӕман, лывилала утца щира йастӕс: "Ши сӕмӕт щӱнӕнӕт, хӧй нын ватты ӧтлӕн ватлӕт.

24 Йӕна нынана пӧгӕртлӕм , ар Турӕм йасӕн туты хӧйат пӕ хонӕт, мӱй нынанӕн ныла, щит ватты лӕнхасӕт пӕ ӕт ватсӕт, мӱй нын хуллӕты, щит хулты лӕнхасӕт, пӕ ӕт хулсӕт".

Мӱй щирӕн и пӱша улты улӕпса мӧщатты: йӕм сӕмпи Самария ху элты

25 И пӱш, Закона утӕлтӕты и ики нӧх лойӕс пӕ, Исус арталӕты урӕнӕн, ищмӕслы: "Утӕлтӕты Ху! И пӱша улты улӕпса мӧщатты урӕнӕн, мӕнӕма мӱй верты мосӕл?"

26 Исусӕн пӕ ищмӕса: "Закон хӧща мӱй хӕшман улла? Мӱй лӱнӕтлӕн?"

27 Щитэн йӱхлы йастӱс: "Турӱм Кущайӱн нӱн Турмен арат сӱменӱн, арат лылӱнӱн, арат йурӱнӱн, арат ӱшенӱн сӱмӱнӱн тӱйи, пӱ ванӱн улты хӱйатӱн ищи сӱмӱнӱн тӱйи, хӱты нӱнӱн нӱн сӱмӱнӱн тӱйлӱн".

28 Исус лӱвелӱ йастӱс: "Нӱн йӱна йастӱсӱн; щиты вера, пӱ улты питлӱн".

29 Щитӱн, лӱвел йӱма пайӱтты лӱнхӱман, Исус ищмӱслы: "Ма ванӱн улты хӱйатӱм – хӱй?"

30 Ши йасӱн пелӱ Исус йастӱс: "И хӱйат Иерусалим элты Иерихон воша шушӱс пӱ хорахщӱтӱн мӱщатса. Щитӱтӱн лумтӱмлӱл хӱл нӱх эхсайӱт, напӱрйӱ сӱкса пӱ туп ай лылыӱйӱл хӱйса, ин ӱтӱт мӱтсӱт.

31 Щи пӱрайӱн йуш хӱват и Турма йир верты хӱйат шушӱс пӱ лӱвел шийӱлӱмӱл кемӱн, лӱв пӱнӱлӱл элты мӱхты мӱнӱс.

32 Левит ики‡ ищи, хун щи шома йӱхтӱс, вана шушилӱйӱс, ватсӱллы па лӱв пӱнӱлӱл элты йӱллы мӱнӱс.

33 Самария мӱвӱн и ху, щи йуш хӱват мӱнман, лӱв хӱщайӱл уйтӱнтӱс пӱ, лӱвел шийӱлӱмӱл кемӱн, лӱвел щӱлӱтсӱлы

34 пӱ, вана шушӱс, нӱлӱмлӱл оливка вӱйӱн, ӱнайӱн лӱхӱтмӱл йӱпийӱн лӱп йӱрсӱлы; щӱлта лӱв осӱлӱл шӱнша нӱх омӱсман, холты хота лӱвел туслы пӱ щита хӱлна лӱвел пӱйкӱлтман тӱйсӱлы.

35 Кимет хӱтӱлӱн пӱ, мӱнтӱл йӱлпийӱн, кӱт динарий лакӱптӱс, холты хотӱн икийӱ мӱслы пӱ йастӱс: "Тӱм хӱйат нӱоты. Тӱлта аршӱк ки посатлӱн, йӱхӱттӱмӱн, нӱнӱна йӱхлы мӱлӱм".

36 Нӱн хӱты нумӱслӱн, тӱм хулӱм хӱйат элты, хорахщӱт йоша питылыӱйӱм ху хӱща, хӱй вана ул?"

‡ 10:32 10:32 левит ики - Турӱм хотӱн верӱт верты йох, левит йох рут;

37 Закона утэлтэты ики йастэс: "Хой лүвела сэмәң вер верэс, щит". Щишән Иисус лүвела йастэс: "Мәна, һаң па ищиты вера".

Мария пә Марфа

38 Иисус утэлтэты йохлал пилән йэллы мәнты йушел хоща и курта йохтэс. Щита Марфа нәмпи нә йолән Лүвел мойләты ил опсэлтсэлы.

39 Щи нә Мария нәмпи хәнамнә тайэс; Мария Иисус күрнатән опсэс пә Лүв йасәңлал хулэнтэс.

40 Марфа пә Иисус кеша ун лэтотәң пәсан лэщатэл, пә вана йохәтмал кемән йастэс: "Турәм Куща, Нәңена мүй вер әнтом, хоты хәнамнәңәм, хот лыпи верәт верты, мәнәм утща хәйсэлы? Йасты лүвела, мәнәма ат һотәл!"

41 Иисус пә йохлы йастэс: "Марфа, Марфа! Нәң ар от элты нумәслән пә, сәм мәнман, ар вер элты нумәслән,

42 туп ит мосәл; Мария мет йәм вер пирыйэс, щит лүв элтэл нөх әт ўла".

11

Христос утэлтэты йохлал пойәкщэты утэлтэллы

1 Имолты ишән, хун Иисус и тәхайән пойәкщэс, пә нөх вольмал йүпийән, и утэлтэты хуйәл Лүвела йастэс: "Турәм Куща! Мүңев пойәкщэты утэлты, хоты Иоанн утэлтэты йохлал утэлтэс".

2 Лүв щиты лывилала йастэс: "Хун пойәкщэлты, щиты пөгәрттаты: "Турәм Ащев! Турәмән Нәң уллән! Нәң нәмен ат йэмләл! Нәң Хон Уләпсайән ат йохәтәл! Нәң партәпсайән хоты турәмән ул, щиты мүвән ат питәл;

3 Лэты һаңәв мүңева кашәң хәтла мийи;

4 Мўн кәрәклув мўнева йбрэмалән, хõты мўн хõйатлува лўв артнайлал йбрэмалув; атәм хўщәпсайа питты мўңев ал эслы, лйкәң õт элты хõлт пайты!"

5 Щәлта лывилала йастәс: "Мәттыки нын мәтõтән лухәс тәйәл, ат күтәпән лўв хõщайәл йõхәтәл пә йастәл: "Лухсийә, мәнәм хуләм һаң, артнайа мийлыһа,

6 пилхуйәм мәнтал сәхат ма хõщайәм хойәс, ма нәмәлты лўвел лапәтты әт тәйләм".

7 Щитән ов мõхты лўвела йастәл: "Мәнема ал тõрастыһа, овем йәканән ләп пõтсәм, һаврәмлам па ма пиләмән õлтәхайән улләт. Ма әт верәтләм нõх килты пә һәңена һаң мәты".

8 Нынана пõтәртләм, лўв лухсәл урәңән нõх әт лойәл ки, пә һаң лўвела, пила ултал хўватән, әт мәл ки, щитәл такан вохтал урәңән, ищи пә нõх килты вера йил, муй арат вохәл, щи арат лўвела мәл.

9 Ма нынана щи йастәләм: вохаты, пә мәлайты, каншаты, пә уйәтләты; ов сәңкалән, пә пўшла,

10 кашәң õт, хõй вохәл, мõщатәл, хõй кәшәл, уйәтәл, ов сәкты õта, ов пўшла.

11 Муй щимәщ аши, хун пõхәл лўв элтайәл һаң вохәл, щи йўкана кев шупән мәллы? Хун хўл вохәл, хўл йўкана õхты вой мәл?

12 Муй пә, карәң пõшәх вохталән, скорпион* нәмпи карәң хõмләхән мәллы?

13 Щәлта, хун нын лйк тәйман, һаврәмләна йәм õт мәты хошләты, Турәм Ащи мет щи Лўв элтәл вохты хõйатәта Йәмәң Лыл мәл".

Христос йур әнта сатана элты ул

* **11:12** 11:12 Щит нўм мўв карәң хõмләх лыйәлән лоштал йўпийән хõйат, вой пәрты верәтәл.

14 И пұш Иисус уңаллы пайэтты кўль хўйат элты ким воштәслы. Хун кўль ким этәс, уңаллы хўйат пўтәртты питәс. Хўйатәт туп әл пакнысысәт.

15 Тухәлал пә пўтәртсәт: "Лўв кўльәт веельзевул† йурән воштәл. Щит кўльәт Өх".

16 Па хўйатәт пә Иисус арталәман, Лўвелә мўлты пос турәм элты этәлтәты партсәт.

17 Туп Лўв лыв нўмәслал уйәтман, йастәс: "Кашәң, кәт йәшашты пелка ортәсәм хон мўв, тала йил, пә хот, хўта йәшашла, ил әркәпәл.

18 Сатана лыпи нўпсәлән кәт щира ки ул, мўй щирән лўв хон пелкәл улты верәтәл? Нын пўтәртләты, мәтты Ма веельзевул йурән кўльәт воштәләм;

19 Ма веельзевул йурән кўльәт ки воштәләм, нын йўпанән йиты йохлән пә хўй йурән лывилал воштәллал? Щишән лыв нынана сўт верты хўйатәта питләт.

20 Ма Турәм йурән кўльәт воштәләм ки, уйәтман Турәм Хон Уләпса нын хўщайән йўхтәс.

21 Хун йурәң Өт ләләсты пўрмасы тәлән хотәл шавиллы, лўв ташәл-вещәл нәмәлты хўтащ әт йил.

22 Хун пә лўв элтәл йурәңшәк Өт ләләсты йўхәтәл пә лўвел ил пайәтләлы, щи пўрайән хотәң ху нўмәс пўнылыйәм ләләсты пўрмаслал, лўв элтәл нўх уллы, пә нәрәмәм мўлтылал лакки ортләлы.

23 Хўй әнтом Ма пиләмән ул, щит Ма йәщәлтәм ул‡; хўй Ма пиләмән әт әкәтәл, щит лакки йовәләл.

24 Хун кўль, хўйат элты ким этәл, йиклы тәхайәтән йәңхәл, щўтщәты тәха кәшман, пә әт уйәтман, пўтәртәл: "Ма хотәма керләләм-са, хўльща этсәм!".

† 11:15 11:15 сатана, дьявол, хиң; ‡ 11:23 11:23 Ма пелайәм лък тул.

25 Йӱхлы йӱхэтталэн, хотэл нӱх йовэлман пӱ нӱх лэщатман уйэтлэлы;

26 щӱлта лӱв мӱнэл пӱ па лапэт кӱль тул, лӱв элтэл мет лыкӱнэт; лыв, лыпийа лӱнман, щита улты питлэт. Щиңӱнща хӱята олӱн улӱм элты мет атма йил”.

27 Хун Исус щи йасӱэт йастӱс, ий ими хӱят кӱт элты такан ӱвалтӱс: "Щӱнӱн щи аңчи, хӱян Нӱн сӱма пайӱтсайӱн пӱ эсӱмӱн лапӱтсайӱн!”.

28 Туп лӱв йӱхлы йастӱс: "Щӱнӱн щит, хӱй Турӱм йасӱн хулӱл пӱ щиты верӱл!”

Христос туп и пос – щит Иона пос

29 Хун хӱятӱт арӱн йӱхӱтты питсӱт, Исус пӱтӱртты питӱс: "Ин тӱм улты мир лыкӱн. Лыв Турӱм пос кӱшлӱт, туп Иона Турӱм йасӱн туть ики этӱлтыйӱм пос тӱмпийа, нӱмӱлты Турӱм пос лывилала ӱт питӱл.

30 Хӱты Иона, Нинӱвия вошӱн хӱятӱта, поса ус, щиты Хӱят Пӱх тӱм улты мира поса питӱл.

31 Нӱм мӱв нӱ хон, сӱт вертыйӱн, ин тӱм хӱят рут пилӱн нӱх лойӱл пӱ лывилал сӱтытлӱлы, лӱв Соломон мӱтра йасӱн хулӱтты урӱнӱн, мӱв кимӱл элты йӱхтылыйӱс. Ин тӱта пӱ нын пилӱнӱн Щит, Хӱй Соломон элты вӱлаңшӱк.

32 Нинӱвия вошӱн хӱятӱт ищи, сӱт вертыйӱн, ин тӱм улты мир пилӱн нӱх лойлӱт, пӱ лывилал сӱтытлылал. Лыв Иона йастӱм Турӱм йасӱн хулӱтман, кӱрӱклал элты шӱшӱн керлӱсӱт. Ин тӱта пӱ нын пилӱнӱн Щит, Хӱй Иона элты вӱлаңшӱк.

ӱщитӱм тӱт сун элты утӱлтӱты пӱтӱртӱл

33 Нӱмӱлты хӱят тӱт сун ӱщитман, лӱвел хӱнӱ тӱхайа мӱй пӱ хӱшам илпийа ӱт омӱслӱлы, нӱхшӱк,

тўт акла, омәсләлы, лулән хота лўңты хўйатәта нўви ат ныса.

34 Лыпийән улты тўт сун – щит сәм; сәмлән сыстамәт ки, элән иса нўвийән тәкәнман улла, атмәт ки – элән лыпийән иса пәтлам.

35 Щишән ванта: нәң лыпийән тайты нўвен мосәң пәтлам.

36 Элән нўвийән ки тәкәнман улла пә нәмәлты питы лот әт тайәл ки, щишән иса нўви питәл, хўты тўт сунән нәң хутләптылайән".

Фарисейәта шук

37 Хун Лўв щит пўтәртәс, и фарисей Лўвел хотәла йўхи ләты вохсәлы. Иисус йўхтәс пә пәсан сурыйа опсәс.

38 Иисус ләты йәлпийән йошлал әт лўхәтсәлы, Фарисей щит шийаләмал кемән, пә әл щи пакнәс.

39 Туп Турәм Куца лўвела йастәс: "Нын, фарисейәт, анлән-сунлән элтылал сыстапләлән, нын лыпилән аратәлән тармәт пә лйкәңәт.

40 Өтшамәт! Әнта мўй Щит, Хўй элпат улты өт тыйәлтәс, лыпийән улты өт ищи тыйәлтәс?

41 Щикем ушән нўша хўйатәта анләнән мўй тайләты, щит мийлыйаты, щи пўрайән нынана иса сыстам питәл.

42 Шук нынана, фарисейәт! Мята, рута пә арсыр эпләң тўрән элты йаңмет шупәл мәлты, вешкат пә Турма сәма мосты вер элты пә пўнла ўратләты: тәми верты мосәс, пә тўми хайты әт мосәс.

43 Шук нынана, фарисейәт! Нын Турәм йасңа утәлтәты хотән ләтәң тәхайәтән омәсты сәмәңәт, пә хўйатәт әктәщиты тәхайән нын иса ат ватлайты, ўщайән иса ат верлайты.

44 Шук нынана, Закона утэлтэты икет пә фарисейэт, нын нэмэлты щирэн ат постэм хәла лотэт хөрпет, хойатэтән, ат мөштыман, элты шушилылайэт§".

Закона утэлтэты икета шук

45 Закона утэлтэты ий ики Лүвела йастәс: "Утэлтэты Ху! Щиты пөтэртман, Нәң мүйев па лйикән этлән!"

46 Лүв йастәс: "Нынана, Закона утэлтэты икета, па шук! Хойатэта лавэрт вер пөнлэты, нын пә и луйән нэш лүв хощайэла ат хәнәмтылты.

47 Шук нынана! Ащиләнән пәратэм Турәм йасәң туты хойатэт урәңән, лыв апа лотлал хөрән верләлән.

48 Щитән нын ащилән верәм верэт альлэты пә лыв пиллалән кашашлэты, лыв Турәм йасәң туты хойатэт пәратсәт, нын пә апа лотлал хөрән верләлән.

49 Щишән Турәм бшәң нөпсәл йастәс: "Турәм йасәң туты хойатэт пә апостолэт лыв хощайэла китләм, щитэт элты тухәлал пәратлайэт, тухәлал пә воштылайэт,

50 мүйа Турәм йасәң туты хойатэт кәлы мәнәлтса, улты турәм тыйәлтәм уш элты, щишән ин улты хойатэт элты щи нүр инщәсты питла,

51 Авель кәлы элты Захария кәлы унты, хой йирасты нөрәм пә Турәм Хот кәт күтән пәратса. Йәна пөтэртләм нынана: ин улты хойатэт элты мүй ус иса кәшла.

52 Шук нынана, Закона утэлтэты хойатэта! Нын уйәтты вер щирәл услән: нын ат лөксэты, хой лөңты утщийәс, щит ат эсәлләлән".

§ 11:44 11:44 Закон щирән хойат туп хәлайя, мүй пә хәла лота, хәнәмтыйәл ки, әнта сыстама йил.

53 Хун Лўв щит пӧтэртэс, Закона утэлтэты хӧйатэт пӧ фарисейэт мет такан ўшмащты питсэт, Лўвел ар вер элты апрэҗа иҗщасты питсэл.

54 Лыв щиты ӧщмарэҗа каншатсэт пӧ верэтты кемелэн мӧлты Лўв элтэл мӧтты йасэҗ нӧх кӧтэлты ўтщисэт, Лўвел ўнавота павэттыа.

12

Иисус ропхэҗ вер сўтытал

1 Щи кўтэн, щӧрэс мир щиты ӧктэщэс, пӧ хӧйатэт йэрмат кўтэн ўратысэт, Иисус, олэҗэн утэлтэты йохлал пела ватман, пӧтэртты питэс: "Фарисей сӧхэм щир, җаҗ шўм хӧрпи, ропхэҗ вер элты шаващаты, кӧт вешпийа ал улаты.

2 Нэмэлты сайлэм вер ӧнтом, ищипа элпа этэл, пӧ хӗҗа вер ӧнтом, ищипа уйэтла.

3 Щишэн, мўй элты нын пӧтламэн йастэсты, нӧвийэн хулла, пӧ мўй хот лыпийэн пӧл ўса йастылысты, щит хот лоҗэл элты такан йастэла.

4 Ма нынана, пилйохлама, пӧтэртлэм: щитэт элты ал пӧлаты, хӧй хӧйат эл пӧратэл, пӧ нэмэлты па верты ӧт верэтэл.

5 Туп йастэлэм нынана, хӧй элты пӧлты мосэл: Щит элты пӧлаты, хӧй, пӧратмал йўпийэн, шук туды тӧхайа пайэтты веритлэлы. Йӧна пӧтэртлэм нынана, Щит элты пӧлаты.

6 Вет щипки кӧт пӧтэр ӧх карты сӧхат ӧт тыныла? Турэмэн ит нэш ӧт йӧрэмэм.

7 Нын ӧхлэнэн ӧхсӧхлэн хӧлна хӧл лўҗетман уллайэт. Ал пӧлаты: нын ар ай щипкет элты тыныҗшӧкет, сӧмэҗашӧк тӧйлайты.

8 Нынана пӧтэртлэм: кашəн хӧйат, хӧй элпат Мӧнэм хӧйатэт хӧща, вана уллы, щит Хӧйат Пӧхэн ищи Турэм ангелэт хӧща вана ўла.

9 Хӧй хӧйатэт хӧща Ма элтэм йӧвра керлэл, щит элты па Турэм ангелэт хӧща йӧвра керлэла.

10 Кўш хӧйа, хӧй йӧвра йасəн Хӧйат Пӧха йастэл, щи нўрэл йӧрэмэла; хӧй Йэмəн Лыл элты ат рӧхты йасəн йастэл, щит нўрэл ат йӧрэмэла.

11 Хун нын Турэм йасҗа утэлтэты хотэта, кущайэт пӧ ӧха улты кущайэт хӧща тулайты, ал нумэсаты, хӧты мўй пӧ йӧхлы йастэлты, мўй пӧ пӧтэртты верэн ул,

12 Йэмəн Лыл нынан щи пўлаҗ утэлтэллы, мўй йастэты".

Тащəн ики элты утэлтэты пӧтэр

13 Мӧлты хӧйат мӧхет кўт элты Лўвела йастэс: "Утэлтэты Ху! Йайəма йаста, ащемэн-анҗэмэн хӧйэм хот тэл ма пилэмэн ат ортлэлы!"

14 Иисус лўвела йастэс: "Нын сўтэн верты хӧйэн Ма лощэлтэсайэм мўй пӧ нынан ортлыты?"

15 Щӧлта пӧ лывилала йастэс: "Ватман улаты, щӧр кўш щир элты шаващаты. Хӧты кепа хӧйат тащəн ат ус, лўв улэпсайэл ӧнта щилта ул".

16 Щӧлта Лўв утэлтэты пӧтэр пӧтэртэс: "И тащəн ху хӧща мўв хӧрэлэн энмэлты лэвпэс йӧма энмэс;

17 пӧ лўв щирэлэн нумэсэл: "А мўй мӧнэм верты? Энмэм лэтэтлам хӧлта пӧнты?"

18 Нӧмэс верэс: "Тӧмиты верлэм: ампарлам нӧх лосытлылам пӧ лӧщкамшэк ампарэт верлэм, щита энмэм лат сэмлам пӧ па пӧрмаслам урəҗэн тэлыйэ пӧнты тӧха питэл.

19 Щӕлта ма мӕнэма йастӕты верӕтлӕм: тӕлыӕ йӕм тӕйлӕн, ар тӕла тӕрмӕл. Ин щутца, лӕва, йиӕща, каш вера!"

20 Турӕм лӕвела туп щиты йастӕс: "Ӕшлы ӕт! Тӕм ат улӕпсайӕн нӕх ула; тащтӕм ӕтлан хӕйа питлӕт?"

21 Щиты, щимӕщ хӕйат пилӕн уллӕйӕл, хӕй тащ лӕв урӕла ӕкӕтӕл, Турӕм хӕйа тащӕна ӕт ул".

Турӕм Хон Улӕпса кӕнишаты

22 Щӕлта Иисус утӕлтӕты йохлала йастӕс: "Щишӕн Ма нынана пӕтӕртлӕм: улӕпсайӕн элты ал нумӕсаты, мӕй нынан лӕты, эллӕна мӕй лумӕтты.

23 Улӕпса лӕтӕт элты лӕтӕншӕк, пӕ хӕйат эл - лумтӕм элты лӕтӕншӕк.

24 Хулхӕт пела вантаты: мӕва лат ӕт омӕслӕт, лат тӕрӕн ӕт ӕкӕтлӕт, лыв ун ампарӕт, лат сӕм шавиты тӕхайӕт, ӕт тӕйлӕт – Турӕмӕн лыв лапӕтлайӕт; Мӕй арата нын щи тӕхлӕн войӕт элты лӕтӕншӕкӕт!

25 Пӕ хӕй нын элтан, лӕвел лӕщатман, лӕв пӕлатӕл кӕш кепӕ и кӕш олӕн арата элӕтты веритлӕлы?*

26 Нын ай верыйӕ верты ӕт веритлӕты ки, мӕй пӕнӕл верӕт элты нумӕслӕты?

27 Ӕнӕ лыптӕт пела вантаты, хӕты лыв ӕнӕмлӕт: ӕт рупитлӕт, сӕхӕм ӕт верлӕт. Туп нынана пӕтӕртлӕм: Соломон ики хӕлна лӕв вӕслӕты–вӕрлӕты щирӕлӕн щиты ӕт лумӕтлӕйӕс, хӕты кашӕн ӕтлал лумӕтлӕылӕт.

28 Хӕр мӕвӕн ӕнӕмты хӕрамӕн лыптӕт, тӕм хӕтӕл уллӕт, хӕлӕвӕт кура вӕщкилайӕт, Турӕмӕн щиты ки лумӕтылайӕт, пӕр мӕлты лӕв нынан ӕт лумӕттӕллы, шимӕл ӕвӕлты ӕтӕт!

* **12:25** 12:25 Грек йасӕнӕн хӕншӕм пӕтӕр тӕмиты па рӕхӕл йастӕты: Пӕ хӕй нын элтан, нумӕсман, улӕпсайӕл и щос кепӕ хӕвӕшӕк верты верӕтлӕлы?

29 Щалта, ал каншаты, нынан муй лэты пә муй йищты, ал пә нумэсаты.

30 Щит там мир улэпсайэн улты хойатэт кашлэт; Ащан уйэтэл, муй нынан мосэл.

31 Метшопән Турэм Хон Улэпса каншаты, пә иса щитән ищи майлайты.

32 Ал пәла, ай тащийэ! Турэм Ащан Хон Улэпса нынана мойлэты йам кашэл ус.

33 Пөрмаслэн тыныйалэн пә нүша хойатэта мийлуйаты. Ат лыйты тўтхотэт, турэмән ат хойлаты сорњэт нынана лэщататы, хойта лоймах ат ванамэл пә хойта хәхэт ат лэл.

34 Хойта нын сорњилэн уллэт, щита сәмлэн улты питлэт.

Лавлэсты митху элты утэлтэты пөтәр

35 Аңтәплэн йәрман ат лойлэт, пә тўт сунлэн ат лэлэт.

36 Нын пә щит митйохэт иты уллаты, кущайэл поры элты йохи йохэтты лавэллэт, лулэн, хун лув йохэтэл пә ов хәтщэллы, ов мохты пелки лувела пүшмэты ат верәтлэл.

37 Щит митйохэт щўнлэт, хойтат, куща ху йохәтталэн, эләпән улман уйәтләлы. Йәна нынана пөтәртләм, лув әтпәл йәрләлы, митйохлал пәсан сурыйа опсәлтләлы, вана рәхилыман, лывилал лапәтты питләлы.

38 Ат күтәпән ки йохәтэл, муй пә хутләты йәлпийән йохәтэл, пә лывилал щиты уйәтләлы ки, щит митйохәт ой тайләт.

39 Нын уйәтләлән: хотәң куща уйәтсәлы ки, хун лолмах йохәтэл, лув лулән ат бләс пә хот питарәл лулән пел хирты ат эсәлсәлы.

40 Нын пӓ лӗщатыман ултаты, ӓт лавлӗслӗты пӗльӓн Хӗйат Пӗх йӗхӗтӗл".

Вещкат хот шавиты хӗйат элты уталтӗты пӗтӗр

41 Щӓлта Петра Лӗвела йастӗс: "Турӗм Куцца! Мӗҗева мӗй тӓм утӗлтӗты пӗтӗр пӗтӗрлӗн, мӗй пӓ хӗл хӗйатӗта?"

42 Турӗм Куцца пӓ йастӗс: "Хӗй вещькат пӓ ӗшӗн хот шавиты пӓ лӗщатты хӗйат, куццайӗн митйохлал нӗмпийа пӗнла, мӗрт пӗрайӗн мӗрт арат ӗӓӗ ортты урӗҗӗн?"

43 Щӗҗӗн щи митху, хӗй йӗхтӗм куццайӗн щиты верман уйӗтла.

44 Йӓна нынана йастӗлӗм, лӗв улпӗсӗл ватты лӗвел пӗнлӗлы.

45 Щи митху пӓ сӓмӗлӗн ки йастӗл: "Ма куццайӗм сора ӓт йӗхӗтӗл, митйохлал пӓ митнӗлал сӗкты питлӗлы, лӗты пӓ ищты, пӓ кӗтщӗты унты ищты питӗл,

46 щиҗӗнӗща щи митхуйӗн куццайӗл ӓт лавӗлты хӗтлӗлӗн, нумлы сысӗн йӗхӗтӗл, пӓ лӗвел кӗтна сӗвӗрмӗллы, пӓ ӓт эвӗлты хӗйатӗт иты верлӗлы.

47 Щи митху, хӗй куццайӗл партӗпса уйӗтсӗллы пӓ йӗтшӗптыман ӓт ус, пӓ лӗв лӗҗхатал щира ӓт верӗс, артан сӗкты питла;

48 хӗй пӓ нӗмӗлты ӓт уйтӗс, пӓ сӗкты хӗрпийа верӗс, шимӗлшӗк сӗкты питла. Кашӗн хӗйата, хӗйа ар мийман уса, лӗв элтӗл арӗл кӓншӗмӗла, хӗйа ар альилыса, щит элты аршӗк иҗщӗсла.

Христос уталтӗты хӗйата улты щир тын алӗл

49 Ма мӗва тӗт туты йӗхӗтсӗм, пӓ Ма щикем лӗҗхалӗм, лулӗн лӗв ат ущилӗмал!

50 Йиҗка лӗҗӗлтыты верӗн Мӓнӗм мосӗл йиҗка лӗҗӗлтыты; хӗты Ма шукащлӗм, хун щит йӗтшӗл!

51 Нын нумэслэты, Ма мўва пайлы улэпса туты йӱхэтсэм? Анта, нынана йастэлэм, ортэсты вер Ма тусэм;

52 тӱлта йӱллы и хотэн улты вет хӱйат кӱтна ортэслэт: хулэм хӱйат кӱт хӱйат йӱщалт, пӱ кӱт хӱйат хулэм хӱйат йӱщалт эллӱэт.

53 Ащи пӱхӱл йӱщалт эллӱл, пӱ пӱх ащел йӱщалт, аӱӱи эвел йӱщалт эллӱл, пӱ эви аӱӱел йӱщалт, унтӱп меӱӱл йӱщалт эллӱл, пӱ меӱ утпӱл йӱщалт эллӱл".

Христос пӱра моштӱты ӱт хошты щир элты пӱтӱртӱл

54 Мир пелӱ йастӱс: "Хун нын кев пелӱк элты нӱх этты пӱлӱн шийӱлӱлты, нын мӱхты йастӱлты: "Йӱрта йил", пӱ щиты щи уллӱйӱл;

55 пӱ хун нӱм вот пӱлӱл, пӱтӱрлӱты: "Рӱва йил", пӱ щиты щи уллӱйӱл.

56 Ар вешпи хӱйатӱт! Турӱм пӱ мӱв хӱрас мӱштӱты хошлӱты, мӱй щирӱн тӱм пӱра ӱт мӱштӱллӱн?

57 Мӱйӱа пӱ нын нын щирӱнӱн ӱт лӱраплӱлӱн, мӱй улты верӱл ул?

58 Хун нӱӱ пелӱйӱн нӱр туты хӱйатӱн пилӱн сӱт хӱща мӱнлӱн, йушӱн лӱв элтайӱл хӱлт пайтӱса. Лӱв нӱӱен сӱт ху хӱща алт йӱхтӱптӱслы, сӱт ху пӱ нӱӱен касна хот шавиты ӱта алт мӱслы, щит пӱ нӱӱен касна хота алт вӱщкӱслы.

59 Пӱтӱртлӱм нӱӱена: хӱщӱм ӱх шӱкен ӱт мӱтӱн унты, щилта нӱӱ ӱт этлӱн".

13

Христос кӱрӱк элты шӱшӱн керлӱты вер элты утӱлтӱл

1 Щи пöрайэн тухэл мöхет Иисуса Галилея хöйатэт элты пöтэртсэт, хöй кáлылал Пилатэн йирлал кáлы пилэн лылэтса.

2 Иисус лывилала щиты йастэс: "Нын нумэстанэн, мүй щи Галилея мöхет па Галилея хöйатэт киньща кáрэкэңэт усэт, мүйа щиты пáратсайэт?"

3 Áнта, нынана пöтэртлэм, туп кáрэклэн элты шáшэн át керлэлты ки, ищи хöлыйэ пáрлэты.

4 Мүй пá, а мүй нумэслэты, щи, Силоам йухтас пáл хотэн элт áркэмтэм пá пáратэм, нийэлхус хöйат, лыв Иерусалим па хöйатэт элты мүй мет атмэт усэт?"

5 Áнта, нынана йастэлэм! Кáрэклэн элты át керлэлты ки, ищиты хöл пáрлэты!"

6 Щáлта щимэщ утэлтэты пöтэр пöтэртэс: "И хöйат виноград йүхэн тáхайэлэн смоква нэмпи йүх омэсман тáйэс, щáлта ий пүш йүхэн энмэм лэвпэсэл кáшты йöхтэс, пá át уйэтсэлы.

7 Виноград энмэлтты митхуйэла йастэс: "Хулмет тáла йис, ты йöхтылыты питмем, смоква йүхэн энмэм лэвпэс кáштыя, пá át уйэтлэм; ил сэвры лүвел: мүйа лүв мүв рүв талэл?"

8 Туп митху лүвела йöхлы йастэс: "Куща! Тáм тáла па хáйилыйэ, керэтман мүвэл шүкатлэм пá ньащамэн пöнлэм, -

9 мосэң лэвпэс мáл; туп áнтом ки, папуш ил сэвэрлэн".

Христос хöмта талэм нэ түмтака верэл

10 И Турэм йасңа утэлтэты хотэн* Лүв шаббат хатэлэн хöйатэт утэлтэс.

11 Щита нийэлхус тáл муш верты күль тáйэм нэ ус: лүв хöмта талман уса пá туңа верэсты át веритэс.

* **13:10** 13:10 Щит синагога.

12 Иисус лүвел шийалэмал кемэн, вана вохсэлы пә лүвела йастәс: "Ими, нәң мушен элты ин щи нӧх питлән".

13 Пә йошңилал лүв элтэл пӧтсэлы, пә ими ищи мӧхты тӯна йис, пә Турәм вӧлаңа айәлтты питсэлы.

14 Щи пӯлаң Иисус пела йэмәң йасңа утәлтәты хот куща, Иисус шаббат хәтәлән хӧйат йәмәлмал урәңән, ўшмащман мир пела йастәс: "Рупәтты кеша хут хәтәл ул; щи пӧрайән йәмәлтыты йӧхтылыяты, әнта шаббат хәтәлән".

15 Турәм Куща лүвела йӧхлы йастәс: "Кәт вешпи ӧт! Нын элтайән кашәң ӧт шаббат хәтәлән лүв мисәл, мүй пә оселәл лойты тәхайәл хӧща мүй хӧлт әт әңхилылы пә йищәлтәты мүй әт тутлиллы?

16 Тәм Авраам рут элты улты эви пә сатанайән нийәлхус тәл йәрман тәйса, шаббат хәтәлән щи лыс элты хӧлт эсәлты мүй әт мосәл?"

17 Хун Лүв щит пӧтәртмалән, хӧлуйә, Лүв пиләлән әт кашашәм мӧхет, йәләпсайәт; пә мир иса Лүв хӧл вӧлаң верлал элты амтәтлуйәс.

Горчица лат сэм элты утәлтәты пӧтәр

18 Иисус пә йастәс: "Турәм Хон Уләпса мүй хӧрпи? Пә мүй хӧрпийа лүвел ләщатләм?"

19 Лүв горчица лат сэм хӧрпи, хӧйат ўслы пә ләвпәс әнмәлты йӧхлал хӧща омәссәлы; әнмәс пә ун йӧх хӧрпийа йис, тӧхләң войәт лүв нүвлал күтән тыхәл верылысәт".

Нәнь шүм элты утәлтәты пӧтәр

20 Хӧлна пә йастәс: "Турәм Хон Уләпса мүй хӧрпи?"

21 Лүв имийән уйәм нәнь шүм хӧрпи, хуләм мӧрт арата ләщатәм ланта пӧтса пә рүвәтса, латәл иса лыйтал унты хәйса".

Турэм Хон Улэпсайа мянты йуш

22 Щалта Иисус Иерусалим пелла йуш тўвман, вошэт, куртэт сэхат йаңхас, хойатэт утэлтыман.

23 И мятты ът Лўвел ищмэслы: "Турэм Куща! Пяр мўлты нўх пайтэсты хойат шимэл?" Лўв йўхлы йастэс:

24 "Пушас ващ овийэя лўнты ўрататы, нынана пўтэртлэм, ар мўхет лўнты ўратлэт пә ат верэтлэт".

25 Хун хотәң ху нўх лойәл пә овәл ләп петләлы, щи пўрайән ның, камән лойман, ов сәкты питләты пә пўтэртты: Турәм Куща! Турәм Куща! Ов мўңева пелки пўнши"; туп Лўв нынана йўхлы йастәл: "Нынән ат уйәтлылам, хўльща нын улләты".

26 Щи пўрайән пўтэртты питләты: "Мўң Нәң пиләнән ләсув пә йищсув, пә мўң вош хўлылувән Нәң утәлтәсән".

27 Лўв пә йастәл: "Нынана пўтэртлэм: нынән ат уйәтлылам, хўльща нын улләты; Ма элтәм хўльийә лик верты ътәт пўңла мәнаты".

28 Щита хўлләп пә пек шихрәпса питәл, хун нын Турәм Хон Уләпса хўща Авраам, Исаак, Иаков пә хўл Турәм йасәң туты хойатәт шийаләлты, нынәлән пә щилта ким воштәты щирән шийаләллән.

29 Щалта хәлэвәт пеләкән пә кев пеләкән улты мўвәт элты, ным пә нўм мўвәт элты хойатәт йўхәтләт, Турәм Хон Уләпса хўща поры пәсан сурыйән әктәщләт.

30 Йә ин, тухәл йўлта улты хойатәт олңа улты питләт, пә тухәл олңа улты хойатәт – йўлта улты питләт".

Иисус Иерусалим элты хоцәл

31 Ши хятэлэн Иисус хоща фарисейэт элты тухэл мōхет йōхэтсэт пā Лўвела пōтэртсэт: "Ким эта пā мāна тāлта, Ирод Нāнєн пāратты утшиллы".

32 Щāлта лывилала йастэс: "Мāнаты пā йастаты ши ъхсар икийа: 'Ма кўльэт воштэлэм пā хōйатэт йāmэлтлэм тāmхātэл пā хāлэвэт, пā хулмет хātэлэн йэтшэлэм';

33 туп тāmхātэл, хāлэвэт пā па йиты хātэлэн Мāнэм йэллы шушты мосэл, щиты āт уллуйэл, Турэм йасєн туты ики Иерусалим вош кимпийєн ат пāрєс.

34 Иерусалим! Иерусалим! Турэм йасєн туты икет велты пā Турэмєн нāн хōщайєн китэм ътэт кевєн щāх сєкты вош! Мўй арат пўш Ма нāн нєврэмлан йāха āкэтты утчислам, хōты тōхлєн вой пōшэхлал тōхэллал илпийа āкэтлєлы, туп нын āт лāнхасты!

35 Тām, нын хотєн нынана тала хāщэл! Нынана пōтэртлэм, Мāнэм нын ши унты āт шийалэллєн, хун пōра йōхэтэл, пā йастэлты: 'Щит йāmєн мийєм ѐт, Хōй Турэм Куща нємєн йōхэтэл!'"

14

Шаббат хātэл элты улты утэлтєнса

1 Имōлты шаббат хātэлэн Лўв фарисейэт элты улты и куща хота лэтыяа йōхтєс, лывэт пā Лўвел элты ватман тāйсэл.

2 Ин щāлта, Лўв йєщалтэл йикєн пўвлєптєм муш тāйты хōйат этєс.

3 Тām вер элты Иисус Закона утэлтєты икет пā фарисейэт ињщєсєс: "Шаббат хātэлэн йāmэлты рāхэл мўй āнта?"

4 Лыв мāшйайєн усэт. Лўв мушєн хōйат хōща хāнємтыман йāmэлтсєлы пā эсэлсєлы.

5 Щи пўлаң лывилала йастәс: "Нын мятты Ӕтлән хӔща оселән мўй хор мисән йик ўйлыты ўс лыпийа ки ил рākәнәл, шаббат хātәл кепа, ищи кўрәмән мўй лўвел нӔх āт талләлән?"

6 Пā лыв щит пела лўвелә йӔхлы йастәты āт верәтсәт.

ЙӔрәң мойәң ху элты утәлтәты пӔтәр

7 Исус, вохәм мӔхет лātәңшәк омәсты тāхайәт пирыты щир, шийаләмал кемән, утәлтәты пӔтәр лывилала йастәс:

8 "Хун нāң порыйа вохлайән, лātәң омәсты тāхайа ал опса, щиты питты верәтәл, мятты вохәм мойәң хӔйат нāң элтән вӔлаңшәк питәл,

9 нāңен пā лўвел вохәм хӔйатән, вана шушман, нāңена йастәты верәтәл: "Тām омәсты лотен лўвела мийи"; щи пӔрайән йәләмман мет йӔхи хāщәм лота нāңен омәсты вера йил.

10 Хун нāң порыйа вохлайән ки, йӔхәттәнән, мет йухәт омәсты тāхайа опса, нāңен вохәм Ӕтән нāң хӔщайән вана шушман ат йастәл: "Пилху! Ўтлышәк опса", щи пӔрайән омәсты хӔйатәт йәлпийән нāң лātәңа питлән,

11 кашәң лўвел лўв лātәңа тāйты хӔйат лātлыйа пāйәтла, пā лўвел лātлыйа тāйты хӔйат, лātәңа пāйәтла".

12 лўвел вохәм фарисей пела йастәс: "Хун ләты пāsан верлән, пилйохлан, йайлан, рут йохлан, нāң ләпенән улты ташәң хӔйатлан ал вохалән, лыв ищи нāңен āт ат вохләл пā ищиты нāңен йӔхлы āт алт сӔхәптәслал.

13 Хун ун ләты пāsан вәрлән, нўша хӔйатәт, мушмәм хӔйатәт, нӔхты хӔйатәт, сәмлы хӔйатәт воха,

14 ши пöрайэн öйэңа йилэн, щит лыв нэңена йöхлы сöхэптэты ат верэтлэт, нэңена Турэм щирэн улты хöйатэт нöх лылэңлэты хэтэлэн сöхэптэла".

Ун поры элты уталтэты пöтэр

15 Щит хулмал кемэн, Лүв пилэлэн пэсан сурийэн опсэм и öт Лүвела йастэс: "Щит öйэң питэл, хöй Турэм Хон Улэпса хöща поры пэсан сурийэн лэл-йищэл!"

16 Иисус лүвела йастэс: "И хöйат ун лэты пэсан лэщатэс пэ ар хöйат вохэс.

17 Хун лэты пöра йöхтэс, митхуйэл вохэм мöхилал хöща китсэлы йастэтыя: "Йүваты, мүй иса лэщатса!"

18 Пэ иса хöл и йэхэ йастантэм öтэт иты йöхлы рöвемэты питсэт. Ит йастэс: "Ма мүй хэр лутсэм пэ мэнэм лүвел ватты йэхты мосэл; ши лöват йэм вера, лик ал тайа".

19 Киметэл йастэс: "Ма йэң хор мис лутсэм пэ рупатайэн лывилал ватты мэнлэм; ши лöват йэм вера, нүрэм ал нуми".

20 Хулметэл йастэс: "Ма нэ тусэм, щишэн йиты ат веритлэм".

21 Щэлта митху йöхи йöхэтмалэн, щит иса кушайэла йастэслы. Щиңэңща хотэң куша лыкащэс пэ митхуйэла йастэс: "Кашэң вош хұлы хұват йэңха пэ нұша хöйатэт, мушмэм хöйатэт, нöхты пэ сэмлы хöйатэт тый түвалэн".

22 Щэлта митхуйэл йастэс: "Куша! Версэм, хöты нэң партсэн, хöлна па омэсты лот ул".

23 Щиңэңща куша митхуйэла йастэс: "Йушэт хұват мэна пэ пушасэт пүңэлэн йэңха пэ хöйатэт йöхэтты эвлэпталэн, хотэм хöйатэн ат тэкэтса.

24 Нынана йастылылэм, тўм вохэм хўйатэт элты, нэмэлты хўйат ма лэтотэм хўща ўңлэл ат хойлыйэл, вохэм хўйат ар, туп пирийэм хўйат шимэл!"

Иисус щит элты нОтэртэл, Лўв утэлтэты хўйатэла улты - мўй щит

25 Лўв пилэлэн тэлыйэ хўйат шушэс; Лўв, йохлы керлэман, лывилала йастэс:

26 "Хўй Ма хўщайэма йохэтэл ки, щалта ащел пә аңтел, имел пә һаврэмлал, йайлал пә опилал, пә апщилал, пә хўлна лўв улэпсайэл нопсэл элты хўлт ат вощкэллы ки, щит Ма утэлтэты хўйатэма улты ат верэтэл.

27 Щалта хўй лўв пернайэл ат туллы пә Ма йўпемән ат шушэл, Ма утэлтэты хўйатэма улты ат верэтэл.

28 Хўй нын элтан йухтас пәл хот омэсты ўтщийэл ки, олңа ил ат омэсэл пә тынэл ат лўңэтлэлы мўй, йухтас пәл хотэл лўв йэтшэптэты веритлэлы мўй аңтом?

29 Хот пәтэл ўллы ки пә йэтшэптэты щир ат тайты ки питэл, хўлыйэ ватты отэт лўв элтэл һахты питлэт:

30 "Там хўйат хот омэсты питщэс пә ат йэтшэптэслы".

31 Мўй пә мәты хон ики па хон хўща ләлә мәнтал йэлпийән ил ат омэсэл пә оләнән мўхилал пилән ат ошйащэл, лўв йаң щорэс ләләэсты йохлал пилән а мўй йурән, щи, лўв пелайэл йиты, па хон ики хус щорэс ләләэсты йох йэщалт лойты а мўй верэтэл?

32 Аңта ки, щит йэлән ултал сыс, лўв щитэл хўща хўйатэт китэл, ләллы улэпса вохты урәнән.

33 Щиты нын элтан кашәң хўйат, хўй мўйәл-кашңэл элты ат ки верэтэл йирлэты, Ма утэлтэты хўйатэма улты ат верэтэл.

34 Сӧл - щит йӓм ӧт; туп сӧл эплӧл уштӧллы ки, хӧты лӧвел йӓлпа сӧлаӧа верты?

35 Аӧта мӧва, аӧта ӧащама аӧт рӓхӧл; ким лӧв вӧщкӧла. Хӧй хулты кеша пӓл тӓйӧл, ат хулӧл!"

15

Ушӧм ош элты утӧлтӧты пӧтӧр

1 Налог аӧкӧтты йох пӓ кӓрӧкӧӧ хӧйатӧт хӧлӧйӧ Лӧв хӧщайӧла рӓхӧлтӧсӧт, Лӧвел хулӧтты урӧӧӧ.

2 Фарисейӧт пӓ щӓлта Закона утӧлтӧты хӧйатӧт ушмащсӧт, пӧтӧрлӧт: "Тӓм Хӧйат кӓрӧкӧӧ мӧхӧт вана уӧллы пӓ лыв пиллӧлӧн лӧл!"

3 Туп Лӧв щимӧщ утӧлтӧты пӧтӧр лывилӧла пӧтӧртӧс:

4 "Хӧй нын элтан, сот ош тӓйман ки, пӓ щилта итӧл уштӧллы, йӓрсот йӓрӧтӓйӧӧл щӓхӧрӧн мӧй аӧт хӓйлӧлы пӓ уштӧм ошӧл йӧпийӧн мӧй аӧт мӧнӧл, уйӧттал унты?"

5 Пӓ уйӧтталӧн, уӧллы пӓ, амӧтман, порхӧла пӧнлӧлы;

6 пӓ, йӧхи йӧхӧтталӧн, пилӧохлӧл пӓ лӧв лӧпӧлӧн улты хӧйатлӧл вохлӧлы пӓ лывилӧла йӧстӧл: "Ма пилӧмӧн йӧша амтӧтлӧйӧты: ма уштӧм ошем уйӧтсӧм".

7 Нынана пӧтӧртлӧм, щиты турӧмӧн кӓрӧклӧл элты шӓшӧн керлӧты и кӓрӧкӧӧ хӧйат урӧӧӧ амӧт аршӧк питӧл, хун йӓрсот йӓрӧтӓйӧ тӧӧа-щира улты хӧйатӧт урӧӧӧ, хӧйа кӓрӧклӧл элты шӓшӧн керлӧты аӧт мосӧл.

Уштӧм сорӧеӧ ӧх карты элты утӧлтӧты пӧтӧр

8 Мӧй пӓ, ий ими йаӧ сорӧеӧ ӧх карты тӓйман, и ӧх картӧл уштӧллы ки, тӧт сунӧл мӧй нӧх аӧт ущитлӧлы,

пă хот хăрэл нӧх йовэлты ăт питлѐлы, уйѐтты унты йама кăшты ăт питлѐлы?

⁹ Щăлта уйѐтталѐн, пилнѐлал пă лўв лѐпѐлѐн улты нѐлал вохлѐлы пă йастѐл: "Ма пилѐмѐн амтѐтлыйаты: ма уштылыйѐм сорњѐн ӧх картѐм уйѐтсѐм!"

¹⁰ Нынана пӧтѐртлѐм: щиты Турѐм ангелѐт, кăрѐклал элты шăшѐн керлѐты кăрѐкѐн и хӧйат урѐнѐн, амтѐтлылѐт".

Ушилийѐм пӧх элты уталтѐты пӧтѐр

¹¹ Иисус йѐллы пӧтѐртѐс: "И хӧйат кăт пӧх тăйѐс;

¹² айшѐк пӧхѐл ащѐл пѐла йастѐс: "Ащи! Ма йўкан хот улпѐсѐм мăнѐма мийи". Щăлта ащанѐн хот улпѐсѐл лынана ортса.

¹³ Кăмѐтса хăтѐл хăщѐм йўпийѐн, ай пӧхѐл мӧлтылал иса ăкѐтмал йўпийѐн, хўв мўва мăнѐс пă щита лўв йўканѐл, ульѐайа улман, посатсѐллы.

¹⁴ Хун лўв йўканѐл хӧл лѐслы-тăйсѐлы, щи мўвѐн ун лѐллы пӧрайа йис, пă лўв нўшайа питѐс;

¹⁵ щăлта мăнѐс пă щи мўвѐн и ху хӧща лӧнѐлтыйѐс, щитѐн пă лўв мўв хăрлала пурѐщлал шавиты китса;

¹⁶ лўвелѐн пурѐщ лѐтӧтѐн сăмѐл вӧллѐтты лулѐн амѐт ус, туп нѐмѐлты хӧйатѐн щитѐн хӧлна ăт мийлыса.

¹⁷ Нӧпсѐл нумѐлмималѐн, йастѐс: 'Мўй арат митйох ащѐм хӧща мӧлтас лѐтѐт тăйлѐт, ма пă лѐллы тăта щи хăллѐм;

¹⁸ нӧх лойлѐм пă ащѐм хӧща мăнлѐм, лўвѐла йастѐлѐм: Ащийѐ! Ма турма пă нăнѐна кăрѐк версѐм

¹⁹ пă нăн пӧхѐна лўнѐтѐсты щирѐм ăнтом; мăнѐм митйохлан кўта ўйи".

²⁰ Нӧх лойѐс пă ащѐл хӧща мăнѐс. Хун лўв хӧлна йѐлѐн йўвмалѐн, ащѐлѐн шийалѐса пă щальѐтса;

щӑлта, ащел йӑшалт хухӑлмӑман, саплӑла ӑпӑлмӑс пӑ лӑвел мосӑлтӑслы.

21 Пӑхӑл пӑ лӑвела йастӑс: "Ащи! Ма турма пӑ нӑҗена кӑрӑк версӑм пӑ нӑҗ пӑхена лӑҗтӑсты ӑш щирӑм ӑнтом".

22 Ащел пӑ митйохлал пела йастӑс: "Мет йӑм лумӑтты сӑх тӑваты пӑ лумӑтталӑн, пӑ йошӑла веншӑҗ луйӑт, кӑрлала пӑ лумтӑм мийаты;

23 щӑлта, велмӑҗ мис пӑшӑх тӑваты пӑ нӑх хӑралӑн; лӑты пӑ каш верты питлув!

24 Пӑ хӑты, тӑм пӑхем пӑрман ус пӑ нӑх лылӑҗлӑс, ушман ус пӑ уйӑтса". Щӑлта лыв каш верты питсӑт.

25 Ун пӑхӑл пӑ мӑв хӑрӑн ус; йӑхи йиталӑн, хун йӑхи ванамӑс, арыты пӑ йакты сый хулмӑс;

26 и митху вана вохман, ищмӑслы: "Щит пӑ мӑй?"

27 Митху пӑ лӑвела йастӑс: "Апщен йӑхтӑс, пӑ ащен велмӑҗ мис пӑшӑх хӑрӑс, лӑв пӑхӑл тӑмтака йоша пайӑтмал урӑҗӑн".

28 Лӑв ликащӑс пӑ йӑхи лӑҗты ӑт лӑҗхас. Ащел пӑ, ким ӑтӑс пӑ лӑвел йӑхи пойӑкты питсӑлы.

29 Туп лӑв ащел пела йӑхлы йастӑс: "Ма мӑй арат тӑл нӑҗена җотлӑм пӑ нӑмӑлты пӑрайӑн нӑҗ йасҗен шӑппи ӑт ӑншилӑсӑм, нӑҗ пӑ нӑмӑлты пӑрайӑн мӑнӑм пилйохлам пилӑн каш верты урӑҗӑн, хӑлна ош пӑшӑх ӑт мийлӑсӑн;

30 хун пӑ тӑм пӑхен, нӑҗ хот улпӑсӑн ульӑа нӑҗӑт пилӑн лакки йовӑлмал йӑпийӑн, йӑхтӑс, нӑҗ пӑ лӑв урӑҗлӑн велмӑҗ мис пӑшӑх хӑрсӑн".

31 Ащел пӑ лӑвела йастӑс: "Пӑхийӑ! Нӑҗ иса ма пилӑмӑн уллӑн, хӑл ма ӑтӑм нӑҗен,

32 мӑҗев щит элты амтӑтлыты пӑ каш верты мосӑс, апщен пӑрман ус пӑ нӑх лылӑҗлӑс, тӑпилыйӑс пӑ уйтантӑс".

16

Антом вещькат хот шавиты пӑ лэщатты хӧйат элты уталтӑты пӧтӑр

¹ Лӱв пӑ утӑлтӑты йохлала йастӑс: "И ташӑн хӧйат хотӑл-вещӑл шавиты пӑ лэщатты хӧйат тӑйӑс. Щитӑн элты лӱвела айкел туса, мӑтты лӱв пӧрмаслал посатӑл;

² щӑлта, лӱвел вана вохсӑлы пӑ йастӑс: "Мӱй ма нӑн элтӑн хуллӑм? Йаста, хӧты хот шавиты пӑ лэщатты верӑт версӑн, щинӑньща ма хӧщайӑма рупитты ӑт питлӑн".

³ Щишӑн щи хӧйат лӱв турмӑлӑн нумӑсыйӑл: "Хӧты нӑриты? Ма кущайӑм хот шавиты пӑ лэщатты верӑм нӧх ӱллы; мӱв хирты йур ӑт тӑйлӑм, лӑтӧт вохты йӑлӑмлайӑм;

⁴ лыв хотлала ма ат ӱсайӑм, уйӑтлӑм, мӱй верты, хун хот шавиты пӑ лэщатты вер элты пӱнла пайӑтлайӑм".

⁵ Пӑ кущайӑл хӧща артнайӑна улты хӧйатӑт лӑтӑл щирӑн вохсӑлы, пӑ олӑн хӧйат ищмӑслы: "Мӱй арат артна нӑн кущайӑм хӧща тӑйлӑн?"

⁶ Щитӑл йастӑс: "Сот мера* оливка вӧй". Щӑлта щитӑла йастӑс: "Артна нӑпекен ӱйи, пӑ сорашӑк ил опса, хӑнши: ветйӑн".

⁷ Щӑлта кимет артнайӑн хӧйата йастӑс: "Нӑн пӑ мӱй арат артна тӑйлӑн?" Лӱв йӧхлы йастӑс: "Сот мера† нӧви лат сӑм". Щӑлта лӱвела йастӑс: "Артна нӑпекен ӱйи пӑ хӑнши: ӧийӑлйӑн".

⁸ Хотӑн куща хот шавиты пӑ лэщатты ӧнта вещькат хӧйатӑл ишӑксӑлы, нӧпсӑна вермал урӑнӑн; тӑм

* **16:6** 16:6 и мера (бат) - еврейӑт щирӑн 37 (хӧлмаӑн лапӑт) литра;

† **16:7** 16:7 и мера (кор) - еврейӑт щирӑн 370 (хулӑмсот лапӑтйӑн) литра;

йисэн улты пӧхэт лыв хӧрпи ӧтлал кӱтэн нӧви турэм пӧхэт‡ элты нӧпсэңшэкэт.

9 Ма пӧ нынана пӧтэртлэм: нын пилйохэт лэщататы нӧрӧң тащ-вещ ӧнтасэн, лулэн, хун нӱшайа йилты, лыв нынан и пӱша улты тӧхайа ат үсэл.

10 Ай верэн вещькат ӧт, щит ун верэн па вещькат, ай верэн ӧнта вещькат ӧт, щит ун верэн ищи ӧнта вещькат.

11 Щишэн, нын нӧрӧң тащ-вещ тӧйман вещьката ӧт усты ки, хӧй нынана вещьката улты тащ-вещ эвлэптэл?

12 Пӧ па ӧт тащ-вещ хӧща вещьката ӧт усты ки, хӧйэн нынана нын кешайэн улты ӧт мӧла?

13 Нэмэлты митху кӧт куща пела улты ӧт верэтэл: мӱй пӧ итэл лйкэн этты питлэлы, киметэл пӧ сӧмӧңа тӧйты питлэлы, мӱй пӧ итэла сӧмӧңа рупитты питэл, киметэл элты пӧ йӧвра ватты питэл. И пӱлаң Турэм пела пӧ тащ-вещ пела улты ӧт верэтлэты".

Христос фарисейэта йэлпи йастэты вер

14 Щит иса ӧх сӧмӧңа тӧйты фарисейэтэн па хулса, пӧ лыв Лӱвэл нӧаха нӧхсэл.

15 Лӱв лывилала йастэс: "Нын хӧйатэт йэлпийэн нынан тӱңа-щира улты ӧтэта айэллэлэн, туп Турэмэн нын сӧмлэн уйэтлайэт, хӧйатэт хӧща мӱй лӧтӧң, Турэм йэлпийэн щит нӧим".

16 Закон пӧра пӧ Турэм йасӧң туты хӧйатэт пӧра Иоанн унты ус; ин үш элты Турэм Хон Улэпса Йӧм айкел элты сӧйӧңа пӧтэртла, пӧ кашӧң хӧйат йур вевэн лыпийа үратэл.

17 Туп сорашэк турэм пӧ мӱв хӧлты пела ушлэтэн, Закон йасӧңэт элты и хӧнши нӱвийӧ хӧлты хун ушэл.

‡ 16:8 16:8 нӧви турэм пӧхэт – щит ин, тӧм пӧрайэн, Турэм Хон Улэпсайа эвлэты хӧйатэт, щишэн лыв Турэм Хон Улэпса пела уллэт. Турэм Хон Улэпса пос – щит нӧви;

Христос именән-икеңән кәтна мәнты вер элты утәлтәл

18 Щит, хой имел пилән кәтна мәнәл пә па ими тул, пакрасләл, пә щит, хой икел пилән кәтна мәнәм ими вана ўллы, пакрасләл.

Тащәң хойат пә Лазарь элты утәлтәты пөтәр

19 И тащәң хойат ус, лүв тынәң питы ўрты лумтәма пә пирийәм ухәл щайкана лумәтлүйәс пә кашәң хәтәл поры пәсан верылуйәс.

20 Щәлта пә Лазарь нәмпи и куңар хойат ус, лүв пушас овәл илпийән керәтлуйәс, эләл лайңәң һүләмән ләп каритәм

21 пә тащәң ики пәсан элты ил рыйты пүләта лулән хәлна амәтман ус, сәмәл вәләттәйә, ампәт вана йөхтылысәт пә лүв карлал һөлылыслал.

22 Куңар ху пәрәс пә лүв ангеләтән Авраам хөщә туса. Тащәң ики па пәрәс, пә мұва ил лоттәса.

23 Илта турәмән шукащман ус, лүв сәмлал нөх аләпсәлы пә йәлән Авраам, лүв пүңләлән пә Лазарь ики шийаләс.

24 Такан ўвман йастәс: "Авраам ащи! Ма урңемән сәмен ат һөхләл пә Лазарен киты, лүй тайәл йиңка ат метшиллылы пә һалмем ат йолхәлләлы, тәм тўт хөщә щикем шукащләм!"

25 Авраам йастәс: "Пөхийә, нумәлми, һәң йәмен улмен сыс мөщатсән; Лазарь пә – туп атәм тайәс. Ин пә лүв тәта төрамтүйәл, һәң пә шукащләң;

26 щи тўмпийән мўң пә нын күтәнән ун ус щики верман ул, тәлта нын хөщайән мәнты ләңхаты өтәт әт веритләт щи мәнты, ищиты щилта мўң хөщайәв әт ўншиллыләт".

27 Щиңәңщә тащәң ху йастәс: "Щи лөват йәм вера, ун ащи, ма ащем хота лүвәл киты,

28 ма вет ху апши тайлэм, лүв лывилала ат йастэл, лулэн лыв пә тәм шукәң тәхайа әт ал йӱхәтсәт".

29 Авраам лүвела йастәс: "Лыв Моисей пә Турәм йасәң туты икет тайләт; лывилал ат хуләтләт".

30 Лүв пә йастәс: "Анта, Авраам ун ащи, туп хун пәрәм хӱйатәт элты лыв хӱщайәл мәтты ӱт йӱхәтәл ки, щи пӱрайән лыв кәрәклал элты керләләт".

31 Щәлта Авраам лүвела йастәс: "Моисейа пә Турәм йасәң туты икета әт хуләтләт ки, пә пәрәм хӱйатәт элты мәтты ӱт нӱх лыләңләс ки, хун эвәлләт".

17

Христос хӱщәпсайәт элты утәлтәл

1 Иисус утәлтәты йохлала па йастәс: "Хӱщәпсайәт әт йӱхәтты щир әнтом, туп щи хӱйата шук, хӱй мӱхты хӱщәпсайәт йӱхәтләт;

2 лүвела, тәм ай ӱтәт элты ит нәш хӱщты элты, йәмшәк ус лулән, сапләла ун кев шуп ки тәхәртса пә щарса вӱщкәса.

3 Нынылән ватман тайалән. Нәң пелайәна йайән мӱй апшен нӱр тул ки, лүвела йӱхлы йасты; лүв нӱрәл элты шәшән керләл ки, щи нӱрәл йӱрәми;

4 хәтәл хүват лапәт пӱш кепа нәңена нӱр верәл, пә лапәт пӱш хәтәл хүват нәң хӱщайәна йӱхәтәл пә йастәл: "Ма нӱрәм элты шәшән керләләм", - нӱрәл эслы, йӱрәми".

5 Щәлта апостоләт Турәм Куцайа йастәсәт: "Мӱң эвәлты верәв арамты!"

6 Турәм Куца йастәс: "Нын горчица лат сәм лӱват эвәлты вер тайсәты ки, пә тәм смоква йӱха йастәсты: мӱв элты нӱх лакәптыяа пә щарса опсанта", лүв лулән нынана хуләнтәс.

7 Хой нын элтан, мўв хәрән рупитты мўй пә таш шавиты митху тайман, лўв мўв хәр элты йохәтталән, лўвела йастәл: "Сорашәк мана, пәсан сурыйа опса"?

8 Алт пә лўвела йастәл: "Йәтән ләтәт мәнәм кавәрта пә, антпен нōх йәрман, мәнәм лавәлман, ма ләтәм, йиштәм элты ванән лойа, пә щәлта вельщи нәң ләва, йиңща"?

9 Хотәң куща щи митхуйәл, лўв партәм щирәла вермал урәңән, пумащипа йасңәтән йастәллы а мўй? Щиты әт нумәсләм.

10 Нын ищиты, хун партылыйәм щирән иса верләты, пōтәртаты: "Мўң туп митху ләңкет, мўй верты мосәс, щит версув".

Христос йаң лайңәң нўлмәң хōйат сыстамтәс

11 Иерусалим вош пелә мәнман, Иисус Самария пә Галилея мўвңән кўтән шушәс.

12 Пә хун лўв и кўрта йохәтмалән, йаң йәмәң лайңәң нўлмәт тайты хōйатәтән йәщәлт этса. Лыв йәлән ил лойсәт

13 пә сыйәң тўрән пōтәртсәт: "Иисус Утәлтәты Ху! Мўңев щәлиты!"

14 Лывилал шийаләмал кемән, лўв йастәс: "Мәнаты, Турма йир верты хōйатәта алысыяты". Хун лыв шушәс, сыстама йисәт.

15 Лыв элтәл и хōйат, тўмтака йўвәм шийаләмал кемән, сыйәң тўрән Турәм вōлаңа әйәлтман, йохлы керләс,

16 пә Иисус кўр нōлал шōма, пумащипа йастыман, хōмта ил керәптыйәс; щит Самария ики ус.

17 Иисус йохлы йастәс: "Анта мўй йаң хōйат сыстапман усайәт? Йәрәтйаң пә хōта?"

18 Муй щирэн, тәм па мұв хойат тўмпийэн, лыв йохлы ат керлсэт, Турма ишэк йасэң йастэты урәңэн?"

19 Пә Исус лўвелә йастәс: "Нох лойа пә мана; әвәлты верәнән нәң нох пайәтсайән".

Христос Лўв Кимет йохатты верәл элты утәлтәл

20 Фарисейәтән иңщәсса, хун Турәм Хон Уләпса йохәтәл? Лўв йохлы йастәс: "Турәм Хон Уләпса сәмән ватман ат йохәтәл",

21 пә ат йастәләт: "Тәм, Лўв тәта", муй пә "Лўв тўта". Пә тәм, Турәм Хон Уләпса нын лыпанән ул".

22 Утәлтәты йохлала па йастәс: "Хәтләт йохәтләт, хун нын Хойат Пох хәтәлләл элты ит ватты ләңхаллән, пә ат шийәләллән.

23 Пә нынана йастәлә: "Тәм, тәта щи", муй пә: "Тўм, тўта щи" - ал мәнаты пә ал нухлысыяты,

24 пә хутлуйәм пөхәл нол иты турәм и кимләл элты, кимет кимләл унты вөрлуйәл, Хойат Пох Лўв хәтләлән щиты питәл.

25 Туп оләңән Лўвел ар шук туты мосәл пә ин улты хойатәтән вана ат ұты вер ул.

26 Пә хоты Ной хәтләтән ус, щиты Хойат Пох хәтләтән питәл:

27 хойатәт ләсәт, йищсәт, нә тутлысәт, ху сайа мәнлысәт щи хәтәл унты, хун Ной ики ковчег* лыпийа лөңәс, пә ун йик йохтәс, пә хол пәратсайәт.

28 И щиты, Лот нәмпи ики хәтләтән ус: ләсәт, йищсәт, лутәссәт, тынассәт, мұв хәр ләвпәс омәссәт, хот омәссәт;

* 17:27 17:27 ковчег - ун хоп шики

29 туп ши хātэлэн, хун Лот ики Содом вош элты ким этэс, турэм элты тūtэн пā унхэн йэрт шошмэс, пā хōл пāратсайэт;

30 пā ши хātэлэн щиты питэл, хун Хōйат Пōх сэма этэл,

31 Ши хātэлэн, хōй хот лоңэлэн ки улты питэл, пōрмаслал пā хот лыпийэн, щит лывилал ўты ил ал охла; хōй пā мўв хārэн ки улты питэл, ищиты йōхлы ал керла.

32 Лот ики ийими нуммэлмийалэн.

33 Хōй улэпсайэл шавиты утцийэл ки, щит лўвел пāратлэлы, хōй пā улэпсайэл пāратлэлы, щит лўвел лылңатлэлы.

34 Нынана пōтэртылэм: "Ши ат кāt хōйат и олттāхайэн: итэл нōх ўла, киметэл хāйла;

35 кāt нэннэн и йāха лат сэм шўкатты питлэнэн: итэл нōх ўла, киметэл хāйла;

36 кātэн мўв хārэн рупитлэнэн: итэл нōх ўла, киметэл хāйла".

37 Ши урэнэн лўвела йōхлы йастэса: "Хōта, Турэм Куща?" лўв пā лывилала йастэс: "Хōта хāла, щита пā кўркэт āктэщлэт".

18

Нэ элты пā сўт ики элты улты пōтэр

1 Иисус лывилала щит элты утэлтэты пōтэр пōтэртэс, мātты иса пойэкцэты мосэл пā равлы-хушлы улты āт мосэл,

2 йастэман: "И вошэн сўт ики ус, лўв Турэм элты āт пālэс пā хōйатэт элты āт йэламтгийэс.

3 Ши вошэн и икилы хāщэм нэ ус, пā лўв, сўт ики хōща йōхтылыман, пōтэртэс: "Мāнэм нўр верты хōйат элты элт питы".

4 Туп лүв хүв ыт кашашцэс. Йухэт илта нӧпсэлэн йастэс: "Турэм элты ма күш ыт пӓллэм пӓ хӧйатэт элты ыт йэлэмлайэм,

5 туп тӓм икилы хӓцэм имийэн рома ыт хӓйлайэм, лүвел элт питлэм, лүв мӓнэма тӧрастэтыяа лулэн па ыт ат йӧхтылуйэс".

6 Турэм Куца йастэс: "Хуллэлэн, ынтонм вешкат сүт ики мүй пӧтэртэл?

7 Турэм мүй Лүв пирыйэм хӧйатлал, атэл-хӓтэл Лүвел вохты ӧтлал, элт ыт питлэлы? Пӓр мӧлты Лүв лывилала нӧтэп верты рӧнэл?

8 Нынапа пӧтэртлэм, лывилала сорайэн элт питты шир мӓл. Туп Хӧйат Пӧх йӧхэтталэн, эвэлты вер мүйвэн а мүй уйэтэл?"

Фарисей элты пӓ налогэт ӓкэтты хӧйат элты утэлтэты пӧтэр

9 Тухлэт пела па, хӧй лыв нумэссэт лыв тӓңа-шира улты хӧйатэт, пӓ па хӧйатэт нӓрсэт, Иисус щимэщ утэлтэты пӧтэр пӧтэртэс:

10 "Кӓт хӧйатнэн Турэм хота пойӓкщэты лӧксӓнэн: итэл - фарисей, киметэл - налог ӓкэтты ики.

11 Фарисей, утца шира лойман, лүв турмэлэн шитапан пойӓкщэс: "Йӓшӓк Турэм! Пумащипа Нӓңена йастэлэм, ма ынта щимэщ, ынта па хӧйатэт хӧрпи - лолмахэт, хорахщет, па краслэты ӧтэт, мүй пӓ тӓм налог ӓкэтты ики иты:

12 лапэт кӓт пүш вүщлылэм,* кашӓн шитты ӧтэм элты, йаңмет шупӓл мӓлэм".

13 Налог ӓкэтты ики пӓ, йэлэншӓк лойман, сэмлал турма хӧлна нӧх алэмты пӓлӓс; туп мевлӓл

* **18:12** 18:12 вүщлыты, щит: мӧлты арат сыс лӓллы пӓ пойӓкщэман улты шир;

хәтшиман, пӧтэртәс: "Йәшәк Турәм, ма, кәрәкәң ху, ма пелайәм йәмен этәлты!"

14 Нынана йастәләм, щит, фарисея пӧнман, Турәмән вешката пайәтман, йӧхи мәнәс: кашәң лүвел лүв ләтәңа тайты хӧйат ләтлыяа пайәтла, пә лүвел ләтлыяа тайты хӧйат ләтәңа пайәтла.

Христос һаврәмәт вана үл

15 Исус хӧща ай һаврәмәт тӱтлысайәт, Лүв һаврәмәт хӧща лулән ат хәнәмтыйәс; утәлтәты йохлал щит шийаләмел кемән, лывилал әт эсәлты питсәлал.

16 Туп Исус, һаврәмәт вана вохман, йастәс: "Һаврәмәт Ма хӧщайәм йӧхтылыты эслән, лывилал ал йәртлыяалән, щимәщ ӧтәт урәңән Турәм Хон Уләпса ул.

17 Йәна нынана йастәләм: Турәм Хон Уләпсайа щит әт лӧңәл, хӧй һаврәм иты, вана лүвел әт үллы".

Тацәң куца

18 Щәлта и мәтты куцайа улты ӧтән Лүв ищмәса: "Сәмәң Утәлтәты Ху! Мүй мәнәм верты мосәл, лулән и пүша улты уләпса ат мӧщатсәм?"

19 Исус лүвела йастәс: "Мүйә нәң Мәнәм сәмәңа айәллән? Нәмәлты ӧт әнта сәмәң, туп Турәм утца;

20 Турәм партәпса йасңәт уйәтләлан: "Па хӧйат ими пилән, па хӧйат ики пилән ал пакрасла", "Хӧйат ал пәрата", "Ал лолма", "Ал һалмийа", "Аңҗен-ащен нумман тайи".

21 Лүв пә йастәс: "Тәм иса ма ай элты шависәм".

22 Щит хулмал кемән, Исус лүвела йастәс: "Нәңена па ит әт тәрмәл: иса мүй тайлән, тыныйалән пә нүша хӧйатәта орталән, пә турәмән тащ, сорңәт тайты питлән, щәлта йӧхта пә Ма йүпемән шуша".

23 Лүв пә, щит хулмал кемән, рүтала йис, шек тащәң ус.

24 Иисус, лүв рутала йүвмал, шийаләмал кемән, йастәс: "Мүй хөрпи лавәрт тащәң хыйата Турәм Хон Уләпсайа лбңты!

25 Верблюд нәмпи войа йинтуп пүв мөхты мәнты хөлна тулшәк, тащәң хыйата Турәм Хон Уләпсайа лбңты элты".

26 Щит хуләм мөхет йастәсәт: "Хой пә нөх пайтәсты верәтәл?"

27 Туп Лүв йастәс: "Хыйатәтән әт верәтты щир, Турәмән верәтла".

Христос Турма посатты От мойлаллы

28 Петра пә йастәс: "Тәм, мүн мүй тайсув, иса хөл хайсәлүв пә Нәң йүпенән мәтсув".

29 Лүв лывилала йастәс: "Йәна нынана пөтәртләм: нәмәлты хыйат әнтом, хой хотәл, мүй ащел-аңтел, мүй пә йайлал-опилал-апщилал, имел мүй пә һаврәмләл Турәм Хон Уләпса урәңән лулән хайсәлы,

30 пә тәм пөрайән мет хөлна аршәк лулән мөщатәл, йиты пөрайән пә - и пүша улты уләпса".

Христос хулмет пүш Лүв сөрмал пә нөх лыләңләты верәл элты йәлпи йастәллы

31 Кәтхөщйаң утәлтәты йохлал пүңла вохман, лывилала йастәс: "Тәм мүй, мүн Иерусалим воша мәнлүв, пә щиты иса тыйәл, хөты Турәм йасәң туты хыйатәт сәхат Хой ат Пөх элты хәшса,

32 Лүв Турәм әт уйәтты па рут мира мәла, пә Лүв щәлта кәмән щирән һәрла, шукатла пә пөлщәңән ләкля,

33 пә хомщийән сәкты питла, пә Лүв пәратла: хулмет хәтәлән пә нөх лыләңләл".

34 Туп утэлтэты йохлал щит элты нэмэлты ыша ыт пайэтсэт; щи йасңэт лывилала хына щир тайсэт, пй йастэм ыт лыв ыша ыт пайэтсэл.

Христос Вартимей тўмтака верэл

35 Хун Лўв Иерихон воша ванамэс, и сэмлы ики йуш пўнэлэн, мелаш† вохман, опсэс,

36 щялта, лўв пўнлэл элты хйатэт шушты хулмал кемэн, лўв ищмэслы: "Мўй щит?"

37 Лўвела йастэса, щит Иисус Назарет элты йил.

38 Щи йўпийэн лўв такан ўвалтэс: "Иисус, Давид Пўх! Мянэм щалыты!"

39 Олна мянты хйатэт лўвел машйаа улты партлэл; туп лўв па таканшэк ўвалтэс: "Давид Пўх! Мянэм щалыты!"

40 Иисус ил лойэс пй щит Лўв хйцайэл вана туты партсэлы: пй хун щит Лўв хйцайэл вана йўхтэс, лўвел ищмэслы:

41 "Мўй нан Ма элтэм ланхалэн? Сэмлы ики йастэс: "Турэм Куша! Лулэн сэмэна ат йисэм".

42 Иисус лўвела йастэс: "Сэмэна ат йилэн! Нан эвалты верэнэн нан йамэлтсайэн".

43 Щялта лўв ищи мўхты сэмэна йис пй Лўв йўпелэн мянэс, Турэм вўлаңа айэлтман; пй мир хўл щит ватман, Турма ишэк йасңэт йастэты питсэт.

19

Закхей нўх пайтэсты щир мўцатэл

1 Щи йўпийэн Иисус Иерихон воша йўхтэс пй вош хўват шушэс.

2 Щита, Закхей нэмпи ий ики, лўв налог акэтты хйатэт ўх ху пй хўлна тащэн ху ус.

† 18:35 18:35 мелаш 'милостыня'

3 Иисус – Щит хой Лўв, ватты кайшсэлы, туп мир сайэн шийалэты ат веритсэлы, палатэл лэл ус, щисэн,

4 пә, олңашәк хухәлмәман, смоква йўха нōх хуңхәс, Иисус кашалэты урәңән, Лўвел щи пўңәлта мәнты мосәс.

5 Хун Иисус щи тәхайа йōхтәс, нōхлы аңкәрмәмал кемән, лўвел шийаләслы пә йастәс: "Закхей! Сорашәк ил охла, тәм хәтәлән Мәнәм нәң хотәнән улты мосәл".

6 Щитәлән лўв тәрматыман ил охләс пә амәтман Лўвел хотәла туслы.

7 Пә хōлыйә, щит ватман, ўшмащты питсәт: "Лўв кәрәкәң хōйат хōща мойләты лōңәс!"

8 Закхей пә, лойман, Турәм Кущайа йастәс: "Турәм Куща! Тәйты хот тәләм и шупәл нўша хōйатәта мәләм, пә хōй элты мōлтас усәм ки, щита нәл пўш аратән йōхлы мәләм".

9 Иисус лўвела йастәс: "Тәм хәтәл тәм хота нōх пайтәсты щир йōхтәс, лўв па Авраам пōх, щисән.

10 Хōйат Пōх кәншатты йōхтәс пә ушәм отәт нōх пайәтты".

Христос йаң ох элты утәлтәты пōтәр пōтәртәл

11 Хун лыв щит хуләтсәт, и утәлтәты пōтәр па пōтәртәс: Лўв Иерусалим вош ләпән ус пә лыв нумассәт, йәшавул Турәм Хон Уләпса щи йōхәтәл.

12 Иисус щиты йастәс: "Йәм рут элты улты и хōйат хўв мўва мәнәс, лулән щита хон кущайа павтәсты урәңән, пә щәлта йōхлы йōхәтты;

13 йаң митйохлал вана вохман, йаң сорңең охән* лывилал мәслы пә йастәс: "Тәм охлән ма йōхәттәм унты вер пела мийәлән".

* **19:13** 19:13 сорңең ох – еврей хōйатәт щирән щит мина, хуләм тыләц рупитәм арат ох;

14 Ши мўвәң хōйатлалән лўв шек ликән этса пә лўв йўпел хўват хōйатәт китсайәт, йастәтыя: "Мўң нўмпева ши хōйат хōна улты, мўң әт ләңхалув!"

15 Хун, хон куцайа питмал йўпийән, йōхлы йōхтәс, ши митйохлал, хōйа сорңәң ḡх мийлыяс, лўв хōщайәл вохты партсәлы, ши ḡхлалән хōй мўй шитәс, щит уйәтты урәңән.

16 Оләң митхуйәл йōхтәс пә йастәс: "Куца, нәң и сорңәң ḡхен йаң сорңәң ḡх тус".

17 Лўвела пә йастәс: "Йәм ши, вещькат митху! Ай вер хōща вещьката улмен урәңән, куцайа улты, йаң вош уйа!"

18 Кимет митхуйәл йōхтәс пә йастәс: "Куца, нәң и сорңәң ḡхен вет сорңәң ḡх тус".

19 Щитәла па йастәс: "Нәң па вет вош хōща куцайа ула".

20 Хулмет митхуйәл йōхтәс пә йастәс: "Куца, тәм мўй нәң мера сорңәң ḡхен, ма лўвел, ḡхшама йōвәртман, шависәм,

21 ма нәң әлтән пәлсәм, нәң тарәм хōйат: мўй әт пōнылысән, щит ўлән, пә мўй мўва әт опсылысән, щит әкәтлән".

22 Куца лўвела йастәс: "Вевтам митху, нәң ўңләнән нәңен сўтәтты питләм! Нәң уйәтсән, мўй хōрпи ма тарәм хōйат, мўй әт пōнылысәм, щит ўләм, мўй мўва әт опсылысәм, щит әкәтләм?"

23 Мўй урәңән пә нәң ма сорңәң ḡхем вер пела әт мāsән, ма, йōхәттәмән лулән, йōхлы мōлтаса ўсәм!"

24 Ванән лойты йохлал пела йастәс: "Щел ḡх лўв әлтәл уйалән пә йаң сорңәң ḡх тайты митхуйа мийалән".

25 Лўвела мōхет йастәсәт: "Куца, тўмен йаң сорңәң ḡх ши тайәл".

26 "Нынана пӧтэртлэм, кашәң тайтаң хӧйата майты питла, ат тайты ӧт элты, муй тайәл, щитәл нӧх ула;

27 Щи мәнәм велты ӧтлам пә, хӧй, мәнәма хона ултыйа ат ләңхас, тый тувалән пә, ма ватман, щәх сәнжалән".

Иисус Иерусалим воша лӧңәл

28 Щит йастәмал йӱпийән, Иисус йәллы Иерусалим воша нӧх мәнәс.

29 Хун Лӱв Виффагия пә Вифания кӱртнән ләпа, Элеон нәмпи кев пай ләпа вanamәс, кат утәлтәты хуйнәлал тӧхи китсәлы,

30 йастәман: "Нын йәлпанән улты кӱрта мәнәтән; щи йӧхәттанән, ил йәрәм айкам осәл уйәтләтән, лӱв шәншәла нәмәлты пӧрайән нәмәлты хӧйат ат опсылыйәс; хӧлт әңхалән пә тый ватәлталән;

31 мätты хӧйатән ищмилайтән ки: "Муйа нӧх әхләлән?", лӱвела щиты йастатән: "Лӱв Турәм Кущайа мосәл".

32 Китәм кәтнән мätсәңән пә хӧты Лӱв лынана йастәс, щиты уйәтсәлән.

33 Хун пә лын айкам осәл хӧлт әңхәссәлән, войәң хӧйатлалән лын иңщәссайнән: "Муйа осәл пӧшәх нӧх әхсәлән?"

34 Лын йӧхлы йастәснән: "Лӱв Турәм Кущайа мосәл".

35 Щәлта лӱвел Иисус хӧща туслән, пә, лумәтты сӧхлал вой шәнша пӧнман, Иисус нӧх ләлтсәл.

36 Щәлта, хун Лӱв вой шәшән мәнмалән, хӧйатәт лумтәмлал йуша ләрәпсәлал.

37 Хун Лӱв Элеон кев пай элты ил ӧхәлты тәхайа vanamәс, хӧл аратәл утәлтәты йохлал, лыв вантәм ар йәм йурәң верлал урәңән, амәтман, сыйәң тӱрән Турәм ишәкты питсәл,

38 пӱтӱртман: "Йӱмӱн мийӱм Хон, Турӱм Куща нӱм урӱнӱн йиты Ӑт! Турӱмӱн пайлы улӱпса, пӱ нумӱн ишӱк йасӱн!"

39 Тухӱл фарисейӱт мир кӱт элты Лӱвелӱ йастӱсӱт: "Утӱлтӱты ху! Утӱлтӱты йохлан ал эслӱлӱн пӱтӱртты!"

40 Туп Лӱв лывилӱлӱ йӱхлы йастӱс: "Нынана пӱтӱртлӱм, лыв ки нӱх вӱлылӱт, кев шупӱт ӱвты питлӱт".

41 Щӱлта, хун Иисус Иерусалим лӱпа ванамӱс, вош пела ватман, лӱв урӱнӱлӱн холлӱты питӱс

42 пӱ йастӱс: "Йӱшӱк, тӱм нӱн хӱтлӱнӱн лулӱн нӱн мӱштӱсэн ки, нӱн пайлы улӱпсайӱн шавиты мӱй верӱтӱл! Туп щит ин нӱн сӱмнӱлан элты хӱнӱатман уллӱ,

43 хӱтлӱт йӱхӱтлӱт, хун нӱрмӱлтты ӱтланӱн нӱн, керӱтман лӱлӱсты урӱнӱн, мӱв пайӱтӱн хирлайӱн пӱ лӱп лӱрӱтлайӱн, пӱ ар тӱха элты йӱрмата тӱнӱртлайӱн,

44 нӱн пӱтӱн унты шӱкатлайӱн, нӱврӱмлан па нӱн лыпенӱн пӱратлайӱт, пӱ нӱн лыпенӱн омӱсты и хот ӱт хӱщӱл, мӱйа нӱн хӱщайӱн Турӱм йӱхтылыӱм пӱра ӱт мӱштӱсэн, щи урӱнӱн!"

Турӱм Хот сыстӱпты вер

45 Турӱм хот лыпийа лӱнмал кемӱн, тынасты пӱ лутӱсты хӱйатӱт ким воштӱты питсӱлы,

46 лывилӱлӱ пӱтӱртман: "Хӱшман уллӱ: "Ма Хотӱм – пойӱкщӱты хот, нын пӱ лӱвел хорахщӱт хота версӱлӱн!"

47 Пӱ кашӱн хӱтӱл Лӱв Турӱм Хотӱн хӱйатӱт утӱлтӱс. Турма йир верты хӱйатӱт ӱх икет пӱ Закона утӱлтӱты хӱйатӱт пӱ мир хӱща уна улты икет Лӱвел пӱратты урӱнӱн, пӱра кӱшсӱт,

48 пә әт уйәтсәт, а хӱты Лӱвел верты; мир, Лӱвел керәтман, ләп лойман, хуләнтәс.

20

Ӧха улты ун икет Исус ӱур әт мӧштәләт

1 Ци хәтләтән и пӱш, хун Лӱв хӱятәт Турәм Хотән утәлтәс пә Йәм айкел элты сыйәңа пӧтәртәс, Турма йир верты хӱятәт Ӧх икет пә Закона утәлтәты икет, уна улты икет пилән Лӱв хӱщайәла вана хәтсәт

2 пә Лӱвела йастәсәт: "Йаста мӱңева, хӱй партатты щирән Нәң тәм вер верлән, әнты ки пә хӱйән Нәң ци йурән мәсайән?"

3 Лӱв лывилала йӧхлы йастәс: "Ма па нын элтан и вер элты ищмәләм, Мәнәма йастаты:

4 Иоанн йиңка лӧңәлтыйәпса турәм элты ус мӱй пә хӱятәт элты?"

5 Лыв пә лыв кӱтлалән ӧшйашман, пӧтәртсәт: "Йастәлув ки: 'Турәм элты', Лӱв пә йастәл: 'Мӱйа пә лӱвела әт эвәлсәты?'

6 Йастәлув ки: 'Хӱятәт элты', хӱятәтән кевән щәх сәклайув, лыв эвәлләт, Иоанн щит Турәм йасәң тuty хӱят".

7 Щиты йӧхлы йастәсәт: "Әт уйәтләв хӧлща ус".

8 Исус йӧхлы йастәс: "Ма па нынана әт йастәләм, хӱй партатты щирән щит верләм".

Виноград әнмәлтты тәхайәң ху элты утәлтәты пӧтәр

9 Щәлта Исус мир пела тәмәщ утәлтәты пӧтәр пӧтәртты питәс: "И хӱят мӱв хәрән виноград йӱхәт опсәс пә артнайа виноград ләвпәс әнмәлтты хӱятәта мәслы, щәлта йәм хӱв кеша хӧлт мәнәс.

10 Хун пӧра йӧхтӧс, лӱв митхуйӧл виноград энмӧлтӧм хӧйатӧт хӧща китсӧлы, лулӧн лыв митхуйӧла виноград йӱхӧн тӧхайӧл элты лӧвпӧс ат мӧсӧт; туп виноград энмӧлтты хӧйатӧт митху сӧксӧл пӧ талты йӧхи китсӧл.

11 Щӧлта па митху китӧс; туп щи митху па, сӧкман, нӧрман, йӧхлы талты китсӧл.

12 Хӧлна па хулметӧл китсӧлы; туп лыв щит па, мушмӧлтман, воштӧсӧл.

13 Щиӧнӧща виноград йӱхӧн тӧха куща йастӧс: "А мӱй мӧнӧм верты?" Сӧма мосты ма пӧхем китлӧм; мосӧн пӧ лӱвел шийалӧтӧл кемӧн, йӧлӧмлайӧт".

14 Туп виноград энмӧлтты хӧйатӧт лӱвел шийалӧмел кемӧн, лыв кӱтӧлӧн ӧшйашлӧт, пӧтӧртлӧт: "Тӧми ащел ӧх вӧл; мӧнлув, веллӧв лӱвел, пӧ ащелӧн хӧйты ташӧл-вещӧл мӱӧева питӧл".

15 Щӧлта, виноград йӱхӧн тӧха элты лӱвел ким тӱвман, пӧратсӧл. Хӧты пӧ лывилал виноград йӱхӧн тӧха куща верлӧлы?

16 Лӱв йӧхӧтӧл пӧ пӧратлӧлы щи йохлал, виноград йӱхӧн тӧхайӧл пӧ па хӧйатӧта мӧллы". Щит хулӧм мӧхет пӧ йастӧсӧт: "Ӧт ат питӧл!"

17 Туп Иисус, лыв пелайӧл аӧкӧртман, йастӧс: "Тӧм хӧншӧм йасӧн мӱй щит: "Кев хот омӧсты хӧйатӧтӧн мӧлтсатӧм кев шуп, щит щуӧ хӧща мет мосты кева йис"?"

18 Кашӧн ӧт, хӧй щи кев элты рӧкӧнӧл, ай наприйӧ шӱкалӧл, хӧй элты щи кев рӧкӧнӧл, щит пӧлха йил".

Кесарь ӧтӧт кесарья мийалӧн, Турӧм ӧтӧт па Турма мийалӧн

19 Щи пӱлаӧн Турма йир верты хӧйатӧт ӧх икет пӧ Закона утӧлтӧты икет Лӱвел кӧтӧлтты ӱтщисӧл,

туп хойатэт элты пайлысэт, лыв оша пайэтсэл, щи утэлтэты пөтэр лыв элтэл пөтэртэс.

20 Щалта лыв, Иисус элт ватман тайман, оцмарэн хойатэтэн китса, йам хөрпийа лэщатыман, мятты йасэн хоща лулэн Лувел ат моцатсэл, рим йохэтэн пөнэм сүт верты куцайа маты урэнэн.

21 Щалта лыв Иисус иңщэссэл: "Утэлтэты Ху! Мўн уйэтлэв, Наң вещьката пөтэртлэн пә утэлтэлэн, хойат веш пела ат ватлэн, туп йана Турэм йуш хуват манты щира утэлтэлэн;

22 мўнева кесарья налог маты рэхэл мўй анта?"

23 Лўв пә, лыв оцмарэл моштэман, лывилала йастэс: "Мўйа Мәнэм хўщлэлэн?"

24 Мәнэм динарий ох этэлтаты: хой хөр пә нэм щита?" Лыв йастэсэт: "Кесарь отэт".

25 Иисус лывилала йастэс: "Кесарь отэт кесарья мийалэн, Турэм отэт па Турма мийалэн".

26 Лыв мир йэлпийэн Лувел йовра йасэн урэнэн моцатты ат верэтсэл, пә, Лўв йохлы йастэм йасэнлал элты пакнысыман, щитама йисэт.

Саддукейт нох лылэнлэты вера ат эваллэт

27 Щиңэньща камэтса Саддукей йохтэс, нох лылэнлэты вер холт хулэтты отэт элты, пә Лувел иңщэссэл:

28 "Утэлтэты Ху! Моисей мўнева тамэщ йасэн ханшэс: матты, хой ими тайэм йайэл пәрэл ки, пә пәрталэн њаврем ат тайэл, апщелла лўв имел ўты мосэл пә йайэл ох вёл йэллы туты мосэл.

29 Лапэт йай усэт, олэн йай, ими тўвман, њаврэмлы пәрэс;

30 щи нэ олэн апщелэн ўса, щалта щитэн њаврэмлы пәрэс;

31 кимет апщелән ұса, и щиты хӧл лапәт ху, пӧ, Һаврәм ӧт хӧйман, пӧрсәт;

32 мӧхилал йӧпийән щи нә па пӧрәс;

33 йа щӧлта, нӧх лылӧнлӧтӧйән мӧты ӧтӧл имийа лӧв питӧл, лапәт йай хӧл лӧвел нәна йӧлысӧл?"

34 Иисус лывилала йӧхлы йастӧс: "Тӧм йис хӧйатӧт ими тулӧт па ху сайа мӧнлӧт;

35 Щитӧт пӧ, хӧй йиты турӧмән улты щира пӧйәтса пӧ пӧрәм элты нӧх лылӧнатла, нә туты ӧт питлӧт, ху сайа мӧнты ӧт питлӧт,

36 пӧрты пӧ ӧт верӧтлӧт, лыв ангелӧт хӧрпийа йилӧт пӧ лыв Турӧм Һаврәмӧт, Турӧмән лыв нӧх лылӧнатсайӧт.

37 Щи пӧрәм ӧтӧт нӧх лылӧнлӧты вер, Моисейән хӧлна пелантыты варӧс пӧхӧлән тӧйилӧйӧм пищ пӧрайән этӧлтӧса, хун Турӧм Куща Авраам Турма, Исаак Турма пӧ Иаков Турма нӧмӧтса.

38 Турӧм хӧты ӧнта пӧрәм ӧтӧт Турӧм, лылӧн ӧтӧт Турӧм, Лӧвелӧн хӧлӧйӧ лылӧнӧт".

Христос нӧпекӧн мӧхет иньцӧсӧл

39 Щи йастӧм ӧтӧл пелӧ тухӧл Закона утӧлтӧты икет йастӧсӧт: "Утӧлтӧты Ху! Нӧн йӧма йастӧсӧн".

40 Па мӧлты олӧн элты Лӧвел иньцӧсты лыв ӧт пӧ верӧтсӧт.

41 Лӧв пӧ лывилал элты иньцӧсӧс: "Хӧты йастӧлӧт, Христос щит Давид Пӧх?"

42 Давид пӧ Псалмӧт* нӧмпи нӧпекӧн пӧтӧртӧл: "Турӧм Куща ма Турӧм Кущайӧма йастӧс: Ма пӧнлӧма йӧм пелӧк сӧхат опса,

43 щи унты, хун Ма Нӧнӧна нӧр верты ӧтлан кӧрлан илпийа ил ат пӧнлӧлам".

* **20:42** 20:42 Псалмӧт - Библийӧн улты Йӧмӧн араӧ нӧпек;

44 Йӱ ин, Давид Лӱвел Турэм Кущайа айӱллӱлы; Хӱты сӱхат Христос лӱвела Пӱха улты верӱтӱл?"

45 Щи пӱрайӱн, хун мир аратӱлӱн Лӱвел хулӱтмалӱн, Лӱв утӱлтӱты йохлала йастӱс:

46 "Закона утӱлтӱты йох элты хурыйаты, лыв хӱв сӱхӱн йӱхты сӱмӱнӱт пӱ хӱйатӱт ӱктӱщиты тӱхайӱтӱн лывилал мосӱл иса уӱчайӱн верты, щит пела лыв сӱмӱнӱт, Турэм йасна утӱлтӱты хотӱтӱн пӱ поры пӱсан сурыйӱн лыв мет лӱтӱн тӱхайӱн омӱсты сӱмӱнӱт,

47 Лыв икилы хӱщӱм имет хот тӱл вӱнщала пайӱтлӱт пӱ хӱйата вантӱлтӱман хӱв пойӱкщӱлӱт; лыв мет тарӱм сӱт ватлӱт!"

21

Христос икилы хӱщӱм ими ӱх картӱнӱн щирӱн утӱлтӱл

1 Иисус, ӱнкармӱмалӱн, ташӱн хӱйатӱт мойлӱпсайӱт таш ӱкӱтты лараща пӱнты вер шийӱлӱс;

2 хӱлна Лӱв и нӱша, икилы хӱщӱм, ими шийӱлӱс, щи ими тӱхи кӱт лӱпта нӱмпи мет ай ӱх картӱнӱн пӱнӱс.

3 Иисус йастӱс: "Йӱана нынана пӱтӱртлӱм, тӱм нӱша ими па хӱйатӱт элты аршӱк пӱнӱс.

4 Лыв хӱл мӱлтаслал элты Турма мойлӱпса пӱтсӱт, лӱв па нӱшайӱл элты, мӱй арат тӱйӱс, хӱл пӱтсӱлы".

Утӱлтӱты йох кӱт нӱш инщасты вер

5 Щӱлта, хун тухлӱт Турӱм Хот хӱрамӱн тынӱн кев пӱталӱтӱн пӱ мойлӱпсайӱтӱн хӱрамтӱм элты пӱтӱртсӱт, Лӱв йастӱс:

6 "Хӱтлӱт йӱхӱтлӱт, хун, мӱй ин тӱта ватлӱты, и кев шӱк ӱт хӱщӱл; иса хӱл шӱкатлайӱт".

7 Лүвел пә ишмәсәл: "Утәлтәты Ху! Хун пә щит питәл? Пә мүй сыр пос хүват мөштәлэв, хун щит питты верәл ул?"

Христос йӘхәтты посәт

8 Лүв йәстәс: "Хурийаты, алт ләпәллайты; ар өтәт Ма нәмемән йӘхәтләт, йәстыман: "Щит Ма", пә "Щи пөра ванән": лыв йүпилалән ал мәнаты.

9 Хун ләләт пә үшмащты верәт элты хулләты, пәлщәма ал үйалән, тәм вера оләнән улты мосәл, туп әнта щи пұлаң хөлала".

10 Щи пөрайән лывилала йәстәс: "И сыр мир па сыр мир пела ләләсты питщәл, и хон пеләк кимет хон пеләк пела ләләсты питщәл;

11 ар тәхайән мұв такан тәрийты щирәт питләт, ләллы пөрайәт, пә атәм мушәт питләт, пә пәлщәмәт, пә турәм элты вөлаң посәт питләт.

12 Щитәт йәлпийән, нын ил катәлтты питлайты пә һүхәтлыты питлайты, Турәм йәсәа утәлтәты хотәта, касна хотәта мәты питлайты, хонәта пә рим йохәтән пөнәм кушайәта Ма нәмем урәнән туты питлайты;

13 щит нынана Ма элтәм вецкат йәсәң туты вер питәл.

14 Щиңәңща, сәмләна пөналән: олҗа әт мосәл нумәсты, мүй щирән йөхлы йәстәты,

15 Ма нынана щимәщ йәсәт пә өш мәләм, нын йәщәлтән элләты өтлән йөхлы йәстәты пә йәщәлт лойты әт верәтләт.

16 Нын хөлна ащиләнән-аңтиләнән , йайләнән-апщиләнән, пә па рутләнән, пилйохләнән элпа алайты, пә нын элтан тухәллән пәратлайәт;

17 пә Ма нәмем урәнән хөйәтәтән хөл нын лйкән әтты питлайты,

18 туп и өхсөхийә хөлна өхлән элты әт ушәл, -

19 верэтты щирләнән нын лыллән этәлталән.

Иерусалим шўкатты вер

20 Хун пә Иерусалим вош ләл йохәтән ләп кертәм шийаләлты, щи пöрайән уйтаты, лүв талә йиты пöрайәл вана йöхтәс:

21 щи пöрайән Иудея мўвән улты хöйатәт кев лоңла ат хухәлләт; хöй вошән ул, ким ат әтәл, хöй вош ләпән ул, лыпийа әт ат лöңәл,

22 щит йöхлы сöхәптәты хәтләт, хәншәм öтәт хöл йәнәмләт.

23 Щи имета шук питәл, хöй щи хәтләтән һаврәм щирән ул пә һаврәм эсәмән лапәтәл; вöлаң шук мўва йöхәтәл, пә ун лик тәм мира нумәлта питәл:

24 щәлта алты кеши йәтәл элты рыйты питләт, мўв лöватән улты мирәта һәрәмәман тулайәт; Иерусалим вош пә Турәм әт уйәтты па рут мирәтән пурәтты питлә, пöрайәл хöлаты унты.

Кимет йöхтәпса

25 Хәтәл, тыләщ пә хусәт хöща Турәм посәт әтлыты питләт, мўв хöща пә ар сыр мир туп әл пакнысыләт щарәс сыйащты элты пә овитал-хўплытал элты;

26 пәлщәм элты пә улты-омәсты мўва йиты шукәң верәт элты хöйатәт рәнлы керыләт, турәм хусәт, тылщәт һöхләләт.

27 Щәлта щи пöрайән лыв Хöйат Пöх шийаләләт, пәләңән йурәл пилән пә вöлаң хутләты-вöрләты щирәлән йöхәтәл.

28 Хун пә щи верәт йәнәмты питләт, щи пöрайән нöх лойаты пә öхлән нöх алмалән, нын хöлт пайтәсты верән вана йöхтәс".

Смоква йўх элты уталтәты пöтәр

29 Щӱлта Иисус лывилала утэлтэты пӱтэр пӱтэртэс:
"Смоква йӱх пела пӱ па йӱхэт пела аңкэрматы:

30 хун лыв шӱвлал пел пӱншацтэл пӱрайэн, щит пела ватман, нын уйэтлэлэн, йэшавул лӱң пӱра йӱхэтэл.

31 И щиты нын па, хун щи питты верэт шийалэлты, уйтаты, Турэм Хон Улэпса ванэн ул.

32 Йӱана нынана пӱтэртлэм: ин тӱм хӱйат рут хӱлна ат хӱлал, тӱм иса улты питталэн;

33 турэм пӱ мӱв хӱлт пела хӱлалэт, Ма йасэнлам йурлал ат хӱлалэт.

34 Нынэлэн нын ванталэн, сӱмлэн, охла-щохла лэвман-йищман пӱ тайтаң улэпса элты нумэсман, ат ал лавэртамэсайэт пӱ щи хӱтэлэн шӱаңкап ат ал йӱхэтлайты,

35 щи хӱтэл, мӱвэн улты кашэң ӱта, холэп иты, лӱп лопкэл.

36 Щиңэньца кашэң сыс элэпэн улаты пӱ пойэкщаты, лулэн нын щи питты верэт элты шавацты пӱ Хӱйат Пӱх йэщалт лойты ат верэтсэты".

37 Хӱтлэлэн Лӱв Турэм Хотэн хӱйатэт утэлтэс, атэтэн па, вош ким пелка этман, Элеон нэмпи кев пай лоңэлэн ус.

38 Хӱйатэт хӱл алэңсӱхат элты Лӱв хӱщайэл Турэм Хота йӱхтылысэт, Лӱвел хулэтты.

22

Иуда Иисус элна алты кашацэл

1 Пасхайа айэлты, тӱтэң Һаң* йэмэң хӱтэл ванамэты питэс,

* **22:1** 22:1 Ат лыйӱлтэм лат элты верэм Һаң. Һар ланта лат лыйӱлты ӱт (дрожь, сода) ат эслыла. Щӱлта рӱвтэм лат лавмэң рата пӱнла пӱ каврэм рат хишэн, лавэмэн лӱп хӱтэлтэла пӱ щита йэтшӱптыӱл.

2 щиңәһша, Турма йир верты хӧйатәт ӧх икет пӧ Закона утәлтәты икет ар сыр пищ кӧшсәт, хӧты Исус пӧратты лулән, лыв мир элты пӧлсәт, шишән.

3 Сатана Иуда лыпийа лӧңәс. Лӧв Искариота нәмәтман уса, Кӧтхӧщйаң элты ит,

4 Лӧв ши мӧнәс, пӧ Турма йир верты хӧйатәт ӧх икет пилән па Турәм Хот шавиты кущайәт пилән пӧтәртәс, хӧты Исус лыв йошлала мәты.

5 Лыв нӧх амәтсәт пӧ ӧх лӧвела сӧхәптәты кашащсәт;

6 щӧлта Иуда алты йастантәс пӧ кум кӧшты питәс, хун, хӧйатлы улман, Исус лыв йошлала мәты питләлы.

Пӧты хот йӧт лӧщатты вер

7 Тӧтәң һаң† йәмәң хӧтәл йӧхтәс. Ши хӧтәлән Пасха ош пӧшәх мосәс хӧрты,

8 Исус Петра па Иоанн китсәлы, йастәман: "Мӧнатән пӧ Пасха ләтӧты пӧсан лӧщататән, мӧңев ләты урәңән".‡

9 Лын пӧ Лӧвела йӧхлы йастәсңән: "Хӧта минәмәна лӧщатты партлән?"

10 Лӧв пӧ лынана йастәс: "Ши, нын воша йӧхәттан пӧрайән, нын хӧщайән йиңки пӧт алты хӧйат уйтатәл; лӧв йӧпелән ши хота мӧнатән, хӧлта лӧв лӧңәл,

11 щӧлта хотәң кущайа йастәлтән: "Утәлтәты Ху һӧңен иһщәсәл: мойәң хӧйат урәңән улты хот йӧтән

† **22:7** 22:7 Тӧтәң һаң йәмәң хӧтәл – щит Пасха йәмәң хӧтләт элты олән хӧтәл. ‡ **22:8** 22:8 Пасха - йӧврейәт йәмәң хӧтәл. Египет мӧхет олән һаврәмлал пӧратәмән, йӧврей һаврәмәт пӧ сӧрәм элты ош ӧр ӧнәсән нӧх пайәтсайәт. Ши ат нумман, кашәң тӧл щит постәла. Исход 12. Тӧта Пасха йәтән лӧвәпса элты хӧшман улла. Пасха лапәт йәмәң хӧтәл кӧтән олән хӧтәл.

хӧта ул, хӧта Ма утэлтэты йохлам пилэн Пасха лэты лулэн верэтсэм?"

12 Щӧлта лӱв нынан лӧрпа лэрэмтэм нӱм хот йӧт альӧл; щита лэщататэн".

13 Лын мӧтсӧнэн, щӧлта хӧты Лӱв йастӧс, щиты уйӧтсӧлэн, пӧ Пасха лэтӧт лэщатсӧтэн.

Пасха йэмӧн хӧтӧл верты щир

14 Щӧлта, хун пӧра йӧхтӧс, Лӱв пӧ кӧтхӧщияӧ апостолӧт Лӱв пилӧлэн пӧсан сурыйа омӧссӧт,

15 щӧлта Лӱв лывилала йастӧс: "Ма, шука питтэм йӧлпийӧн, тӧм Пасха нын пиланэн йӧха лэты шек лӧнхасайӧм,

16 нынана пӧтӧртлӧм, па йӧллы лӱвел лэты ӧт питлӧм, щи унты, хун лӱв Турӧм Хон Улӧпсайӧн ӧт пӱншатӧл".

17 Ан йӧман, Турма пумащипа йасӧт нӱхӧмман, йастӧс: "Тӧм ан йӧалӧн пӧ нын кӱтӧнӧн орталӧн,

18 нынана пӧтӧрлӧм, тӧм уш элты, Турӧм Хон Улӧпса йӧхӧтты унты, уна йищты ӧт питлӧм".

Турӧм куща Йӧтӧн лӧвӧпса парты вер

19 Щӧлта Лӱв, нӧн йӧман пӧ Турма пумащипа йасӧт нӱхӧмман, нӧн ара морӧтман, утӧлтӧты йохлала мӧслы, щиты йастӧман: "Тӧм Ма Элӧм, нын урӧна пӧратты мӧла; тӧмиты, Мӧнӧм нумӧлмӧты урӧн, вераты".

20 И щиты анӧл йӧтӧн лӧтӧт йӧпийӧн услы, йастӧман: "Тӧм ан - йӧлӧп йастантӧм щир Ма кӧлӧмӧн, нын урӧнӧн шошӧмла.

Христос йӧллы питты вер алӧл

21 Щи хӧйат, хӧй Мӧнӧм ӧллӧлы, йошӧл Ма йошӧм пилӧн и пӧсанӧн ӧлӧл;

22 Хойат Пõх пилән иса щиты питәл, хõты номәс верман улла, туп щи хõйата шук, хõйән Лӯв альла".

23 Щәлта лыв кӯтлалән иңщәсты питсәт, хõй лыв элтәл лулән щиты верты веритәс.

Уталтаты йох ўра вортләт, лыв элтылал хõй ләтәңшәк

24 Лыв кӯтәлән ўрайа хõйсәт, хõй лыв элтәл мет ләтәңа лӯңтәсты верәл ул.

25 Иисус пә лывилала йастәс: "Хонәт мирәт нүмпийән кущайа улләт, мир кущайәт йәм мәты õтәта айәллайәт,

26 нын пә па щирән улаты: хõй нын элтайән уншәк, щит айашәк ат ул, пә хõй кущайа ул – щит митху иты ат ул.

27 Хõй уншәк: хõй пәсан сурыйән омәсәл, муй пә хõй пәсан ләщатәл? Анта муй пәсан сурыйән омәсты õт? Ма пә нын кӯтәнән пәсан ләщаттыяа улләм.

28 Туп нын Ма пиләмән Мәнәм арталәты верәт хõща усты.

29 Щишән Ма нынана Хон Уләпса мәләм, хõты Ащем Мәнәма мәслы,

30 нын Ма пәсанәм сурыйән Ма Хон Уләпсайәм хõща па ат ләсты па ат йищсәты, хон омәсты тәхайәтән омәсты пә Израиль кәтхõщйаң рут сүтәтты питләты".

Иисус Петра йõхлы ләләпты вер аләл

31 Турәм Куща йастәс: "Симон, Симон! Сатана партәс, мәтты ки нын һаң лат сәм иты ат пәркатсайты,

32 туп Ма һаң урңенән пойәкщәсәм, лулән һаң эвәлты верән әт ат уштәсэн; щәлта хун һаң Ма пелайәм керләлән, йайлан эвәлты вер такамты".

33 Петра Лүвела йӱхлы йастӱс: "Турӱм Куща! Нӱн пилӱнӱн ма кӱш касна хота, кӱш сӱрма питты тӱхайа мӱнты верӱтлӱм!"

34 Туп Лӱв йастӱс: "Нӱнӱна, Петра, пӱтӱртлӱм, тӱм ат щипкурӱк ӱвалтал унты хӱлна, нӱн Мӱнӱм уйӱтты верӱн хулӱм пӱш лӱп ӱратлӱн".

Христос утӱлтӱты йохлала йӱлӱп партӱпса мӱл

35 Щӱлта лывилала йастӱс: "Хун Ма нынан тӱтхотлы, хирлы, кӱр лумтӱм таклы китылыслам, нын мӱй нӱшайа питылысты?" Лыв йӱхлы йастӱсӱт: "Нӱмӱлты хӱща".

36 Щи йӱпийӱн Исус лывилала йастӱс: "Ин па, хӱй тӱтхот тӱйӱл ки, пӱтӱн ӱйи, хир ищиты; хӱй ӱт тӱйӱл ки, лумтӱмен тыныйи пӱ алты кеши лута;

37 нынана пӱтӱртлӱм: пӱ тӱм хӱншӱм ӱт Ма хӱщайӱм йӱтшӱптӱты мосӱл: "Хӱрахщӱт пела Лӱв лӱнӱтман ус"; Ма йушеш щи йӱтшӱл".

38 Утӱлтӱты йохлал йастӱсӱт: "Турӱм Куща! Тӱм, тӱта кӱт алты кеши". Лӱв утӱлтӱты йохлала йастӱс: "Мета".

Христос Гефсимания тӱйхайӱн пойӱкщӱл

39 Вӱш элты ким этмал кемӱн, Лӱв, уллытал иты, Элеон нӱмпи кев пай ло҅ла хухты мӱнӱс; утӱлтӱты йохлал Лӱв йӱпелӱн мӱтсӱт.

40 Тӱхи йӱхӱтмел кемӱн, Исус лывилала йастӱс: "Пойӱкщӱты, атӱм хӱщӱпсайа лулӱн ӱт ат питсӱты".

41 Щӱлта Лӱв лыв элтылал йӱлшӱк, кев шук йӱвӱтты хӱват кема, мӱнӱс пӱ шанша лойман, пойӱкщӱс,

42 пӱтӱртман: "Турӱм Ащи! Нӱн щи анӱн Ма элтӱм пӱнӱлта туты лӱнхасӱн ки! Туп ӱнта Ма лӱнхаты верӱм щирӱн, Нӱн лӱнхаты верӱн щирӱн ат питӱл".

43 Щи҅нӱща Ангел турӱм элты Лӱв хӱщайӱла сӱма этӱс пӱ Лӱвел такмӱлтсӱлы.

44 Нӧпсэл лыпийӧн шукашман улман, таканшӧк пойӧкшӧс, пӧ Лӱв мӱва насыты шӧккйиӧкӧл ӱр сӧм хӧрпи ус.

45 Пойӧкшӧты йӧтшӧмал кемӧн, Лӱв нӧх лойӧс пӧ утӧлтӧты йохлал хӧща йӧхтӧс. Пӧ лывилал шук элты ил вӧйӧмтӧма уйӧтсӧлы,

46 пӧ лывилала йӧстӧс: "Мӱйа нын ӧллӧты? Нӧх килаты пӧ пойӧкшӧты, лулӧн атӧм хӱщӧпсайа ӧт ат питсӧты!"

Иуда Христос элпа алӧл

47 Хун Лӱв хӧлна щит пӧтӧртӧс, ар хӧйат йӧщӧлт ӧтӧс, мир йӧлпийӧн кӧтхӧщйаӧ утӧлтӧты ху кӱт элты улты Иуда нӧмпи ху, шушӧс. Лӱв Исус хӧща вана йӧхтӧс, Лӱвел мосӧлтӧты урӧӧн. Иуда лывилала щимӧщ пос алӧс: "Хӧй ма мосӧлтӧлӧм, Щит щи ул".

48 Исус пӧ лӱвела йӧстӧс: "Иуда, мосӧлтӧман мӱй, Хӧйат Пӧх элпа алӧлӧн?"

49 Исус пилӧн улӧм ӧтӧт, йӧллы тыйты вер мӧштӧман, Лӱвела йӧстӧсӧт: "Турӧм Куща, алты кешийӧн кӱтӧртлув?"

50 Щӧлта лыв элтайӧл ит Турма йир верты хӧйатӧт ӧх ики митху алты кешийӧн рӧскӧслы пӧ лӱв йӧм пелӧк пӧлӧл хӧлт тӱвемӧслы.

51 Щи пӱльаӧ Исус йӧстӧс: "Хӧйӧлӧн, мета". Пӧ митху пӧла хӧнӧмтыман, лӱвел йӧмӧлтӧмӧслы.

52 Исус Лӱвел нӧрӧмӧты ӧктӧщӧм Турма йир верты хӧйатӧт ӧх икета пӧ Турӧм Хот шавиты кущӧйӧта пӧ уна улты икета, йӧстӧс: "Ищи мӧтты нын хорахщи йӧщӧлт алты кешӧн пӧ йущӧн йӱхи тӧлӧн ӧтсӧты, Мӧнӧм ӱты урӧӧн.

53 Кашӧн хӧтӧл Ма нын пилӧнӧн Турӧм Хотӧн уллысӧм, нын Ма пелӧйӧм йош нӧх ӧт алмилысты, ин пӧ нын пӧрайӧн пӧ хиӧ йура ул".

Петра Христос элты йӱвра керлӱл

54 Щи кемӱн лыв Иисус кӱтлӱпсӱл пӱ Турма йир верты хӱйатӱт ӱх ху хота тусӱл. Петра пӱ йӱлташӱк шушӱс.

55 Хун лыв ов йӱлпи хӱр кӱтӱпӱн рат версӱт пӱ йӱха омӱссӱт, Петра па лыв кӱтӱла опсӱс.

56 И митнӱ, лӱвел тӱт пӱнӱлӱн омӱстал шийӱлӱс пӱ тӱрлы лӱв пелайӱл ватман, йастӱс: "Тӱми па лӱв пилӱлӱн ус!"

57 Туп Петра лӱв элтӱл пӱнӱла уратӱс, митнӱнӱа щиты йастӱман: "Ма лӱвел ӱт уйӱтлӱм".

58 Йухӱт йӱшавӱл кимет хӱйат, лӱвел шийӱлӱмал кемӱн, па йастӱс: "Нӱн па лыв элтӱл". Петра щи хӱйата йастӱс: "ӱнта!"

59 Щос кем сыс мӱнмал йӱпийӱн, хӱлна па ху па хӱрщийа пӱтӱртӱс: "Йӱна щи, тӱмен ищи лӱв пилӱлӱн ус, лӱв Галилея мӱв элты".

60 Петра па щи хӱйата йастӱс: "ӱт уйӱтлӱм, мӱй элты нӱн пӱтӱртлӱн!" Щи кумат, хун лӱв хӱлна пӱтӱртӱс, щищкурӱк щи ӱвалтӱс.

61 Щи пӱрайӱн Турӱм Куща, йӱхлы карӱмӱман, Петра пела ӱнкарӱмӱс. Петра щинӱнӱща Турӱм Куща йаснӱт нумӱлмӱслы, хӱты лӱв лӱвела йастӱс: "Щищкурӱк ӱвалтты йӱлпийӱн, нӱн Мӱнӱм уйӱтты верен хулӱм пӱш лӱп ӱратысӱн".

62 Щӱлта, ким этмал кемӱн, шук щирӱн хӱллалтӱс.

Христос сӱкла

63 Иисус, лӱвел кӱтӱлты хӱйатӱтӱн, кӱмӱн щирӱн лӱв нухсӱса пӱ сӱкса;

64 щӱлта, лыв лӱв сӱмнӱлал лӱп йӱрылыслал, вешӱл элты лӱвел рӱскилысӱл пӱ инӱщӱсысӱл: "Нӱн Турӱм йасӱн туты хӱйат, йаста, хӱйӱн рӱскӱсайӱн?"

65 Па ар сыр атӱм йасӱн лӱв пелайӱл йастӱсӱт.

Христос Синедрион йэлнийэн

⁶⁶ Туп аләң сәхата йис, уна улты икет, Турма йир верты хойатәт Өх икет пә Закона утәлтәты йох йаха әктәщсәт, пә лыв синедрионәлә§ Лүвел лөңәлтсәл

⁶⁷ пә йастәсәт: "Нәң мүй Христос*? Мүңева йасты". Иисус лывилала йастәс: "Нынана йастәләм ки, нын әт эвәлләты;

⁶⁸ нынан ищмәләм кепа, Мәнәма йөхлы әт йастәлты пә Мәнәм хөлт әт эсәлләлән.

⁶⁹ Тәлта йәллы Хойат Пөх иса йурәң Турәм йәм пеләк сәхат омәсәл".

⁷⁰ Щәлта хөл йастәсәт: "Щишән Нәң Турәм Пөх?" Лүв йөхлы лывилала йастәс: "Нын пөтәрләты, Ма улләм".

⁷¹ Лыв пә йастәсәт: "Мүй сыр аләпса мүңева хөлна мосәл? Мүң Лүв үңләл элты щи щит хулсув".

23*Христос Пилат йәцәлт*

¹ Щи арат хойат хөлыиә нөх лойсәт пә Лүвел Пилат хөщә тусәл,

² щәлта Лүвел нүрмәлтты питсәл, пөтәртләт: "Мүң мөштәсәв, тәм Ху мирәв йөвра хүщләлы пә, кесарья налог мәты әт эсәлләлы, Лүвел Христос Хона айәлләлы!"

³ Пилатән Лүв иңщәсса: "Нәң Иудейәт Хон?" Иисус лүвела йөхлы йастәс: "Нәң щиты йастәлән".

⁴ Пилат Турма йир верты хойатәт Өх икета пә мир пела йастәс: "Ма нәмәлты нүр тәм хойат хөщә әт уйәтләм".

§ **22:66** 22:66 Синедрион - Иудейәт мет вөлаң сүт верты щир пә сүт верты тәха. * **22:67** 22:67 Турәмән аләм мир нөх пайәтты Хон (Мессия)

5 Туп лыв ўрайлал нӧх пайэтлылал, пӧтэртман, мӓтты ки Лўв Иудея лӧватэн, Галилея элты ўйман тӓм вош унты, мир утэлтыман, йэшацты хўцлэлы.

6 Пилат Галилея элты хулмал кемэн, ищмӓс: "Лўв мўй Галилея мўв ху?"

7 Щӓлта, Лўв Ирод хон мўв элты ултал ӧша пайэтмал кемэн, Лўвел Ирод хӧща китсэлы. Ирод щи хӓтлэтэн ищи Иерусалим вошэн ус.

Ирод Христос такан инщӓсӓл

8 Ирод Иисус шийалэмал кемэн, нӧх амтӓс, лўв Иисус хўвэн ватты лӓнхаса, Лўв элтайӓл ар хуллыйӓс, щишэн. Щӓлта пӓ мӓтты пищ Лўв элтӓл шийалӓты нумӓсийӓс,

9 пӓ Лўвел арсыр вер элты инщӓссӓлы, туп Иисус лўвела нэмэлты ӓт йастӓс.

10 Турма йир верты хӧйатӓт ӧх икет пӓ щӓлта Закона утӓлтӓты йох ванэн лойсӓт пӓ Лўвел шек нўрисӓл.

11 Ирод солтанлал пилэн Лўвел ил нӓрмал пӓ нӓха нӓхмал йўпийӓн, хон сӧха Лўвел лумӓттӓслы пӓ йӧхлы Пилат хӧща китсӓлы.

12 Щӓлта, Ирод пӓ Пилат йӓлпи лын кўтӓнэн кўтӓңа усӓн, щи хӓтӓлӓн пӓ лухса верӓссӓн.

Пилат Христос йӓлна такан инщӓслӓлы

13 Пилат пӓ, Турма йир верты хӧйатӓт ӧх икет, куцайӓт пӓ мир ӓкӓтмал,

14 лывилала йастӓс: "Нын ма хӧщайӓма тӓм хӧйат, мир йӧвра хўцты ӧт йўкана, туслӓн; тӓта щи, ма нын улман лӓрапсӓм пӓ тӓм хӧйат, нын Лўвел нўрмалтан щирӓн, нэмэлты хӧща нўрӓңа ултал ӓт уйӓтсӓм.

15 Ирод ики ищи, ма Иисус лўв хӧщайӓл китылысӓм; сӧрӓм кеша, нэмэлты верӓм вер Лўв хӧщайӓл ӓт уйӓтса;

16 щижән, хомщийән сәкты йүпийән, ма Лүвел эсәлләм".

17 Пилата, йәмән хәтәл урәңән, лывилала касна хот элты и хойат эсәлты мосәс.

18 Туп лыв аратәлән хойыә и түрән үвты питсәт: "Щитән уйи, мўнева Варавва эслы!"

19 Варавва, хойатәт пилән вошәң мир пела йәшащман улмал урәңән пә велтатмал урәңән, касна хота омәсман уса.

20 Туп Пилат, Иисус хойт эсәлты ўтщислы, пә ипуш па лывилала такан йастәс.

21 Лыв туп ўвсәт: "Пернайа сәңки! Пернайа Лүвел сәңки!"

22 Пилат хулмет пўш лывилала йастәс: "Мўйсыр атәм вер Лүв верәс? Сбрәм кеша, ма нәмәлты атәм вер Лүв хойайәл әт уйәтсәм; щижән, хомщийән сәкты йүпийән, Лүвел эсәлләм".

23 Туп лыв, такан ўвман сурман, партсәт, Иисус пернайа ат сәкса; лыв пә Турма йир верты хойатәт ох икет ўв сыйәл нөх питәс.

24 Щәлта Пилат, хойты лыв ләңхасәт, щиты кашащәс;

25 лүв щит ким эсләс, хой лыв вохсәт, щит, хой, йәшащәм пә велтантәм вер урәңән, касна хотән ус, Иисус пә лыв ләңхатәл щира мәслы.

Христос пернайа сәкты щир

26 Хун Лүвел туты питсәл, мўв хәрәл элты шушәм Симон, Кириная мўвәң ики, пәтән хбрәмәса; лүв порхәла перна шуп пөтса, Иисус йүпийән ат туслы.

27 Лүв йүпелән щит арат ар мир шушәс пә щит күтән нәңәт Лүв урәңәлән такан холләсәт пә йирнәлтысәт.

28 Лыв пелайәл керләман, Иисус йастәс: "Иерусалим әвет, Ма урңемән ал хойлаты, нын урңәнән пә нын һавремлән урәңән холлаты,

29 хәтләт ши йӧхәтләт, хун йастәла: "Һаврәмән әт партәм нәңәт, пә һаврем хӧлна әт тайәм нәңәт, пә эсәмән әт лаптылыиәм нәңәт ой тайләт!"

30 Ши пӧрайән кев пайәта йастәты питла: "Мӱң элтәв әркәмтаты!" пә сәхмәта: "Мӱңев элт лаңкалән!"

31 Вӧсты лыптәң йӱх щиты ки верла, сорәм йӱх пә мӱй тайәл?"

32 Лӱв пиләлән пәрты тәхайа хӧлна кәт хорахши туса.

33 Пә хун "Ӧх лӧв" нәмпи тәхайа йӧхәтсәт, щита Лӱвел пернайа сәксәл, хӧрахщәңән па, итәл йәм пеләк сәхат, киметәл пәрта пеләк сәхат.

34 Иисус пә пӧтәртәс: "Ащи, лывилал нӱра ал ӱйи, мӱй верләт, әт уйәтләт". Пос вӧщкиман, Лӱв сӧхлал ортлыслал.

35 Хӧйатәт лойсәт пә ватсәт. Лыв пилләлән кушайәт па хӱләщсәт, пӧтәртман: "Па хӧйатәт нӧх пайтылыиәс; Лӱв Христос, Турәм пирийәм Ӧт ки, Лӱвел Лӱв нӧх ат пайәтләлы".

36 Ләл йох ищиты Лӱв элтайәл, вана хәтылыман, вӧщрем ӱна ӱңләла тутлыман, хӱләщсәт

37 пә пӧтәртсәт: "Нәң - Иудейәт Хон ки, Нәңен Нәң нӧх пайты!"

38 Лӱв нӱмпелән грек, рим пә еврей йасңәтән хәшман уса: "Тәми - Иудейәт Хон".

39 Пернайа сәңкәм и хорахши, лыкащман, Лӱв пелайәл пӧтәртәс: "Нәң Христос ки, Нәңен нӧх пайты, пә мӱңев па!"

40 Киметәл пә, лӱвел нӧх вӧләтләлы, йастыйәл: "Турәм элты мӱй нәң әт пәллән, хун нәң па щиты сӱтәтман әт уллайән?"

41 Мин хӧты вещьката сүтәтсаймән, мин верләмән хӱват мӧщатсәмән. Лӱв пә нәмәлты атәм әт верәс".

42 Щӓлта Иисуса йастӓс: "Мӓнӓм нумӓлмийӓ, Турӓм Куща, хун Нӓн Хон Улӓпсайӓна йӓхӓтлӓн!"

43 Иисус лӓвелӓ йастӓс: "Йӓна нӓнӓна йастӓлӓм, тӓмхӓтӓл щи Ма пилӓмӓн йӓнӓ-щӓнӓн тӓхайӓн * улты питлӓн".

44 Хӓтӓл хутмет щос† лӓп ус, мӓв лӓватӓн йӓрӓтӓн щос‡ унты пӓтлама йис:

45 щинӓнӓца най хурлӓс, пӓ Турӓм Хот лыпийӓн йӓртӓп сӓх кӓтлӓпӓл элты кӓтна тӓхнӓмтӓс.

46 Иисус, сӓйӓн тӓрӓн увалман, йастӓс: "Ащи! Нӓн йошнилана Ма лылӓм мӓлӓм". Щинӓнӓца, щит йастӓман, лылӓл эсӓлсӓлы.

47 Сот лӓл йох ӓх ху пӓ, щи тӓйӓм вер пела ватмал элты, Турӓм ишӓксӓлы пӓ йастӓс: "Йӓна пӓ тӓм хӓйат тӓна-щира хӓйат улмал".

48 Щит ватты йӓхтӓм мир хӓлӓйӓ, тӓйӓм вер пела ватман, мевӓлал элты лывилал лыв сӓкман, йӓхлы мӓтсӓт.

49 Хӓлӓйӓ, Иисус уйтӓм мӓхет, пӓ Галилея элты Лӓв йӓпелӓн йӓвӓм нӓнӓт йӓлӓншӓк лойсӓт пӓ щийӓл ватсӓт.

Христос лӓцатты вер

50 Ӓктӓщиты хӓйатӓт§ кӓтӓн Иосиф нӓмпи ики ус. Лӓв сӓмӓн пӓ вецкат ус.

51 Ӓктӓщиты тӓхайӓн хӓйатӓт пилӓн ӓт кашащӓс, лыв верӓл хӓща ӓт ус; Лӓв Иудеяйӓн улты Аримафея вошӓн ху, Турӓм Хон Улӓпса ищи лавӓлман ус.

52 Пилат хӓща йӓхтӓс пӓ Иисус мотавтӓл вохсӓлы;

* **23:43** 23:43 в раю † **23:44** 23:44 еврейӓт щирӓн - щит 12 щос, хӓтӓл кӓтӓп кем; ‡ **23:44** 23:44 еврейӓт щирӓн - щит 15 щос, йӓтна пелӓк; § **23:50** 23:50 ӓктӓщиты хӓйатӓт – синедрионӓн сӓт верты мӓхет;

53 щӱлта перна элты лӱвел ил уйман, щи кеша улты пулӱн щӱшканӱн йӱвӱрмӱслы пӱ кев пай лыпийӱн хот йӱт лӱват сӱврӱм тӱхайа пӱтсӱлы. Щи тӱхайа хӱлна нӱмӱлт хӱйат пӱнман ӱт уса.

54 Щит шаббат* хӱтла лӱщатыты пӱра ус, пӱ щи хӱтла йиты щи питӱс.

55 Иисус пилӱн Галилея элты йӱхтӱм нӱнӱт па Иосиф йӱпийӱн шушсӱт пӱ ӱпа пӱнты кев хот ватсӱл пӱ хӱты лӱв мотавтӱл пӱнман уса ищи;

лӱлтӱт лыпийӱн

56 воша йӱхӱтмелӱн йӱм эплӱн йик пӱ миро вӱй лӱщатсӱт. Шаббат хӱтӱлӱн Турӱм партӱпса йӱсӱн щирӱн лыв щутщӱман усӱт.

24

Иисус нӱх лылӱнлӱты вер

1 Лапӱт ӱх хӱтӱлӱн*, шек алӱн, нӱнӱт лӱщатӱм йӱм эплӱн йиклал тӱвман, Иисус пӱнӱм тӱхайа мӱтсӱт; лыв пилӱлӱн йӱха тухӱл мӱхет па мӱтсӱт;

2 туп ов кев шупӱл, пӱнла хӱтӱлтӱма уйӱтсӱл.

3 Щӱлта, лыпийа лӱнмелӱн, лыв Иисус, Турӱм Куща, мотавтӱл щита ӱт уйӱтсӱл.

4 Хун лыв щит элты шоптамӱман лӱйтӱл сӱхат, и мӱлтыйӱн, имет йӱлпийӱн вӱлиты сӱхӱн кӱт хуйнӱн этсӱн.

5 Щӱлта, хун лыв пӱлтамӱсӱт пӱ шанша хӱмта керӱптисӱт, лывилала йӱастӱснӱн: "Мӱйа нын лылӱн ӱт пӱрӱм ӱтӱт кӱтӱн кӱшлӱлӱн?"

* **23:54** 23:54 Еврейӱт щутщӱты хӱтӱл * **24:1** 24:1 Еврейӱт щирӱн щит шаббат йӱпи хӱтӱл, хӱнтӱт щирӱн – щӱтщӱты хӱтӱл.

6 Лўв тата а́нтом: Лўв нōх лылэңлэс; нумэлмалэн, хун Лўв хōлна Галилея мўвэн улмалэн, нынана йастылыйэс:

7 "Хōйат Пōх кәрэкэң хōйатэт йоша маты вер ул, щайта пернайа сэкты вер ул, пā хулмет хятэлэн нōх лылэңлэты верэл ул".

8 Щайта Лўв йастэм йасэңлал лыв нумэлмэслал.

9 Пōнэм тāхайэл элты йōхлы йōхэтмелэн, ихōщйаң утэлтэты йохлала пā па хōйатэта вантэм вер элты пōтэртсэт.

10 Щит Магдалинаа айэлтты Мария, Иоанна, пā Иаков аңҗи - Мария, пā лыв пилэлэн па имет усэт, хōйатат апостоллала щи олэң элты йастэсэт.

11 Щайта утэлтэты йōхэта лыв йасэңлал ай мōлтыйа усэт, пā лыв нэңэта ат эвэлсэт.

12 Туп Петра, нōх лойэс пā пōнэм тāхайа хухэлмэс. Тōхи йōхэтмалэн, лыпийа аңкәрмэс пā щита туп пулэн щайцканэт олтал шийалэс. Лўв нōпсэлэн пакнысыман, йōхлы керлэс.

Христос Эммаус пела маны йушэн этлуйэс

13 И щи хятэлэн лыв элтайэл кат утэлтэты ху Эммаус курта шушсэңэн. Щи курта Иерусалим вош элты кат щос кем кўрэн шушты хуват ус;

14 пā лын кўтэнэн иса щи верэт элты пōтэртсэңэн.

15 Пā хун лын кўтэнэн пōтэртсэңэн пā бшйашсэңэн, пā Иисус Лўв лынан элт йōхэтман, лын пилэнэн йэллы манэс.

16 Туп лын сэмңилэн катэлман усайтэн, пā лын Лўвел ат уйэтсэлэн.

17 Лўв пā лынан ищмэслы: "Мўй элты нын кўтэнэн шушман пōтэрлэтэн, мўй урэңэн нын рўталэңэн?"

18 Итэл, Клеопа нэмпи хōйатэл, Лўвела йастэс: "Пārмōлтты Нāң туп утца, Иерусалим воша йōхтэм

хōйатэт элты, ат уйэтлэн тām хātлэтэн щита тыйэм вер элты?"

19 Щāлта Лўв лынан ищмāслы: "Мўй элты?" Лын Лўвелā пōтэртсэлэн: "Назарет элты улты Иисус пилэн мўй ус, Турэм йасэң туты хōйата ус, верэн пā йасэңэн Турэм хōща, аратэл мир хōща йурэн ус.

20 Турма йир верты хōйатэт ох иклувэн пā кущайлувэн Лўв сōрма пайэтты мāsэл пā пернайā Лўвел сэксэл.

21 Мўң пā нōмāс пōнылысув, Лўв Щит, Хōй Израиль хōлт пайэтты верэл ул; туп щи ар вер тыймал, ин хулмет хātлэл.

22 Мўң нэлув элты тухэлал па мўңев пакнэптисэл: лыв пōнэм лотэлэн алэң сāхат алэң усэт

23 пā Лўв мотавтэл щита ат уйэтсэл, йōхлы йōхэтсэт пā пōтэртсэт, мātты лыв ангелңэн этлыйэм вер па ватмел пā щитңэн пōтэртан, мātты Лўв лылэң.

24 Щāлта мўң элтэв тухлэт ищи пōнэм лотэла мātсэт пā щиты уйэтсэл, хōты нэңэт йастылысэт, туп Лўвел ат ватсэл".

25 Щиңэңща Иисус лынана йастāс: "Нын ошлы пā ром сāмпн отэт, нынана щи лавэрт Турэм йасэң туты икет алэм верэта эвэлты!

26 Христоса мўй āнта щиты шук туты мосāс пā Лўв хутлэты–вōрлэты щирэла лōңты?"

27 Щāлта, Моисей пā хōл Турэм йасэң туты икет элты питщāман, лынана, мўй Лўв элтэл иса Йэмэң Нэпекэн хāшман улла, Лўв лэра верлэлы.

28 Щиты лыв щи куртэла ванамāсэт, хōлта шушсэт; щāлта Иисус йэллы мāнты лāңхаты щир верāс.

29 Туп лын Лўвел ил вōлэтлэлэн, пōтэртман: "Мин пилэмэн хāща, хātэл йэтэн пела мāнты питāс". Щāлта Лўв хота лōңāс пā лын пилэнэн хāщāс.

30 Пă хун Лўв лын пилэнэн пăсан сурыйэн омэсмалэн, Һаӊ уйман, Турма пумащипа йасӊэт йастэс, Һаӊ морэтсэлы пă лынана мӓслы.

31 Щи пӓрайэн вельщи лын сэмҗилэн пелки пуншащсэҗэн, пă лын Лўвел мӓштэслэн. Туп Лўв лынана ӓт ныты питса.

32 Лын кўтэнэн йастэсҗэн: "Мин сӓмлэмэн мўй ӓт шарисҗэн, хун Лўв йушэн минэмэна пӓтэртэс пă хун Йэмәҗ Нәпек йасӊэт минэмэна лэра верэс?"

Лўв Нӓх Лылләнләм верэл посәт

33 Ищи мӓхты лын нӓх лойсэҗэн пă Иерусалим воша йӓхлы керлэсҗэн, щита лын ихӓщйаҗ йӓха ӓктэщәм апостол уйәтсэлэн пă лыв пиллалэн уләм мӓхет па.

34 Лыв пӓтэртсәт, мӓтты Турәм Куща йӓна нӓх лылләнләс пă Симон хӓща этәс.

35 Щӓлта лын йушэн тыйәм вер элты пӓтэртсэҗэн, пă хӓты лын Лўвел Һаӊ морәтмал хўват мӓштэслэн.

36 Хун лын щи оләҗ элты пӓтэртсәт, Иисус Лўв лыв кўтэлэн этәс пă лывилала йастәс: "Йӓм уләпса нынана".

37 Лыв, лылэмэман пă пӓлтамэман, нумәссәт, илампа сэмсай ӓт ватләт.

38 Туп Лўв лывилала йастәс: "Мўйа нын щиты лылэмәсты? Пă мўй урәҗэн нын сӓмлэна щимәщ нӓпсәт лӓҗләт?"

39 Йошлам–кўрлам пела аҗкәрматы; тӓм иса Ма. Ма хӓщайэма хӓнәмтыйаты пă вантыйалэн; сэмсай ӓт эл–нӓхы пă лӓв ӓт тӓйәл, хӓты нын Ма хӓщайэм ваттанән".

40 Щит йастэман, Лўв йошҗәлал пă кўрҗәлал лывилала этәлтәслы.

41 Хун лыв амэтмел рӯвән хӧлна ӓт эвэлсэт пӓ ӓл пакнысысэт, Лӓв лывилал ищмӓслы: "Мӧлты лэтэт нын тӓта ӓт тӓйлӓты?"

42 Лыв Лӓвела сӓнхӓртӓм хӓл шуп пӓ мав мӓсэт.

43 Щӓлта ӓслы пӓ, лыв ватман, лӓслы.

Вӧлаң партӓпса

44 Пӓ лывилала йастӓс: "Тӓм щит, мӓй элты Ма нынана пӧтӓртысӓм, хун нын пилӓнӓн улмемӓн, иса щит питты верӓл ул, мӓй Ма элтӓм Моисей Закон йасӓт хӧща, Турӓм йасӓн туты хӧйатӓт хӧща пӓ Псалмӓт хӧща хӓшман улла".

45 Щиңӓньща Лӓв, Йӓмӓн Нӓпек йасӓт мӧштӓты урӓнӓн, лыв ӧшлал пел пайӓтсӓлы.

46 Щӓлта лывилала йастӓс: "Щиты хӓшман улла, пӓ щиты Христоса шук туты мосӓс, пӓ пӓрӓм элты хулмет хӓтӓлӓн нӧх лылӓнлӓты мосӓс,

47 Лӓв нӓмӓлӓн мирӓта хӧл, Иерусалим вош элты питщӓман, кӓрӓк элты шӓшӓн керлӓты пӓ йӧрӓмӓты щир сӓйӓна пӧтӓртты мосӓл.

48 Нын пӓ иса щи верӓт вантӓм хӧйатӓта улты питлӓты.

Христос нӧх пайтӓсты вер

49 Щӓлта Ма Ащем алӓм ӧт нынана китлӓм; нын пӓ нумӓлта йурӓн йохӓттан унты, Иерусалим вошӓн хӓщаты.

50 Иисус утӓлтӓты йохлал вош элты ким, Вифания унты туслы, щӓлта йошлал нӧх алӓмман, лывилал йӓмӓн мӓслы,

51 пӓ, хун лывилал йӓмӓн миймал сыс щи кемӓн лыв элтӓл йӓл мӓнты пӓ турма нӧх пайтӓсты питӓс.

52 Лыв, Лӓв йӓлпелӓн шашлал ил эсӓлсӓлал пӓ Иерусалима, ун амӓтӓн амӓтман, йӧхлы керлӓсӓт.

53 Пă иса Турәм Хотән уллысәт, Турәм ишәкман пă
Лўвела йәм йасәң йастәман. Амиң.

Хӑнты Перевод Библии
Portions of the Holy Bible in the Khanty language of
Russia: Хӑнты Перевод Библии (Portions)

copyright © 2021 Institute for Bible Translation, Finland

Language: ханты ясаң (Khanty)

Contributor: Institute for Bible Translation, Finland

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

2910874d-7153-5578-998e-5a69c9cc97dd